




॥ श्रीः ॥

# औरंगजेब नामा



अर्थात्

मुगलसम्राट् महीउद्दीन मोहम्मद औरंगजेब  
आलमगीर बादशाह का सचिव  
इतिहास ।

जिस को

राय मुन्शी देवीप्रसादजी मुन्सिफ राज्य जोधपुर इतिहासवेत्ताने  
फारसी तवारीख मआसिरं आलमगीरी से सरल हिन्दी-  
भाषा में उल्था करके उपयोगी टिप्पणी तथा तत्संबंधी  
विशेष संग्रहादि से अलंकृत कर लिखा ।

वही

खेमराज श्रीकृष्णदासने

बम्बई

निज "श्रीवेंकटेश्वर" स्टीम् प्रेसमें  
मुद्रितकर प्रकाशित किया ।

संवत् १९६६ फसली १३१८-१९ सन् १९०९ ई०.

पुनर्मुद्रणादिसर्वाधिकार यन्त्रालयाव्यक्षने स्वाधीन रक्खा है ।









चावरशाह,



अकबरशाह,



औरङ्गजेब



बहादुरशाह

# उपक्रमणिका ।

मुगल बादशाहोंने बहुत वर्षोंतक हिन्दुस्तान की बादशाही की है और हिन्दुओं का अच्छा बुरा तथा नफा नुकसान उनके हाथों में रहा है। इसपर भी उनका कोई इतिहास हमारी हिंदी भाषामें नहीं है और जो कुछ है भी तो दूया झूठा और गणशय है, इस वास्ते हम उनका संक्षिप्त इतिहास फारसी तवारीखोंका आशय लेकर अपनी सरल बोलीमें लिखते हैं ।

मुगल जाति तुकोंसे पैदा हुई है और तुर्क बहुत पुरानी जाति उत्तराखण्डकी जातियोंमें से है, जिसका कुछ परिचय तुरुष्कके नामसे हमारे पुराने ग्रंथों (इतिहास और पुराण वगैरः) में भी मिलता है, कई विद्वान ऐसा अनुमान करते हैं कि तुरुष्क चन्द्रवंशी राजा दयातिके बेटे तुरुके वंशमें हैं परन्तु मुसलमान इतिहासवेत्ता कहतेहैं कि आदम जिससे सब आदमियोंकी सृष्टि चली है तुकोंका भी मूल पुरुष है । आदम की दसवीं पीढ़ी में नूह पैगम्बर हुआ । नूह के बेटे याफस का बड़ा बेटा तुर्क था तुर्क लोग उसकी ओलाद में हैं । इस बातको तुर्कभी मुसलमानों मत मानने के पीछे से मानने लगे हैं, नहीं तो पहिलेके तुर्क अपनी उत्पत्ति आदम से बहुत पुरानी मानते थे । उनका संवत्सर जो आईन शकवरी में लिखा है आदम के समय से (जिसे मुसलमान और ईसाई सात हजार वर्ष के लगभगही मानते हैं) २६ गुना पुराना है जिसकी संख्या आज हमारे विक्रमी संवत् १९६२ में १ लाख ८९ हजार और ६ वर्षों की होती है ।

ऐसेही उनकी तवारीख भी बहुत पुरानी होगी परन्तु वह हिन्दुस्तानमें तो देखी सुनी नहीं जाती, तुर्किस्तान और मुगलिस्तान वगैरह तुकों के मुख्य देशोंमें कहीं उन लोगों के पास होगी जो मुसलमान नहीं होगये हैं । ऐसी हालत में हमको लाचार उन्हीं तवारीखोंसे काम लेना पड़ता है जो मुसलमानों की बनाई हुई हैं, ये तवारीखें भी बहुत हैं क्योंकि तुकोंने मुसलमान होने के पीछे असली मुसलमान अर्थात् अबोंके फतह किये हुए सारे मुल्कही उनसे नहीं ले लिये बरन उनके सिवाय नये मुल्क भी फतह किये थे, इस प्रकार उनका राज दुनियाभरमें

फैल गया था । अब भी ख़म, ईरान, और तूरान, वगैरहके मुसलमान बादशाह तुर्क ही हैं । हिन्दुस्तानमें भी मुगलों के पहिले वही बादशाह थे । बल्कि हिन्दुस्तान को हिन्दुओं से फतह ही उन्होंने किया था, परन्तु हम इस छोटेसे ग्रंथमें जो कि सिर्फ हिन्दुस्तानके मुगलबादशाहों की राज्यव्यवस्था से संबंध रखता है तुकोंकी तवारीखका सार खंचना जरूरी नहीं समझते केवल उनकी पीढ़ियां-मात्र लिखकर आगे मुगलों को भी स्थूल रूप से आदि से लेकर उनका हिन्दुस्थानमें बादशाह होने तकका क्याँन लिखते हैं, फिर बादशाह होने से पीछे का हाल विस्तार पूर्वक लिखेंगे क्योंकि हमारी असली गरज हिन्दुस्तान के इतिहास से है । इसके वास्ते अकबरनामा बहुत अच्छा आधार है जिसमें मुगलों की पीढ़ियां और उनकी पुरानी व्यवस्था बहुतसी तवारीखों का निचोड़ लेकर लिखी गई है । उसके तीन दफ्तरों में से पिछले दो में तो अकबर बादशाह का पूरा इतिहास है । शेष और पहिले दफ्तरों में पीढ़ियां और उनका कुछ कुछ वृत्तांत बाबर बादशाहतक है बाबर के पीछे हुमायूँ की पूरी तवारीख है । हम इस दफ्तर को चारखण्डोंमें छेते हैं । पहिले खंडमें पीढ़िया अमीर तेमूर तक,

दूसरे खंडमें अमीर तेमूर और उनके वंशकी एक शाखा का वृत्तान्त बाबर बादशाहतक जो हिन्दुस्तान से संबंध रखती है ।

तीसरे खंडमें बाबर बादशाह की तवारीख जिसमें बाबर की स्वयं लिखी हुई दिनचर्या से भी विशेष बातें बढ़ाई गई हैं ।

चौथे खण्डमें हुमायूँ बादशाह का पूरा इतिहास ।

आशा है कि पढ़नेवालों को यह मेरा परिश्रम स्वीकृत होगा और इस ग्रंथ को हिन्दी साहित्य के रत्नमण्डार में आदरपूर्वक स्थान मिलेगा क्योंकि इस से हिन्दी-के इतिहासामात्रके अन्वेषे धुप भवन में थोड़ा बहुत ज्ञापका प्रकाशका जरूर पड़ेगा

## भूमिका ।

मोहम्मद अमीन मुन्शी का बेटा मिरजामोहम्मद काजिम औरंगजेब वादशाह की तबारीख आलमगीरनामाके नाम से लिखता था, जब वह १० वर्ष का हाललिख चुका तो बादशाह ने आगे लिखने की मनाही करदी ।

वादशाह के गरे पीछे शाहआलम बहादुरशाहके राज्य में मोहम्मद साकी मुस्तइद-खां ने तत्वाव दतायतुल्लहखां के कहने और मदद देनेसे हज़ूर और सूबोंके अख-बारों की फतें जमा करके ४० वर्ष का वाकी हाल लिखा और जो कुछ उसने देखा था या मोतबर लोगों से सुना था वह भी उसमें बढ़ाकर “मआसिरआ-लमगीरी” नाम एक ग्रंथ सन् ११२२ हि. (संवत् १७६७) में रचा । फिर अगले १० वर्षके हाल का खुलासा मिरजा काजिम के आलमगीरनामे से लिखकर उसके शुरू में लगादिता । इसतरह यह मआसिरआलमगीरी औरंगजेब वादशाह के ५० वर्ष राज करने की तबारीख खुलासे के तौर पर है । बहुत तफ़्सील के साथ तो है नहीं जैसा कि शाहजहां का वादशाहेनामा है या खुद आलमगीरनामा है ।

ज्याफीखाने भी जिसकी तबारीख मशहूर है लिखाहै कि “जब १० वर्षपीछे” तबारीख लिखनेवाले उन बड़े वादशाह का हाल लिखने से रोके गये तो भी कई मुनाशियों और खासकरके मुस्तइदखां ने पोशीदा तौरपर कुछ २ हाल दक्खन के किलों और शहरों के फतह करने का बुरीनातों को छोड़कर लिखा, वृन्दावने दूसरे १० और तीसरे १० वर्ष में से कई सालों का थोड़ा थोड़ा हाल तहरीर किया । कोई ऐसी तबारीख कि जिस में ४० वर्ष का बिल्कुल खुलासा या पूराहाल हो देखी और पाई नहीं गई, इतनास्ते सन् ११ से सन् २१ जख़्त तक “हज़रत खुद, मर्काना ( औरंगजेब ) की सलतनत का हाल तारीख महीने और वर्ष के साथ लिखने के लिये कोई सिलसिला हाथ नहीं आसका, मगर इसके पीछे तो पूरी पूरी कोशिश करने और बुढ़ने से लिखने के लायक अच्छे अच्छे हाल अखबारके दफतर्में मोतबर याद-रतनेवालों और उस बड़े वादशाह के बाज़े कदीमी मुसाहिवों या पास रहने वालों और बूढ़े खाजा-दराओं से पूछ पूछ कर तहकीक किये और जो कुछ खुदने होश संभाले पीछे अपने आंखों से देखे थे और याद रखे थे वे सब लिखे” ।



खाफ़ीख़ां के इस लिखनेसे भी “मआसिरआलमगीरी” औरंगजेब की पूरी तबारीख़ मालूम नहीं होती और यह भी सच है कि दक्खन की लड़ाइयों में जितना कुछ बादशाही फौजों का नुकसान हुआ और जो जो तकलीफें बादशाह को उठानी पड़ी थी वह सब हाल जैसा साफ़ तौर से खाफ़ीख़ां ने लिखा है वैसा मआसिर-आलमगीरी में नहीं है तो भी यह बात नहीं है कि मआसिरआलमगीरी अघूरी तबारीख़ हो, वह उन सब किताबों में जो औरंगजेब बादशाह की तबारीख़ पर लिखी गई हैं मोतबर गिनी जाती है और इसीलिये ऐशियाटिक सोसाइटी बंगाल ने भी उसे कलकत्ते के मोलवियों से सही कराकर सन् १८७१ । संवत् १९२८ ) में छपाई है । हिन्दी भाषा में औरंगजेब की कोई तबारीख़ न होने से हमने भी उसीका उलथा करना उचित समझा ।

हमने पहिली पहल संवत् १९२७ में मुआसिरआलमगीरी की कलमी नकल टोंक के एक मुसलमान मित्र के पास देखी थी और उसमें से हिन्दुओं के साथ संबंध रखने वाली बातें छंट ली थीं, फिर जोधपुर में दो छपी हुई प्रतियां खरीदीं । एक तो वही कलकत्ते की छपी हुई है जिसका ब्योरा ऊपर आगया है, दूसरी आगरे के इलाही नामक लेथो प्रेस की छपी है यह कलकत्ते वाली प्रति से कुछ गलत है । हमने इसी को आगे रखकर यह तरजुमा लिखा, फिर कलकत्ते वाली से मिलाया और अख़्बार में उस खुलासे से भी टकराया जो कलमी प्रतिसे लिखा गया था और जहां जो फर्क निकला वह नीचे हाशिये में लिख दिया ।

मआसिरआलमगीरी में जिलूसा वर्ष अरबी महीने और दिन लिखे हैं, उस के साथ विक्रम संवत् महीने तिथि और दिन गणितकारके त्रेकिट में हिन्दीवालों के सुमीते के लिये लिखदिये हैं । इस में तरजुमा करने से जियादा महनत पड़ी है फिर भी जो कहीं इस गणित तथा तरजुमें में भूलचूक रह गई हो तो पढ़नेवाले माफ़ करें और जो सुधार सकें तो सुधार दें क्योंकि यह सर्व साधारण के हितका काम है ।

### मआसिरआलमगीरीके रचयिताका कुछ हाल ।

मोहम्मद साकी ने मआसिरआलमगीरी में जहां जहां प्रसंग आतागया है अपना भी कुछ हाल लिखा है । जिससे जानाजाता है कि यह औरंगजेबके मुसाहिब बख्त-

( १ ) इस गणित की जांच के लिये पुराने पंचांग भी ३०० वर्ष के जमा के दिये हैं ।

बरखांका दीवान और मुन्शी था । उसके लिखे हुये पांशीदा हुक्मोंके मसौदे बादशाहकी नज़र से गुज़रा करते थे, जिससे बख़्तावरखांके मरने पर सन् १०९६ ( संवत् १७४२ ) में बादशाह ने बुलाकर उसको अपने नौकरों में दाखिल कर लिया । तब तो बृहस्पतिवार के अखबार लिखने का काम दिया था फिर जानमाज, खाने का मुंशरफ़ बनाया फिर खवांसों की मुंशरफ़ी भी दी । इन कामों के सिवाय पांशीदा और जरूरी हुक्म भी वही लिखता था । अख़ीर में नज़रत के कागज़ लिखने का भी इख़्तियार उसीको दिया गया और उसका बेटा हाफ़िज़ मोहम्मद महोसन उसकी जगह बकायानवीसी ( अखबार लिखने ) पर मुक़रर हुआ । इस तरह मोहम्मद साकी २१ वर्ष तक औरंगजेब के पास रहकर ख़ूब जानकार होगया था और इसी प्रसंग से हुक्म न होने पर भी वह बहुत सी तवारीख़ी याददाश्तें लिखसका था ।

### औरंगजेबके हालकी दूसरी तवारीखें ।

“मआसिर आलमग़ीरी” के सिवाय एक और भी तवारीख़, औरंगजेब बादशाह के हालकी राफ़त नामसे किसी मुन्शीकी बनाई हुई है, पर उसमें “मआसिर आलमग़ीरी” के बराबर हाल नहीं है । वह भी हमने पढ़ी और अपने तरज़ुमें से मिला कर उसमें जो कहीं कोई बात ज़ियादा देखी वह हाशिये में लिखदी ।

दूसरे एक और किताब “सबानह आलमग़ीरी” भी है, पर वह अभी तक हमारे देखनेमें नहीं आई नाम ही सुनाहै ।

तीसरी आकिलख़ां की बनाई हुई एक तवारीख़ है । जो औरंगजेब के अमीरों में से था ।

चौथी अमलख़ालह नाम एक और तवारीख़ है इन दोनों पिछली तवारीख़ोंमें भी १० वर्ष काही हालहै ।

पांचवीं बकाये नामतख़ान आली, नाम एक और किताब दख़न की लड़ाइयों के अख़बारों की है ।

( १ ) मुसलमान जिस कपड़े को चिछाकर नमाज़ पढ़ते हैं उस को जानमाज कहते हैं । ( २ ) अधिकारी । ( ३ ) खिदमतगारों सब को ( ४ ) देखभाल परतोल

छटवें 'जंगनामें न्यामतखांन आली' है इसमें भी कुछ हाल औरंगजेब की लड़ाइयों का है जो नारवाड और दक्कनमें हुई थीं ।

ऊपर लिखी हुई किताबें तो खास औरंगजेब की ही तवारीख की हैं इनके सिवाय औरंगजेब के पीछे जो कई तवारीखें पिछले बादशाहों की बनी हैं उनमें भी औरंगजेब का हाल लिखा है इस किस्म की किताबों में से एक बखतावरखां की बनाई हुई तवारीख "मिरआतुलआलम" है उसमें भी औरंगजेब का हाल है, मगर १० वर्ष से जियादे का नहीं ।

औरंगजेब के और मआसिरआलमगीरी के पीछे की लिखी हुई किताबों में एक अच्छी किताब खाफीखां की है जिसका नाम लुबुतवारीख है । इस में औरंगजेब का जियादा हाल है यह मोहम्मदशाह के राज्य काल में बनी थी और एशियाटिकसोसाइटी के हुक्म से कलकत्ते में छपी है ।

दूसरी मुन्शी जीवनराम की बनाई हुई तवारीख मोहम्मदशाही भी उसी जमानेकी है इसमें जो अहवाल औरंगजेब का लिखा है वह मआसिरआलमगीरी से मिलता हुआ है मगर कुछ कमी के साथ । यह अभी नहीं छपी है ।

तीसरी खुलास्तुल तवारीख मुन्शी सुजानरायकी बनाई हुई है इसमें भी औरंगजेब का हाल, है मैंने इस तवारीख की तारीफ़ तो बहुतसुनी है मगर अभी तक देखी नहीं और यह छपी भी नहीं है ।

चौथी सियर उल मुत्ताखीरीन है । यह १२५ वर्ष पहिले लार्ड हेस्टिंग की हुक्मत में बनी थी, इसमें औरंगजेब के हालका खुलासा आलमगीरनामें और लुबुतवारीख से लेकर दिया गया है ।

पांचवीं तवारीख मुजफ्फरी १०० वर्ष पहिले की बनी हुई है इसमें भी औरंगजेब की सलतनत का थोड़ासा अहवाल लिखा मिलता है ।

इनके सिवाय और भी कई छोटी मोटी किताबें हैं जो हिन्दुस्तान की तवारीख पर बनती रही हैं और इन में कोई भी औरंगजेब के हाल से खाली नहीं है पर वह हाल ऊपर लिखी हुई किताबों में से ही लिया हुआ है ।

यहांतक जो लिखा गया वह सिर्फ़ फारसी किताबों के बावत है इनके पीछे उर्दू की तवारीखें हैं । उनमें भी औरंगजेब का हाल है मगर फारसी या अंगरेजी तवारीखोंसे खुलासा करके लिया हुआ है ।

उर्दू त्वारीखोंमें दिल्लीके मुन्शी जुकाउल्लाहखां की बनाई हुई किताब बादशाह नाम और आलमगीर नामे में औरंगजेब की अच्छी त्वारीख है ।

अंगरेजी किताबें जो औरंगजेबकी त्वारीख पर लिखी गई हैं वह दो प्रकारकी हैं एक तो फारसी त्वारीखोंके तरजुमों से बनी हैं और दूसरी औरंगजेब के राजमें आयेहुए योगोपियन मुसाफिरोके लिखेहुये सफरनामों से बनाई गई हैं इनमें औरंगजेब का हाल फारसी त्वारीखों से कुछ जियादा और अनौखा भी है ।

इन फारंगी मुसाफिरो में डाक्टर बरनियर तों औरंगजेबके बादशाह होने के कुछ पहिले शाहजहांके राजमें आगया था, उसके सफरनामे में इन दोनों बाप बेटोंका हाल है जिस का तरजुमा फेज भापासे अंगरेजी और अंगरेजी से उर्दू तथा हिंदी में भी हुआ है ।

बरनियरके पीछे डाक्टर फायर सन् १६७३ ईसवी ( संवत् १७३० ) में, पादरी जान ओवेकटन सन् १६८५ ( संवत् १७४२ ) में, डाक्टर जमीली क्रीरी सन् १६९५ ( संवत् १७५२ ) में और मन्तूजी सन् १७९७ ( संवत् १७५४ ) में आये थे ।

इनके सफरनामों में त्वारीखी हालातोंका सिलसिला तो थोड़ा ही है मगर दूसरी बातें राजदरबार फौज लश्कर आमदनी और लोगों के चाल चलन वगैराकी जियादा हैं, उनमें से भी कुछ २ बातें छांटकर इसतरजुमेके पीछे शेषसंग्रह के नामसे जोड़ी गई हैं ।

इतने पर भी बड़चढ़कर औरंगजेबके समयके असलकागजोंकी नकलें जो बहुत परिश्रम औरखर्चसे हाथ आई हैं उनकी भी नकलें शेषसंग्रहमें इस पुस्तक के पढ़नेवालों को मिलेंगी ।

उर्दू फारसी और अंगरेजी त्वारीखों के सिवाय एक हिंदी त्वारीख का नाम औरंगजेबके प्रसंगमें सुनागयाहै जो किसी बुंदेले सरदारने लिखी है और जिसका कुछ हाल औरंगजेब के समय का ड्यू साहब ने लिखाहै और फिर स्वाट साहिब ने उस ( बुंदेलेसरदारकी किताब ) का तरजुमा भी अंगरेजी में करडाला है । मगर वह हमारे देखनेमें नहीं आया इसलिये ड्यू साहिब के ही लेख से एक दो जगह कहीं कोई जरूरी बातें लेली गई हैं ।

इस तरह से इस पुस्तक के सर्वांग सुशोभित करनेमें जहां तक होसका आखस यां मफ़्तसे कोई परिश्रम उठा नहीं रखा है, पर बहुतसा काम राज का और निज का करने पर भी ५ महीने के अन्दर अन्दर यह मसौदा तैयार करदिया है धन आगे बुद्धि विचक्षण विद्वानों के पसंद आने नहीं आने की बात है । सो उमेद तो है कि पसंद आही जावेगा और न आया तो किसी साहसी सज्जन को इस से अच्छा ग्रन्थ तैयार करने का सौभाग्य मिलेगा । क्यों कि समय अनेक प्रकार की उन्नाति के लिये अनुकूल है और एक के पीछे एक और एक से अच्छा एक हमेशे से तयार होता आया है । इसका कुछ परेखा नहीं है ।

तवारीख मोहम्मदशाही के अखीर में मुनशी जीवनरामने कहा है कि “हर एक खण्डहर ( टूटा पड़ाहुआ घर ) अपने दरवाजे का पता बतलाता है और हर एक पात्र का चिन्ह अपने सिरका पता देता है । यह दुनिया ( संसार ) की एक कहानी है, कुछ तो भेने कही है और जो बाकी रहगई है उस को दूसरा कहता है ।

धन अखीर में इतना कहना और रह गया है कि इस पुस्तक की भाषा विशेष करके उर्दू है जहांगीरनामे की सी हिन्दी नहीं है इस के दो कारण हैं ।

एक तो मित्रवरतिवारी नकछेर्दाजी ने, जो हुमरांव के प्रसिद्ध कवि और सुलेखक थे, जहांगीरनामे को देख कर मुझे लिखा था कि बादशाहों की तवारीख की भाषा में हिन्दी और संस्कृत के ऐसे शब्द टूँढकर प्रयोग करना विडम्बना से खाली नहीं है ।


दूसरे अभी हिन्दुस्तान और खास करके राजपूताने के लोगों के समझ में आने-वाली यही खड़ी बोली है । इसलिये इस पुस्तक में विशेष करके हिन्दी उर्दू के देही शब्द रखेगये हैं जो रातदिन बोले जाते हैं और दफ्तरों और कचहरियों में भी लिखे पढ़े जातेहैं । इन के सिवाय जो तवारीखी शब्द फारसी या अरबी भाषा के जखरी समझे जाकर लिखने पढ़े हैं—उन के अर्थ वहीं ब्रेकेट में या नीचे हाशिये पर लिखदियेगये हैं ॥

विनीत—

देवीप्रसाद

# मआसिरआलमगीरी के लेखककी ।

## भूलभूमिका ।



मोहम्मद साकी भूमिका में खुदा और पैगमबर की तारीफ शुरू करके लिखता है कि "खुदाने पैगमबरों को तो गुमराही के जंगलों में भटकने वालों को ईमानदारी के सीधे रास्ते में लाने का हुक्म दिया जिनमें मोहम्मद पैगमबर को सब का सरदार बनाया और बादशाहों को मुसलमानों मजहब फैलाने और काफिरों के अंधाधुंधमतों के मिटानेके लिये पैदा किया, जिन में अरबी पैगमबर के पीछे चलने वाले बादशाह आलमगीर गाजी को सबका सरताज बनाकर तखत पर बैठाया" ।

इसके पीछे मआसिरआलमगीरी के लिखनेवाले मोहम्मद साकी ने अपने दिलमें विचार किया कि ४० वर्ष के अखबार तो लिखचुकाहूँ अब जो आलमगीर नामा लिखनेवाले मिरजा मोहम्मद काजिम के लिखे हुवे १० वर्ष के अखबार का खुलासा चुनकर अपनी किताब के सिरपर लगादे तो उसका सरनामा भी होजावे और हट्टने वालों कावास्ते ५० वर्ष की तथारीख मिलने की आसानी भी होजावे ।

---

( १ ) जैसे औरंगजेब का तवारीख मजहबी रंग में डूबीहुई है वैसेही यह भूमिका भी है । मुसलमान लेखकों का ढंग मालूम होने के लिये हमने आगे भी बहुत जगह तरजमे में असली रंग को झलक दिखलाने की कोशिश की है ।

## प्रस्तावना ।

इस में कोई सन्देह नहीं कि यह ग्रंथ साधारण दृष्टि से पाठकों को अत्यन्त नीरस प्रतीत होगा। क्यों कि इसमें उपन्यासिक ढंगकी चटक मटक और रोचकता नहीं है। परन्तु विचार करने से इसका वास्तविक महत्व भी शीघ्रही चित्त में चढ़ सकता है । पुरातत्त्व वेत्ता, इतिहासप्रिय और स्वदेशहित—आकांक्षी महाशयोंके लिये यह संग्रह साक्षात् एक अमूल्य रत्न है ।

स्मरण रहे कि वीरव पाण्डवों में महा युद्ध होतेही इस देश के दुर्दिन दिखाई देने लगगये थे । उसी क्षण से यह संसारशिरोमणि देश अपनी भविष्य अवसिति के आगम का प्रास वन चला था । पुराण प्रसिद्ध महाराज परीक्षित के पुत्र राजा जन्मेजय से कोई इक्कीस पीढ़ी पीछे पाण्डववंशकी राज्यश्रीका सर्वनाश होगया और नागवंशी राजाओं का राज्य हुआ । नागवंश की दश पीढ़ी गुजरने पर अन्ध्रवंश का राज्य हुआ और अन्ध्रवंश के बाद नन्दवंश के हाथ में हिन्दुस्तानका साम्राज्य शासन गया ।

जब एक के हाथ से दूसरेके हाथ में राज्य जाता है तब एक प्रकारका भीषण राज्य विप्लव होता है और प्रजा में अराजकता सी फैल जाती है । उस अवस्था में बन्दरों की लड़ाई में बिल्ली को हाथ मारने का मौका मिल जाता है । और यही हुआ भी । जब कि इधर जल्दी जल्दी एक के बाद दूसरे वंशका साम्राज्य स्थापित होता था तभी छोटे छोटे सरदारों को सिर उठाने का मौका मिलता जाता था । अस्तु पश्चिम की सरहद के कई राजा देशी साम्राज्य के शासन से स्वतन्त्र तो होगये परन्तु उनमें इतनी सामर्थ्य न थी कि वे बाहरी हमलों को रोक सकें । परिणाम यह हुआ कि सन् ईस्वीसे ५०० वर्ष पहले फारिसके बादशाह बिश्तास्पके बेटे दारयवुशने सिंधुके किनारे तक अपना दखल जमालिया । कोई दोसौ वर्ष बाद ईरानियोंका सितारा मंदा पड़ा और यूनानने जोर पकड़ा । यूनानके बादशाह जगत्प्रसिद्ध सिकन्दरने फारिसके बादशाह दाराको मारकर फारिस राज्यकी यावत अमलदारी पर अपना कब्जा करनेकी इच्छासे हिन्दुस्तान में भी पदार्पण

( १ ) नागवंशी राजाओं की राजधानी तक्षकशिला या तक्षशिला नगर बतलाया जाता है । इसी वंश का एक राजा सिकन्दर से मिलकर राजा पुरु के विरुद्ध लड़ने आया था ।

किया । उसने सिंधु पार करके झेलम तक धावा मारा । उस समय हिन्दुस्तानका साम्राज्य मुकुट नंदवंशी राजा महानन्दके शीश पर सुशोभित था । उसके पास आठ लाखके लगभग सत्र सेना थी । क्या जाने उसीके भयसे या अपनी सेनाके मनहार होजानेसे सिकन्दर झेलमसे आगे न बढ़ा, पर स्वदेशको लौटते वक्त पंजाबमें और यथावसर सिंधुके किनारे किनारे कई एक प्रतिनिधि शासकोंको नियत करता गया ।

परन्तु घर पहुँचते पहुँचते सिकन्दरका देहान्त होजानेके पश्चात् यूनानियोंका दाना पानी भी हिन्दुस्तानसे उठ गया । इधर नंदवंशके बाद गुप्तवंशका अधिकार बढ़ा । इस वंशने अपना अच्छा प्रभुत्व बढ़ाया, सारे हिन्दुस्तानको मुद्रोंमें कर-लेनेके सिवाय मध्य एशियातक अपना आतंक जमाया, परन्तु होनहार वंश ढाल में काय पैदा होगया । गुप्तवंश के आदिराजा चन्द्रगुप्तका पोता अशोक इस देश का चक्रवर्ती महाराज कहाजाता है । उसने हिन्दूधर्म को छोड़कर बौद्ध धर्म को अंगीकार किया । और अपने राज्यभर में बौद्ध धर्मका डंका पीट दिया । परिणाम यह हुआ कि हिन्दुस्तानी लोग जो अब तक केवल राजनैतिक विप्लव के शिकार थे अब धार्मिक प्रतिद्वंद्वता के फन्दे में भी जकड़े गये ।

धिकरे देश तेरे दुर्दिन ! न वह चक्रवर्ती महाराज अशोक रहे न वह बौद्ध धर्म रहा । सन् ईस्वी की छठवीं शताब्दी के लगभग इधर श्री स्वामी शंकराचार्यजीने वेदमत के उद्धार करनेका बीड़ा उठाकर बौद्धधर्म को उन्मूल करना आरम्भ किया, उधर अगविस्तान में आखिरी पैगम्बर महम्मद साहब ने दीन इस्लाम का झंडा उठाकर नारे संसार को मुसल्मान बनाना चाहा ।

ये भी न रहे वह भी न रहे, पर सन् ईस्वी की सातवीं शताब्दी के उत्तरार्द्ध में, काबुल के मैदान में दोनों के चेलों का मुकाबिला हुआ, उस समय गजनी में यादववंशी राजा गज राज्य करता था, उस पर खुरासान के हाकिम फरीदशाह ने चार लाख सवारों के साथ आक्रमण किया, एक लड़ाई में राजपूतों की जी रही पर दूसरी में गजने हारकर मुस्लमानी धर्म स्वीकार करलिया । लीजिये उसी समय से मुस्लमानी मजहब के लिये हिन्दुस्तान का दरवाजा खुलगया । सन् ७११ ईस्वी में खलीफा हारुनरशीद के बेटे मामूररशीद ने कश्मीर और सिन्ध पर दीन इस्लाम की दुहाई फेर



दी । इस के बाद सन् १०१० से १०२४ ई० तक महमूद गजनवीने २४ हमले हिन्दु-स्तान पर किये जिन में उस ने काशी तक दीन ईस्लाम की दुहाई फेरी और लाखों हिन्दुओं को लूट मार कर देश को तहसनहस कर दिया ।

इस के बाद मुस्लमानों सितारा कुछ दिनों के लिये मंद सा पड़ा और हिन्दुओं ने जोर पकड़ा । सिन्ध और पंजाब की सरहद से सम्बन्ध रखनेवाले दिल्ली अजमेर और कन्नौज के राजाओं ने परस्पर संधि बन्धन करके यह निश्चय कर लिया कि अब धर्म-शत्रु मुस्लमान लोग पंजाबसे आगे न बढ़ने पायें, परन्तु दीन इस्लाम का वह किंचित् मन्दापन ऐसा ही था जैसे तेल डालते समय दिया की ज्योति मन्दी पड़ती है । एक शताब्दी गत होते होते उस का ऐसा प्रखर प्रकाश हुआ कि यदि इस ग्रन्थका चरित नायक अदूरदर्शी औरंगजेब खूबी पार्तिगा स्वार्थरूपी प्रेमपाश में पडकर समाज सहित भस्म होने का साहस न करता तो इस समय उसी जावक्यमान ज्योति के उजले में हम आप ही अपनी स्वतन्त्रता का रास्ता पा लेते । सीधी बात तो यह है कि न हाथ की बिल्ली जाती न मेंओं मेंओं करना पड़ता ।

जब घुरे दिन आते हैं तो मनुष्य के गुण भी अवगुण होकर उस के कालस्वरूप होजाते हैं । हा ! स्मरणमात्र से हृदय विदीर्ण होता है ! इस देश का अन्तिम हिन्दूसन्नाट चहुआणवंशावतंस शूरशरोमणि राजा पृथ्वीराज मानो इस देशकी धी और ही का अन्तिम नमूना था । निस्सन्देह वह जैसा स्वरूपवान् बलवान् गुणवान् धर्मवान् और यशस्वी था वैसा ही नीतिकुशल भी था, किन्तु केवल दूरदर्शिता की कमी होने से पुरानी लकौर का फकीर बनकर जैसे उस ने हिन्दुओं की नाव डुबोई उसी तरह से आलमगीर औरंगजेब ने मुस्लमानी सलतनत खोई ।

पृथ्वीराज को पकड़ लेजाने के पश्चात् गजनी का शाह शहाबुद्दीन गोरी भी शीघ्र ही गोर में गड़गया । इन्वर उस के प्रतिनिधि शासक कुतबुद्दीन ने कन्नौज को फतह करके गंगा पार होना चाहा, पर तबतक वह भी चलबसा । उस के बाद अलतिमश खिलजी तुगलक लोदी बहमनी सूर आदि कई एक मुस्लमानवंश दस दस पांच पांच वर्षके लिये हिन्दुस्तान का साम्राज्य करके नाश होते गये । अन्तमें मुगलसाम्राज्य का मूल बावर आया और उस ने यहां मुगलवंशका पौधा जमाया. इस मुगलवंश ने तीन सौ वर्ष पर्यन्त अखण्ड राज्य किया अन्त में औरंगजेब ने उसे भी जड़ से खोदिया

इस ग्रन्थ के प्रथम और द्वितीय खण्डों में मुगलवंश की पूर्व व्यवस्था का वर्णन है अत एव जिस देश के सम्बन्ध में हमें उस भिन्न जातीय भिन्नधर्मावलम्बी मुगलवंशकी आद्योपान्त व्यवस्था का जानना आवश्यक हुआ है उस देशकी पूर्व व्यवस्था का विचित्र परिचय देना आवश्यक समझकर उपरोक्त घटनाशैली को सूक्ष्म रूप से प्रकाशित किया गया है । अब हम इस ग्रंथके चरित नायक औरंगजेबके उन पूर्व-पुरषोंका भी किंचित परिचय दिया चाहते हैं जिन्होंने हिन्दुस्तान में मुगल साम्राज्यकी जड़ जमाई, क्यों कि इस ग्रंथके पढ़ने में तभी आपको आनन्द आवेगा और आप समझ भी सकेंगे कि औरंगजेबने अपने बाप दादोंकी कमाई किस तरह और क्योंकर गमाई अथवा हिन्दुस्तानमें किस तरह की शासनप्रणाली से राज्य स्थिर रह सकता है और स्थितराज्य उन्मूल होसकता है तो किस तरह से ?

मुगल वंशके मूल पुरुषसे लेकर बाबरके पिता तक का हाल आप इस ग्रंथके प्रथम और दूसरे खंडोंमें पढ़ेंगे । बाबरका जन्म सन् १४८२ में हुआ था । जिस समय इसके पिता शेख उमरका देहान्त हुआ उस समय इसकी अवस्था केवल १२ वर्षकी थी । उमर शेख मिरजाने मरते समय अपना सारा राज्य बराबर तीन हिस्सोंमें बांट दिया था । बाबरकी बैठक ( राजधानी ) कोहकनमें थी और काबुल और कन्दहार उस की राजधानी के सूबे थे । पिताके मरने पर इसके पांच वर्ष बड़े अमन चैन से कटे । इसके बाद समरकंद के मालिक ने इस की राजधानीको आधेरा । बहुत दिनोंतक लड़ाई होनेके पश्चात् एक दिन रात्रिको बाबर किलेसे निकल भागा और राज्य पर समरकंदियोंका कब्जा होगया । वहाँसे भागकर बाबरने अपने एक पुराने मित्र की शरण ली जिस की सहायतासे उसने समरकंदियोंका थाना उठाकर फिरसे अपना राज्य पालिया परंतु अबकी बार उसके भाइयोंने ही उस पर आक्रमण किया । उन्होंने खूब खून खराबा कर के राज्य पर आधिपत्य जमाने के सिवाय बाबरको इस संसार सेही विदा करदेना चाहा । इस अवस्था में बाबरके कुछ दिन बड़े दुःख में कटे यहाँतक कि शिरपर दुपट्टा नहीं पैरमें जूता नहीं फिर रोटी के टुकड़े और पानी के प्याले की कौन कहै ।

परंतु "सबहि दिन नहीं बराबर जात" कालान्तर से बाबर के वे दुर्दिन शीघ्रही दूर होगये और उस ने 'येन केन प्रकारेण' अपना राज्य पाछिया । केवल यही नहीं उस

ने काबुल कन्दाहार गजनी बदखशां आदिको ताबे में कर के हिन्दुस्तान की सरहद तक अपना आतंक जमा लिया और यथाअवसर हिन्दुस्तान जैसे सुविस्त्रित भूभाग परभी अपनी भविष्य संतानके साम्राज्यका बीज बो दिया ।

स्मरण रहे कि कुतबुद्दीन ऐबक से लेकर अलाउद्दीन खिलजी तक जितने बादशाह दिल्लीके तख्तपर बैठे उनमें से कोई भी दूरब में जौनपुर और दक्षिण में अहमदनगर से आगे नहीं बढ़े । सिर्फ गुजरात की तरफ दौड़ धूप करते रहे । अलाउद्दीनने सन् १२९४ ई. में दक्षिण देश विजय किया. उस के बाद बंगाल और फिर सन् १३०३ में उस ने राजपूताने के कई एक छोटे २ सरदारोंको छूटते मारते हुए चित्तौड़का किला क़त्तह किया । तात्पर्य यह कि सन् ईस्वीके चौदहवीं शताब्दीके आरंभमें सारे हिन्दुस्तान में मुसलमानों की बांक बँध गई । परंतु अलाउद्दीनका वेठा सपूत न निकला ।

अलाउद्दीन के बाद ही दिल्ली की सल्तनत पूर्व अवस्था को पहुँच गई । जो जहाँ थे सो तहाँ के स्वतन्त्र शासक बन बैठे और दिल्ली में एक के बाद दूसरे वंश बारी बारी से राज्यकरने लगे । जिस समय जहाँउद्दीन नहम्माद बाबर काबुलका बादशाह था उस समय इब्राहीम लोदी दिल्ली का बादशाह था । इब्राहीम का चचा दौलतखाँ लोदी बगावत ठान कर पंजाब के पहाड़ोंमें चला गया था, उसने बाबर को अपनी सहायता के लिये बुलाया था ।

यहाँ तो वह मसल हुई कि बुलाया था मक्खी हाँकने को सो साथ खाने लगे । साथ क्या खाने लगे मय थाली चाट गये" बाबर ने पंजाबकी सरहदमें पैर देतेही वंश हिन्दू क्या मुसलमान वहाँ के सब छोटे छोटे सरदारों पर आतंक जमाना शुरू किया और उन्हें अपना पक्षपाती बनालिया । इसप्रकार अपने दल को पुष्ट करके उसने पहिले दौलतखाँ की ही खबर ली । बादको दिल्लीपर आक्रमण किया । बाबर को सामने आया हुआ देखकर इब्राहीम कोई एक लाख सेना साथ लेकर उस से भिड़ा पर आप स्वयं इस लड़ाईमें मारागया । मालिकके मरते ही सब फौज तीन तरह होगई और बाबरने चढ़ी सवारी दिल्लीपर अपना दखल जमा लिया । यह लड़ाई सन् १५२५ ई. में हुई थी.

अब अक़गान लोगों की आखें खुलीं और उन्होंने विदेशी शत्रु को मार निकालने की इच्छा से मेवाड़ के महाराणा संग्राम सिंहजी की शरण ली । बाबर ने भी वि-

चारा कि जवतक प्रवल राजपूतों के दौत खड़े नहीं किये तबतक दिल्ली की बादशाहत मिली न मिली बराबर है, इस हेतु वह भी लड़ने को तैयार हुआ सन् १५२६ ई० में आगरे के पास सिकरी के मैदानमें लड़ाई हुई। दुर्भाग्य वश लड़ाई की चाल चूक जाने से मेवाड़पति को परास्त होना पड़ा और बाबर ने विजय पाई। इस विजय के पश्चात् बाबर के नाम का हिन्दुस्तान भरमें आतंक जम गया।

तत्पश्चात् बाबर तो दिल्ली में रहकर भारतवर्ष में अपनी सत्तनत अटल करने के उपाय करने लगा और उसका ज्येष्ठ पुत्र हुमायू दिग्विजयके लिये निकला। उसने गुजरातके हाकिम बहादुरशाह को शिकस्त देकर वहां अपना दखल जमाया। फिर जौनपुरसे लेकर बिहार और बंगालको भी फतह किया, तबतक सन् १५३० ई० में बाबरका देहान्त होगया। इस घटनासे मुगल साम्राज्य फिर कमजोर पड़ गया। उधर बहादुरशाह भी बदल खड़ा हुआ इधर बंगालमें शेर शाहशूरेने बंगालको अपने ताबेमें करके जौनपुरके जिलेपर दखल जमाते हुये चुनारके किलेमें थाना रोप दिया। यह देख कर बाबरने उसे दिल्ली तक बढ़ने देना उचित न समझकर चुनारके किलेपर आक्रमण किया। हुमायूको वहां गले हाथ विजय मिली इस लिये वह शेरशाहके शासनको नेस्तनावूद करने के लिये और भी आगे बढ़ा पर ज्योंही वह मध्य बंगालमें पहुँचा कि शेरशाहने फिरसे उसे आघेरा और चारो ओरसे रसद पहुँचना बंद करके उसने मुगलसेनाको अन्न पानाके लिये मुहताज कर दिया।

इस आपत्ति से आक्रांत होकर हुमायू आगरेको लौटने के लिये विवश हुआ। शेरशाहने उसे वहांसे तो चले आने दिया पर ज्योंही मुगलसेना गंगाके किनारे बक्सरके पास पहुँची कि अफगानों ने सामने आ ललकारा। हुमायू ने मुक्ताविला किया पर मुगल सैनिकों के मनहार होने के कारण उसे हारखानी पड़ी। वहां से भागकर हुमायू कन्नौज तक पहुँचने पाया था कि फिरसे सूरसेना ने उसे आ दबाया। यह बात सन् १५३९ ई० की है। कन्नौज की लड़ाई में तो हुमायू इस तरह से हारा कि उसे प्राण बचाना कठिन होगया फिर राज्य काज की बात कौन कहे।

धन्य क्रमके फेर ! समस्त हिन्दुस्तानको अपने अधिकार में करने के लालस बाबर के पुत्र हुमायूको आज हम सिंध के मैदान में असहाय फिरता देखते हैं मियाँ बीबी की और दो चार सच्चे बफादार दोस्त उनके साथ में हैं—पर अवस्था यह

है कि रोटी है तो पानी नहीं, पानी है तो रोटी नहीं। इसी अवस्था में अमर कोट के पास हुमायूँ की बीबी ने ( सन् १५४२ ) में एक बच्चा जना । कालांतर से वही बच्चा शहंशाह जलालुद्दीन महम्मद अकबर के नाम से हिन्दुस्तान के तख्तपर एक जगत्प्रसिद्ध बादशाह हुआ । उसी अवस्थामें अपनी प्रसूता बीबी और दुधमुहें बच्चेको लियेहुए हुमायूँ फारिस ( Persia ) के बादशाह तहमासाशाह की शरण में गया । तहमासशाह ने हुमायूँ को सादर आश्रय दिया और उस की यथोचित सहायता भी की । हुमायूँ ने फारिस के सेनापति बैरमखान की सहायता से पहले काबुलपर आक्रमण किया और अपने स्वतंत्र एवं स्वेच्छाचारी भाइयों को दमन करके अपने पैतृक राज्यका अधिकार प्राप्त किया ।

इधर सन् १५४५ ई० में शेरशाह सूरी कालिंजर के किले की लड़ाई में मारा गया । और उसका बेटा सिकन्दरसूर तख्तपर बैठा, पर उस के विषयविलासिता में लित होनेसे शीघ्र ही राज्य श्री ने उस से विदा ली । बंगाल निवासी एक हेमूनामक बनिया जहां तहां देश दबाकर बलवान् होगया । इसी अवसर में हुमायूँको पुनः हिन्दुस्तानपर आक्रमण करनेका सीभाग्य प्राप्त हुआ । उसने सन् १५५५ ई० में सिंधपार करके सरहिन्द के पास सिकन्दरसूरको परास्त किया और चढ़ी सवारी दिल्ली और आगरे पर दखल जमा लिया ।

अभी छैः महीने भी नहीं हुए थे की हुमायूँ इस संसार से चल बसा, मानो वह अकबरको हिन्दुस्तान के तख्त तक पहुंचाने के लिये ही आया था । उस समय अकबर की उमर केवल तेरह वर्ष की थी, अस्तु हेमू ने उसे नावाळिग जानकर पंजाब प्रान्तपर दखल जमातेहुए दिल्लीपर आक्रमण करना चाहा परंतु बुद्धिमान बैरमने उसे पानीपत के मैदान में जालिया । जिस तरह नवाब सिरागुद्दौलाको परास्त करने से अंग्रेजों की अमलदारी जमगई उसी तरह बैरमको पकड़ लेने से मुगल राज्य की नाबि हिन्दुस्तान में मजबूत हो गई ।

परस्परका प्रेम नेम या व्यवहार तभीतक निभता है जबतक एक दूसरे के अधिकारोंपर अनुचित हस्ताक्षेप न करें । इस के विरुद्ध हों ते ही, राजा प्रजा और अफसर मातहत की कौन कहे वाप बेटे की भी नहीं बनती । अस्तु बैरमखान ने

अकबरको लड़का समझकर समस्त राज्य पर इच्छानुसार शासन किया चाहता था, इधर अकबर भी अब अपना वैभव प्रकाशित करना चाहता था । इसी में दोनों की अनबन होगई । सौभाग्यवश उसी समय अकबर को शेरशाह सूरी के दो पुराने मुसाहब मिलगये, वे दोनों अबुलफजल और राजा टोडरमल हैं । इन्हीं दोनों की सहायता से अकबरने समस्त राज्य शासनका भार अपने हाथ में ले लिया और बैरमको पिनसन देकर मक्केको खाना किया ।

बुन्देलखंड अन्तर्गत रयासत विजावरके पास पाटन गांवका रहनेवाला वीरन नामका एक ब्राह्मण भी अकबरके दरबारमें जा पहुंचा । वही तवारीखमें बीरबलके नाम से प्रसिद्ध है । राजा टोडरमल लखनऊ जिलेके रहनेवाले जातिके खत्री थे और अबुलफजल एक सिंधी गृहस्थके लड़के थे । अबुलफजल और टोडरमल शेरशाह सूरीकी पेशीमें काम कर चुके थे । अस्तु वे दोनों तो राज्यके एक एक महकमें के मालिक हुए—अबुलफजल वजीर हुआ और राजा टोडर मालके महकमें के मालिक हुए—और बीरबल अकबरके अंतरंग मित्र वा प्राइवेट सेक्रेटरी थे । इन तीनों बुद्धिमान व्यक्तियोंकी सहायतासे अकबर के राज्य शासनका सूर्य ऐसा प्रकाशमान हुआ कि सैकड़ों वर्ष बाद अब भी अंग्रेज लोग उसके सहारे हिन्दुस्तानका शासन कर रहे हैं, पर खेदहै कि मदान्ध या मतान्ध औरंगजेब उस प्रकाश से बिलकुल ही वंचित रहा ।

एक अंग्रेज लेखकका यह वाक्य बहुत ही महत्व पूर्ण है कि (Man is an instrument of Devine-wisdom) मनुष्य ईश्वरेच्छाके पूर्ण करनेका एक औजार है । और तभी यह नियम है कि पूर्व संचित कर्मानुसार जो जैसे स्वभावका होता है उसे वैसे ही यार दोस्त या अनुचर वर्ग मिलजाते हैं । अकबर के राज्यकालमें जो कुछ हुआ वह सब उक्त चौकड़ीकी करतूत समाझिये । राजा टोडर मल और अबुलफजलके जो मंतव्य शेरशाह सूरीकी अकाल मृत्युके कारण अभूरे रह गए थे उन्हें उन्होंने अकबर के द्वारा पूर्ण किया । परन्तु अकबर के हिन्दुओं में पूज्य होजाने का कारण बीरबल थे । अबुलफजल और टोडरमल यदि यह निश्चय करते कि अमुक व्यवसाय से राज्यश्री की वृद्धि होगी तो बीरबल यह बतलाते

कि वह इस प्रकार से पूरा पड़सकैगा अथवा स्वयं उस को कर दिखाता था । इसी लिये अकबर के राज्यकाल में बीरबल के नाम ने सर्वोच्चासन पाया । विचारने की बात है कि अलाउद्दीन खिलजी, गयासुद्दीन बलबन, शेरसाहसूर और बाबर आदि कई बादशाह सहस्र चेष्टा करनेपर भी जिस राजनैतिक चाल को पूरा न करसके उसे अकबर ने हँसते खेलते करलिया । किस के बल से ? बीरबल के बल से !

ऊपर कहेहुए चारों बादशाह इस बात को समझते थे कि जबतक राजपूताने के राजपूतों को अपने पंजे में नहीं करलिया, तबतक मुसलमानी बादशाहतका जमना कठिन है क्योंकि साम्राज्यवंशीय सदस्य जो दूर देश में शासन—अधिकार पाकर वागी होजाते हैं और सल्तनत की जड़ पर आघात करके उसे उन्मूल करदेते हैं उन्हें दना रखने के लिये राजपूत राजाओं की बड़ी जरूरत है । इस के सिवाय इस बातका भी भय था कि परस्पर की हाथावाही में शायद एक दिन वह समय न आवै कि मुसलमानी राज्य हिन्दुस्तान से समूळ उन्मूल होजावे और यही राजपूत राजा साम्राज्य छेलेवें । इन बातों को जानते सब थे पर कोई कुछ कर नहीं सके थे । अकबर ने महाराज मान के साथ मित्रता करके शनैः शनैः सब राजपूत राजाओं का पालतू तोता बना लिया । क्यों न हो उस ने राजपूत जाति के स्वभावका परिचय पालिया था ।

अकबर सन् १५५६ ईस्वी में गद्दी पर बैठा था । उस ने ११ वर्ष के अर्से में सन् १५६७ तक जैपुर जोधपुर आदि के बड़े २ राजाओं को सम्बन्ध बन्धन में बांध पाया. तब उस ने सुदूरवर्ती देशों को विजय करने के लिये कदम बढ़ाया । ईश्वर की कृपावत् अपने प्रताप एवं राजनीति के बल से उसने अपने भक्षक राजपूतों को ही अपना रक्षक बनाकर पहले गुजरात पर हमला किया । वहाँ अपना अधिकार स्थापित कर के उस ने बंगाल बिहार दक्षिण आदि देशोंपर भी अपनी दुहाई फेर दी । इस प्रकार से समस्त हिन्दुस्तानको अपने कब्जे में कर के उसने उत्तर की तरफ उत्तरीय हिन्दुस्तान और काबुलको अपने कब्जे में किया. इन्हीं लड़ाइयों में राजा बीरबल मारेगये ।

स्थानाभाव के कारण हम अकबर के शासन प्रणाली की और उस की चालचलन की आलोचना नहीं कर सकते पर इतना फिर भी कहेंगे कि वह एक बड़ा दूरदर्शी और नीतिज्ञ पुरुष था । यदि उस के उत्तराधिकारी ठीक उसी की नीति

नीतिका अवलम्बन करते ता आज दिन हिन्दुस्तान में मुसलमानों की आवादी बारह करोड़ से कहीं ऊपर होती और हिन्दू मुसलमानों में केवल उतना ही भेद वाकी होता जितना कि शैव और वैष्णवों में अथवा जैन और हिन्दुओं में है ।

अकबरका देहान्त सन् १६०५ ई० में हुआ उस के पश्चात् उसका जेष्ठ पुत्र जहाँगीर तख्तपर बैठा । उसने यावज्जीवन अपने बाप की रीति को अच्छी तरह से निवाहा । उसने मुगलराज्य की सीमाओं को गतकालसे भी कुछ अधिक बढ़ाया और इसी लिये उसे अंग्रेज लोग "दी ग्रेट मुगल एमपेरर" ( The great Moghal Emperow ) लिखते हैं, पर उसके समय में ऐसी कोई विशेष घटना नहीं हुई जो इस प्रकरण में प्रयोजनीय समझी जा सके । जहाँगीर सन् १६२७ ईस्वी में स्वर्गवासी हुआ और उस का मझला पुत्र शाहजहं सिंहासन पर बैठा. इसने भी बाप दादे की अच्छी निवाही । इस के समय में राजदरबार की बाहरी बातें सब ठीक थीं, परं इस के हृदयपर विषयविद्यासिता के पूर्ण अधिकार करलेने से इस का अन्तरंग जीवन अत्यन्त कलुषित कहाजाता है ।

यह विचार लेना बड़ी भूलहै कि अन्तरंग बातोंसे और बाहिरी व्यवहारोंसे क्या संबन्ध है । जैसे जरा सी पारे की खाक रोम रोम से फूट निकलती है वैसे ही मनुष्य के दुष्कर्म वहां तक सर्वत्र सर्वनाश करते हैं जहाँ तक कि उसका संबन्ध हो । स्मरण रहे कि औरंगजेब एक पवित्रात्मा और उदंड पुरुष था और पिता के व्यवहारों से ही चिढ़कर ही कठोर नीति का अवलम्बन कियाथा ।

औरंगजेब हमारा धर्म--शत्रु था इसी हेतु से हम उसे नीच, नराधम, दुष्ट आदि चाहे जिन अपशब्दों से संबोधन करें पर न्यायबुद्धि से यही कहना पड़ेगा कि वह एक उदण्ड और पवित्रात्मा पुरुष था । माना कि उसने भाइयों को धोखा दिया लड़के को मरवा डाला; पर किस लिये ? केवल अपने स्वत्व और अधिकारों की रक्षा के लिये । फिर भी उसका राजसी अधिकारों पर अधिकृत रहना राजश्री के सुख उपयोग करने के लिये नहीं था वरन् अपने पैगम्बरों की आज्ञाओं के निर्वाह करने के लिये था । माना कि हिन्दुस्थान के तख्त पर बैठकर अरब में पैदा हुए नबी की आज्ञानुसार



कार्य करना उस की भूल थी पर भूल से काम करने वाला ईश्वर के यहां भी क्षमा पाता है फिर हमारी मानव समाज में क्यों उसका अनुकरण न किया जाय ।

औरंगजेब के विषयमें विशेष कहना सुनना व्यर्थ है क्यों कि जब उस का रोजनामचा ही आपके सामने पेश है तो आप उसकी नीति नीति की आलोचना स्वयं कर सकते हैं ।

हमें विशेष आनंद इस बातका है कि अकबर से लेकर शाहजहां तक सब का श्रेणी-बद्ध इतिहास प्रकाशित हो चुका है पर औरंगजेब की तवारीख अब तक नहीं मिली थी सो महाशय मुन्शी जी ने उसे भी हिन्दी में अनुवाद कर के मुगलवंशकी तवारीखका मसाला पूरा कर दिया ।

यथानुमान इस ग्रंथको पढ़कर अंतमें आपको यही कहना पड़ेगा

**दोहा**—होनहार होनी प्रबल, होनी होय सु होय ।

दोष न काहू दीजिये, भले बुरे नहिं कोय ॥

होनहार होतव्यता, तैसी मिले सहाय ।

कै लै आवै ताहिको, कि ताहि वहां लेजाय ॥

सम्बर्द्ध

१४ अप्रैल सन् १९०९ ई.

लेखक—

कुँअर कन्हैयाजू.

# मुगल बादशाह

## ( १ ) खण्ड.

### मुगलोंकी पीढ़ियाँ आदम ।

अब से ७००० वर्ष पहिले आदम ईश्वरेच्छासे वगैर मा बापके पैदाहुए उस समय मकर लग्न था । शनि मकरमें, बृहस्पति मीनमें, मंगल मेषमें, चन्द्रमा सिंहमें, सूर्य बुध कन्यामें और शुक्र तुलामें थे । आदमका कद ६० गज ऊंचा था फिर ईश्वर ने उनकी बाई पंसली से हव्वा को पैदा करके मर्द औरत का जोड़ा मिलाया इनके २१ लड़के और २० लड़कियां हुई । फिर उनकी भी औलाद बढ़ी यहांतक कि आदम के मरनेके समय उन की सन्तान में पुत्र प्रपौत्र सब मिलाकर ४०००० होगये थे ।

आदम हिन्दुस्तान में मरे । और सरंदीप ( सिंहलद्वीप ) के पहाड़ पर गाड़े गये जहाँ आदम गाड़े गए उस भूमि की कदमगाहआदम ( आदमके चरणों ) के नामसे जियारत होती है आदम के पीछे हव्वा मरी ।

### शीस ।

अदम के हव्वा में दोदो बालक एक एक गर्भ से होते थे एक लड़का और एक लड़की । फिर उनका आपस में विवाह करदिया जाता । बड़ा बेटा हब्वील था । उसको छोटे भाई काबील ने मारडाला तब शीस अकेला जन्मा । आदम ने अपनी १००० वर्षकी उमर होजाने पर इसीको अपना बलीअहद युवराज बनाया आदम के पीछे यही उसकी जगह पर बैठाया गया यह शाम देश में रहा करता था और विद्याका पहिला आचार्य हुआ यह ९१२ वर्ष का होकर मरा ।

### अनूश ।

शीस की ६०० वर्ष की अवस्था होने पर उसका पुत्र अनूश पैदा हुआ और यह ६०० वर्ष जिया । मगर यहूद और नूसारा ( मूसई और ईसाई ) इसकी उमर ९६९ वर्ष की बतलाते हैं—इसने बादशाहीकी रीति चलाई ।

**केनान ।**

केनान अपने सब भाइयों में लायक था । इसने बाबुल और सूस दो शहर बसाए । बाग और मकान बनाने की तरकीबें निकालीं । इसके वक्त में आदमी बहुत बढ़ गये थे इसने उन सब को दूर दूर भेजा और आप शीसकी औलाद समेत बाबुलमें रहा । उसकी उमर कोई ९२६ वर्ष की और कोई ६४० वर्ष की बतलाते हैं ।

**महलाईल ।**

केनान के पीछे उसका बच्चा अहद महलाईल गद्दी पर बैठा वह ९२६ वर्ष जिया, या ८४० या ८९९.

**यर्द ( वर्द )**

यर्द महलाईल के बेटों में सब से अच्छा था । बाप के हुक्म से बादशाह होकर इस ने नहरें और नदियां निकालीं इसकी उमर कोई ९०२ और कोई ९६७ बताते हैं ये सब यहां तक आदम की जिंदगीमें पैदा हुए थे ।

**अखनूख ।**

इस को इब्रिस भी कहते हैं । यह यर्द का बड़ा बेटा था । यह आदम के मरने के पीछे पैदा हुआ था । परन्तु कोई कहते हैं कि यह आदम की जिंदगी में ही १०० वर्ष का होगया था और कोई कहते हैं कि ६० वर्ष का था । इसने मिश्र देश के एक गारिमन विद्वाननामक विद्वान से हिकमत सीखी । और लिखने, कातने, बुझे, और सीने आदि की कारीगरी चलाई । ज्योतिष विद्या निकाली लोगोंको सूर्य की सेवा सिखाई जिस की राशि बदलने पर उत्सव करता था । कानून बनाये ७२ भाषाओं में ईश्वराराधना का उपदेश किया, १०० शहर बसाये, मिश्र में बड़े २ गुंबद अहराम के नामसे बनाये जिनमें तमाम कारीगरियों के नमूने और औजारों के नकशे हैं कि जो कोई भूलजाये तो उनमें देखले । इसकी उमर मरने के वक्त किसीने ८६९ किसी ने ४०९ और किसीने ३६९ वर्ष की लिखी है ।

**मतूशलख ।**

अखनूख के बहुत बेटे थे जिन की गिनती मुशकिल से होती थी । उनमें से “मतूशलख” बाप की जगह बैठा । जब यह ९०० वर्ष का हुआ तब इसको एक बेटा जन्मा जिसका नाम लमक रक्खा गया उसके पीछे २९० वर्ष और जिया ।

## लमक ।

लमक के पीछे गद्दी पर बैठा और ७८० वर्ष जिया ।

## नूहपैगंबर ।

लमक का बेटा था । जब आदम को मरे हुए १२६ वर्ष होगये थे तब सिंह छत्र में पैदा हुआ । उस के समय में आदमी बहुत पापी होगये थे इसलिये पानी का तूफान आया और दुनिया सब उस में डूबगई । नूह और ८० आदमी १ नाव में बैठकर बचे । मगर हिन्दुस्तानकी कितानों में जो कई हजार वर्षों की लिखी हैं उस तूफान ( प्रलय ) का जिक्र नहीं है ।

कुछ दिनों पीछे उन ८० आदमियों में से भी ७ ही जीते बचे १ नूह और २ उससे बेटे याफ़त, नाम, और हाम और उन तीनों की तीन औरतें ।

नूह ने शाम ईरान और गुरास्तानका राज्य साम को दिया हबश सिंध हिन्द और मोदान का हाम को और चीनसकलात्र और तुर्किस्तानका राज्य याफ़त को दिया । अब तैयारीख वालों के मत से तमाम दुनिया के आदमी इन्हीं तीनों की औलाद में हैं ।

फिर नूह १६०० और कईलोगों के मत से १३०० वर्ष का होकर मरा । ९५० वर्ष तक उसका राज्य रहा था ।

## हाम ।

हाम के हिन्द, सिन्ध, जंज, नूत्रा, किनआन, कोश, फ़ित्र, वरवर, और हबश नौ बेटे हुवे परन्तु कोई ६ ही बतलाते हैं । सिन्ध और किनआन का नाम नहीं रखते और नूत्रे को हबश का बेटा बतलाते हैं ।

## साम ।

साम के भी ९ बेटे थे । १ अर्फ़ख़शद २ क्यूमुर्स जो ईरान के बादशाहों का मूलपुरुष था ३ असबाद जिसके बेटे भहवाज़ और पहलव और पहलव का बेटा फ़ारस, फ़ारस ४ यग़न जिस के बेटे साम और रूम ५ बूरज़ ६ लाउज़ जिस के

वंश में मिश्रदेश के फ़रज़न बादशाह थे ७ ईलम जिसने खोज़िस्तान बसाया ।  
खुरासान और तंवाल उसके बेटे थे । खुरासानका बेटा इराक़ तंवालके बेटे  
किरमान और मकरान हुवे ८ इरम जिससे आद जाति के लोग हुवे ९ क़ज़र  
जिसके बेटे आजर्बीयज़ा, आरान, अरपन और फ़रग़ान थे ।

कई लोगों ने साम के केवल ६ बेटे बतलाये हैं । क्यूमुर्स क़ुरज़ और लाऊज़ का  
नामही नहीं लिया है ।

### याफ़्त ।

यूह ने याफ़्त को पानी बरसानेवाला १ पत्थर \* देकर उत्तर और पूर्व में भेजा ।  
पूर्व और तुर्किस्थान की सब तुर्क जाति के ख़ान उसीकी औलाद में से हैं और  
इसीलिये उस को तुर्कों का मूलपुरुष कहते हैं । कई तबारीख़ लिखने वाले अलोनज़ा  
खां भी उसी को बतलाते हैं जिसको तुर्क लोग अपना मूलपुरुष मानते हैं ।

याफ़्त के ११ बेटे तुर्कचीन, सकलाव, मनसज, ( मनसक ) कुमारी ( केमाल  
ख़िलज ) ख़िज़र रुस, सदसान, ग़ज़, और यारज हुए । कई किताबों में आठही लिखे  
हैं । ख़िलज, सवसान, और ग़ज़ का नाम नहीं है ।

### तुर्क ।

यह त्रैपें के पीछे सीलो ( सलीकाय ) नाम एक अच्छी जगहमें रहा ।  
जहां पानी जंगल और चारा बहुत था इसने घास और लकड़ी के घर और जन्तु-  
वरों की ख़ालों के कपड़े तथा डेरे बनाये । उसने बेटा को १ तलवार और बेली को  
सब बरवार देने का क़ानून चलाया । वह २४० वर्ष जिया । ईरान का बादशाह  
क्यूमुर्स उसके जमानेमें था ।

---

\* इस पत्थर को तुर्क जदाताश फ़ारसी यदा और अरब हज़रुलमतद  
अर्थात् पानी का पत्थर कहते थे उसमें पानी बरसाने का गुण था जिसकी तरफ़  
कीव तुर्क लोग ही जानते थे ।

१ सरदार !

## अलंजाखान ।

तुर्कों के बेटों में अलंजा खां सब से अच्छा था वह उस की जगह बैठा । उसके पीछे उस का बेटा दीव बाकूय, और दीव बाकूय के पीछे क्यूक खां उस का बेटा राजा हुआ । फिर उस की जगह उस का बेटा अलंजाखां बैठा । उस के २ जो बड़े बेटे मुग़ल और तातार हुए जिन के बड़े होने पर उस ने अपना मुल्क दोनों के बांट दिया और मरते वक्त आपस में मेल मिलाप रखने को कहा । तातारों के वंश में ८ घराने हुये और मुग़ल के ९ जिस से वे लोग ९ के शंक को बहुत शुमारक ( शुभ ) समझते थे ।

## मुग़लखान ।

मुग़ल के ४ बेटे कराखान, आजरखान, करा खान और एरजखान थे ।

## कराखान ।

यह करा बुरमदेशमें अर्ताक और करताक नामक दो गढ़ाड़ों के बीच में रह करता था ।

## अगूरखान ।

यह कराखानकी बड़ी बेगम का बेटा था इसने ईरान, तूरान, रुम, मिश्र, शान, और फरंगदेश फतह करके अपने राजमें मिलाये और पहिचान के नास्ते तुर्कोंके अलग अलग नाम रखे जो आज तक चलेआतेहैं जैसे एगूर कनगली कबचाक कारलीग और खलज वगैरह ।

उसके कुन, आई, यलदोज, कूक, ताक और तंगीज नामसे छ बेटे थे जिनकी औलादमें तुर्कों की २४शाखायें हुई क्योंकि एकएकके ४।४ बेटे हुएथे । इनमें से जो ईरान में जाकर बसे और वहां उन की औलाद हुई उस का नाम ताजीकों ( ईरानियों ) ने तुर्कमान रखदिया अर्थात् तुर्क जैसे तुर्कमान नाम पुराना नहीं था कोई

१ खां और खान तुर्की बोली में बादशाह और सरदार का नाम है तुर्क और मुग़ल जाति के बादशाह कदीम से खान कहलाते रहे हैं आजकल यह समझाजाताहै कि पठान ही खान कहलातेहैं और यह खिताब पठानों का ही है परन्तु इसमें भूल है क्योंकि खान का खिताब पठानों में पहिले नहीं था मुग़ल बादशाहों से उनको मिला है ।

कोई तुर्कमान जाति ही को जुदा बताते हैं और कहते हैं कि उन का तुर्कों से कुछ लगाव नहीं है ।

कहते हैं कि जब आगूर खां दुनियां में दिग्विजय करके अप ने घर आया तो एक बड़ा दरवार करके उसने अपने बेटों अमीरों और सब नौकरों को बखशियों से निहाल कर दिया । उसने दहने हाथ की ( बैठक जिस को तुर्क बुरुनगार कहते हैं ) और बलीअहदी बड़े बेटे और उस की औलाद में रखी और बुरुनगार यानी बायें हाथ की बैठक और काम की मुख्तारी छोटे बेटों को दी और कहा कि यह कल्पदा हमेशे के बास्ते चले सो २४ फिर्कों में से आधे दहने हाथ पर और आधे बायें हाथ पर बैठते रहें । आगूर खां ७२ वर्ष राज करके मर गया ।

### कुनखान ।

फिर कुनखां तख्त पर बैठा और बाप के वजीर अरकीलखान की सलाह से काम करता रहा ७० वर्ष बादशाही करके मरा ।

### आईखान ।

इस का बाप इसी को बलीअहद कर मरा था इस लिये उस के पीछे यही बादशाह हुआ ।

### यलदोजखान ।

आईखां का बड़ा बेटा था उस के पीछे खान ( बादशाह ) हुआ ।

### मंगलीखान ।

यह यलदोजखान का बड़ा बेटा था बाप की जगह बैठा ।

### तंगीजखान ।

बाप के पीछे ११० वर्ष तक राज करता रहा ।

### ईलखान ।

ईलखान के ऊपर ईरान से फेरदून बादशाह के बेटे तूर ने और तातर से तातार और एगूर के खान सोनज खान ने चढ़ाई की मुगल उन से खूब लड़े । वे लोग

दिन को दगावाजी से भागगये और रात को फिर ईलखान के लश्कर पर चढ़ आये । बड़ी लड़ाई हुई सारा लसकर कट गया । चार आदमी बचे थे सो पहाड़ में जाकर हुये १ तो ईलखान का बेटा कयानखान था दूसरा उस के मामू का बेटा तकूज था और दो दोनों की औरतें थीं यह वारदात अगूर खान से १०० वर्ष पीछे हुई ।

### कयान ।

कयान पहाड़ों में फिरता फिरता एक सज़ल जंगलमें पहुँचा और वहां सुथान देखकर रहने लगा उससे जो औलाद हुई वह कयान कहलाई और तकूज की औलादका नाम दरलकीन हुआ यह लोग २००० वर्षमें बहुत बढ़गये और जब इन्हें अरकनौ कृष्णमें रहने की जगह न मिली तो इन्होंने वहां से बाहर निकलने का विचार किया बीचमें पहाड़ पड़ता था जिसमें लोहेकी खान थी, उसके गलानेके लिये गैडोंकी खालों की धोंकानियाँ बनाई और बहुतसी भट्टियाँ दहकाकर लोहे को पिघलाया इसतरह से रस्ता निकालकर बाहर निकले और तातारवगैरह से अपना मुल्क छुड़ालिया । मुग़लों का मुल्क पूर्व के ऊजड़ प्रांतों में है ! उसका गिर्दाब सात आठ महीने के रस्ते का है उसकी सरहद पूर्व में खता की सरहद से पच्छिम में एगूर की सरहद से उत्तर में करगेज़ और सर्लिकायकी सरहद से और दक्षिण में तिब्बत की सरहद से मिली हुई थी । यह लोग जंगली जानवरों का मांस खाते थे और चमड़े पहिनते थे

### तेमूरताश ।

मुग़लिस्तान में फिर आने के पीछे तेमूर ताश जोकयान के खानदानम से था बादशाह हुआ वह कयान से कितनी पीढ़ीपीछे हुआ था यह कुछ मालूम नहीं होता क्योंकि बीच की पीढ़ियाँ किसी ने नहीं लिखीं मगर तवारीख लिखने वालों ने इसदलील से कि ईरान के बादशाह फरदून के वक्त में तो मुग़लों का राज छूटा-

१ यह उसपहाड़ का नाम था । २ नौशेरव ईरान का फारसी बादशाह था । संवत् ५८८ मेंतख्त पर बैठा था और संवत् ६३६ में मेरा मने इसका जीवन-चरित्र उर्दू में लिखाहै ।



था और नौशेरेखा के घत्त में फिर उनके हाथ आया इनदोनों बादशाहों का जमाना २००० वर्ष के लगभग है ऐसा अनुमान किया है कि कयान खानकी औलाद २००० वर्ष तक पहाड़ों में रही थी । उसमें पहिले ४००० वर्षोंमें २८ पीढ़ियां हुई थीं तो उस हिसाब से तो इन २००० वर्षों में २९ हुई होंगी ।

### मंगलीख्वाजा ।

तेमूर ताश का बेटा उसके पीछे मुग़लिस्तानका बादशाह हुआ ।

### यलदोजखान ।

मंगलीख्वाजा का बेटा भरकनाकून से आनेके पीछे बड़ा बादशाह हुआ जिस ने मुग़लों को बसाया और सुख दिया उस के पीछे मुग़लों में वही आदमी खानदानी और सरदारी के लायक समझा जाता था जो अपनी पीढ़ियां यलदोजखान से मिला देता था ।

### जोईनाबहादुर ।

अलदोजखान का बेटा बाम के पीछे तख्त पर बैठा ।

### आलनकुवा ।

यह जोईना बहादुर की बेटा थी इस का विवाह चचेरे भाई ज़ुन्न कयान के साथ किया गया था जो कुछ वर्षों पीछे ही मर गया था आलनकुवा १ रात में सुख से सोई हुई थी कि एक अद्भुत प्रकाश डेरे में आकर नाक और मुंह के रस्ते से उस के अन्दर उतर गया और जैसे कि मरयम कुंवारी ही गर्भ से होगई थी वैसे ही यह विधवाभी उस नूर ( तेज ) से होगई । यह प्रकाश हमेशा उस के डेरे में होता था और उस से उस का भी तेज बढ़ता जाता था ओछी समझ के लोग यह विचित्र चरित्र देखकर आलनकुवा को कलंक लगाने लगे तो उसने अपने सरदारों बुलाकर सब भेद बताया और कहा कि तुम लोग रात दिन पहरो रखकर देखलो कि क्या बात है उन्होंने ने ऐसाही किया तो आधीरात को देखा कि एक

१ यह हिसाब अटकल पच्च है इससे जाना जाता है कि मुग़लों के पास पुरानी तवारीख नहीं थी । २ इसापैगमबरकी मां ।

नूर चांद जैसा चमकता हुआ ऊपर से उतरा और वेगम के डेरे में चला गया इस से सब लोगों का वेगम के कहने का यकीन हो गया और दिलों में जो शक था सो सब जातारहा ९ महीने पीछे वेगम ने ३ बेटे जने ।

१ "बूकौन, कतकी" जिससे कतकीन कौम पैदा हुई ।

२ "बूसकी, सालजी" जिस से सालजियोत लोग हुए ।

३ बूजेजर काआन ।

इन तीनों भाइयों की छोटाद मुगलों में मुख्य मानी जाती है और उस को नीरून अर्थात् तेज वंशी कहते हैं ।

### बूजेजर काआन ।

वह जब बड़ा हुआ तो तुरान के तख्त पर बैठे तुर्क और तातार वगैरह जो अलग २ अपने खानों के ताबेदार थे सब उसके हुक्म में होगये वह अबू मुसलिम मखजी का समकालीन था ।

### बूका काआन ।

बूकाखान बूजेजर काआन का बड़ा बेटा था उसने बाप के पीछे न्यायनीति और राजनीति से प्रजापालन किया ।

### दोतोमनेन खान ।

यह बूकाखानका बेटा था बापने अकलमंदीसे अपनी मौत का वक्त मालूमकरके इसको अपनी जगहपर बैठ दिया इसके ९ बेटे हुए जिनमें नवां भाई कायदूखान था वह तो अपने चचेरे भाई मार्चीनके पास गया हुआ था और बाकी भाई अपनी मा मन्दून के पास थे । दोतोमनेनखान के मरे पीछे १ दिन दरलकीन कौममेंसे जलायर जातिके लोगोंने काबू पाकर उन सबको मां समेत मार डाला जब मार्चीनको यह हाल मालूम हुआ तो उसने जलायर लोगों को बहुत दबाया जिससे उन्होंने अपना कसूर कबूलकरके ७० आदमियों को जो उनलोगों के मारने

१ अबू मुसलिम १ बड़ा सरदार था उसने वनीउमैया जाति के खलीफों का राज छीन कर अन्ध्रासीखलीफों को सन् १३२ हिजरी संवत् ८०६ में दिला दिया था जिसको सन् ६५६ संवत् १३१४ में मुगलों ने नष्ट कर डाला ।

न शरीक थे मारडाला और उनके बालबच्चों को बांधकर कायदूखान के पास भेज दिया कायदूखानने उनके माथोंपर गुलामी के दाग लगाकर उन्हें छोड़ दिया ।

### कायदूखान ।

माचीन की मदद से तख्तपर बैठा मुल्क में आवादी बढ़ाई जलायर लोगों से और उससे कई लडाइयां हुई ।

### बाय संगरखान ।

कायदूखान के ३ बेटों में से बड़ा बायसंगरखान बापके पीछे उसकी जगह पर बैठा ।

### तोमनाखान ।

बापने मरते हुवे इस सपूत बेटे को राज सौंपा जो बहादुर था और अकलमंद भी था उसने मगूलिस्तान और तुर्किस्थान के बहुतसे विभाग अपनी बापोती के राजमें शामिल किये । उसकी दो वेगमें थीं एकसे सात बेटे हुवे और दूसरी से दो जोड़ले एक कबल और दूसरा काचूलीबहादुर—काचूली को १ रात यह सपना आया कि कबलखान की गोदमें से एक तारा निकलकर आकाशमें चढा और अलोल होगया । ऐसा ३ बार हुआ चौथी बार फिर बड़ा तारा निकला जिसका उजाला दुनियां में फैलगया और उससे कई तारे और भी चमके जिनसे अलग अलग प्रांतों में रोशनी होगई । फिर जब बड़ा तारा अलोल हुआ तो उसका प्रकाश वैसा ही बनारहा । काचूली की जब आंख खुली तो वह उस सपने का फल सोचने लगा कि इतने में फिर उसकी आंख लगगई और अब उसने फिर दूसरा सपना देखा कि उस की गोद से ७ बार एक तारा चमका और अस्त होगया । आठवीं बार बहुत बड़ा तारा निकला जिसने तमाम दुनियां में उजाला करदिया और उससे कई छोटे २ तारे और निकले जिससे पृथ्वी के प्रत्येक कोनों कुचालों में रोशनी हो गई. जब वह बड़ा तारा डूबगया तो दुनियां में उसी तरह उजाला बनारहा और दूसरे तारे भी वैसे ही चमकते रहे.

दिन निकलते ही काचूली ने सारा हाल अपने बाप से अर्ज किया तो मनाखान ने कहा कि कबला खान के ३ शाहजादे तख्त पर बैठेंगे और राजकरेंगे लेकिन

चौथी बेर इनके पीछे १ बादशाह प्रकट होगा जो दुनियाँ के बहुतसे देशों को फतह करेगा उसके कई बेटे होंगे जिनमें से हरेक एक एक मुल्क में राज करेगा और काचूली के ७ बेटे सरदारी करेंगे आठवाँ दुनियाँ को फतह करेगा और उसके बेटों में से हरेक एकजिले का हाकिम होगा.

फिर तोमनाखान के कहनेसे दोनों भाइयों ने आपस में यह अहदनामा किया कि तमगा का मालिक तो कबलखान रहे और फौज का काम काचूली करे इसी तरहसे दोनों की भौलाद भी पीढ़ी दर पीढ़ी चलती रहे ।

यह अहदनामा गौरी खेत में लिखा गया जिसपर ( १ ) तातारी ( २ ) लिपि दोनों भाइयों की मोहर होनेके पीछे तोमना खानने भी आल तमगा अर्थात् अपनी लाल मोहर करदी थी.

### कबलखान ।

तोमनाखानके पीछे कबलखान बादशाह हुआ और काचूली बहादुर उसका काम करता रहा उसवक्त खताका बादशाह अलतान खान था उसने कबलखानसे दोस्ती करके उसको अपने पास बुलाया कबलखान काचूली को राजसौंपकर खता में गया दोनों खानों में खूब मेलमिलाप रहा मगर जब कबलखान रुखसत होकर अपने देशको खाना हुआ तो लोगोंने अलतानखानको बहका कर कुछ सवार कबलखान को लौटालाने के लिये भेजे कबलखान तो हाथ न आया बल्कि कई सवारों को जो उसतक जापहुंचे थे मार कर निकलगया । मगर उसका बड़ा बेटा कनवरखान भागताहुआ तातारियोंके पंजे में फंसगया वे उसको पकडकर अलतानखानके पास लेगये अलतानखानने अपने आदमियों के बदले में उसको मरवाडाला कबलखानने वापस आकर छोटे बेटे कुबीलाखानको वली अहद किया और वही उसके पीछे मुग़लिस्तान का खान हुआ ।

### कुबीलाखान ।

कुबीलाखा ने खान होते ही भाई का बैर लेने के लिये बड़ी भीड़ भाड़ से खता पर चढ़ाई की और अलतानखा को लड़ाई में हराकर उसका माल असबाब लूट लिया ।

१ मुगल बादशाहों में यह दस्तूर था कि जिस कागज पर लाल मोहर छाप करदेते थे वह सदाके लिये पक्का होजाता था ।

**बरतान बहादुर ।**

कुलीखानों के पीछे उसका भाई बरतान खान हुआ । यह ऐसा बहादुर था कि उससे कोई लड़ने को न आया इसलिये लोग उसको बहादुर कहने लगे । इसके जमाने में फाचूलीबहादुर मरा और उसका बेटा अरुमची बरलास सिपहसालार ( सेनापति ) हुआ वह बड़ा बहादुर था इसलिये उसको बरलास का खिताब मिला था जिसका अर्थ बहादुर है । बरलास जाति के मुगल सब इसीकी औलाद में हैं ।

**वीसूकाय बहादुर ।**

बरतान बहादुर के पीछे उसके ४ बेटों में तीसरा बेटा वीसूकाय बहादुर तख्त पर बैठा । इसके वक्त में एक अरुमची बरलास मरा और उसके २९ बेटों में से बड़ा “ सुगूचचन सिपहसालार हुआ । वीसूकाय बहादुर ने उसकी सलाह से तातार पर चढ़ाई की और जब वहां से जीत पाकर गांव देलूनयलदाक में आया तो २० जकाद सन् ९४९ हिजरी ( फागण वदि ७ सं० १२११ ) को उसकी बीबी विकुलूनचंगा से लड़का पैदा हुआ जिसका नाम वीसूकाय बहादुर ने तमूचीन रक्खा सुगूचचन ने कहा कि यह वही सितारा है जो चौथी बार कबलखान की गोद से निकला था ।

तमूचीन तुल्य लय में थे राहू तीसरे और केतू नवें घर में था और कोई कहते हैं हिजरी सन् ९८१ संवत् १२४२ में जबकि तमूचीन ने खून जाति की सारी कौमों का सरदार हुआ था सातों ग्रह तुल्यराशि में इकट्ठे हुए थे ।

**तमूचीन ।**

सन् ९६२ ( सं० १२२३ । २४ ) में वीसूकायबहादुर के मरने पर तमूचीन १३ वर्ष की उमर में तख्तपर बैठा । कुछ दिनों पीछे सुगूचचन मर गया उसका बेटा कराचार नूयान भी छोटा ही था जिससे नेखून जाति के लोग तमूचीन से बदल कर सालजयोत लोगों से मिलगये तमूचीन पहिले तो उन के हाथों से तकलीफ पाता रहा और एक बार कैदभी होगया था मगर फिर जो ईश्वर कृपा

१ जफरनामे में तानजूत नामसे लिखा है पर सही सालजयोत मालूम होता है ।

हुई तो उसने सब बलाओं से बचकर जामूका साल्यूत कनकरात और जलायूर वगैरह कौमों से खूब लड़ाइयाँ कीं जब उसकी उमर ३० वर्ष की हुई तो उसने अपने सब खानदानों का हाकिका होगया और ४० वर्ष की उमर में तुर्किस्तान के कईखानों के दुश्मन होजाने से कराचार नूयान की सलाह मान कर कौम करायत के हाकिम आवंगखां के पास गया जो उसके बाप का दोस्त था और उसके करते कई अच्छे काम और संप्राम किये खान भी बहुत महरबानी करता था जिससे वहां के बड़े बड़े खानों और खान के खानदानवालों ने ईर्ष्या से खान के बेटे शंकर को बहकाया. और उसकी मारफत तमूचीन की तुराइयाँ कराकर खान का दिल भी उस से फिरादिया । तब तो तमूचीन बहुत घबराया और कराचारनूयान के उपाय करने पर वहांसे निकला और रस्तेमें दोवार उनलोगों से बड़ी २ लड़ाइयाँ लड़ा और जीता फिर ४९ वा ५० वर्षका होकर सन ५९९ के रमजान ( संवत् १२६० के जेठ सुदी ) में बादशाह हुआ तीन वर्षपीछे तंकरी नाम एक देवताने उसका नाम चंगीजखान ( बादशाहों का बादशाह ) रक्खा उसदिन से उसका पराक्रम और प्रताप बढनेलगा । खता, खुतन, चीन, माचीन, कुवचाक, सकीन, बुलगार, आस, रूस, और आलन वगैरह तमाम मुल्कोंमें उसका राज्यहोगया । उसके ४ बेटे जूजी चगताई, ओकदाई, और तूली थे ।

दरबार और शिकारका काम जूजी को, इनसाफ और दंडदेनेका चगताई को राजका ओकदाई को और फौजका काम तूली को सौंपा गयाथा ।

हिजरी सन ६१५ ( सं० १२७५ ) में चंगीजखाने "ख्वारजम" के बादशाह मुलतान मोहम्मदके ऊपर चढाई करके उसदेशको गुस्सेसे कतल करडाला फिर उसने आमुया नदीसे उतरकर बलखपर धावाकिया और तूलीखां को खुरासानपर भेजा । ईरान और तूरानफतह होनेके पीछे चंगेजखां बलखसे तालकानमें आया वहांसे

१ तुरकी, भाषा, में, तंकरी, वा, तंगरी, परमेश्वर, का, नामहै । २ वहां से चंगीजखां की चढ़ाईयाँ मुसलमानी मुल्कों पर होने लगी थीं ।

सुलतान जलालुद्दीनके ऊपर चढ़ा और उसको सिंधनदी तक भगाकर तूरान होता हुआ अपनी जन्मभूमी में लौट आया। यहां चार सफरसने हिजरी ६२४ ( माहसुदि ६ संवत् १२८३ ) \*को तंगकृत देशकी सीमामें मरगया परन्तु पहिले ही यह कह चुकाथा कि जो म इससफर में मरजाऊं तो मेरे मरने को छुपाये रखें जब तक कि तंगकृतवालों का पाप न कटजावे और दूरदेशों में बखेड़ा न पड़े। उसके बेटों और अमीरों ने ऐसाही किया यहांतक कि तंगकृत वाले बाहर निकले और मारेगये फिर इसकी लाशका सन्दूक लेकर चले और जो आदमी मिला उसको मारते गये कि जिससे यह ख़बर इधर उधर न फैले १४ रमज़ान ( भादो सुदि १५ संवत् १२८४ ) को बड़े लश्कर में पहुँचने पर यह बात जाहिर हुई और लाश एक दरख्त के नीचे गाड़ी गई जिसको एक दिन चंचीजखां ने अपनी कबर के वास्ते पसंद कर लियाथा। जहां थोड़े ही दिनों में ऐसी सघन झाड़ी हो गई कि जिस में कबर छुप गई और फिर किसी को उसका पता नहीं लगा कि कहां थीं.

चंगीजखां ने ७४ वर्ष की उमर पाईथी जिसमें से २५ वर्ष राज और दिग्विजय में बीते थे वह कराचारनूयान की सलाह से राज करता था मरने से कुछ पहिले उसने सब बेटों और अमीरों को जमा करके ख़ानी ( बादशाही ) ओक़दाईको दी काचूली और कबलखान का अहदनामा ख़जाने से मंगाकर सब के सामने पढ़ा जिस तोमनाखानसे लेकर चंगीजखान तक सब खानोंने अपनी २ मोहरों की थीं उसने कहा

मैंने भी इसी अहदनामके मवाफिक़ कराचारनूयानके साथ बरताव कियाहै तुमभी ऐसेही करते रहना। फिर उसने एक और अहदनामा ओक़दाई और दूसरे बेटों तथा भाई बंदोंसे आपसमें लिखाकर ओक़दाईको सौंप दिया कि तूरान तुर्किस्तान ख़ारम ख़गूर काशगर बदख़शां और गजनीन के देश सिंधु नदीतक चंगताई को दिये और

ॐ सन् आर संवत् का मीलाने नहीं होता। ज्ञात हो कि हिजरी सन् और संवत् का अंतर सदा एक सा नहीं रहता अपने संवत्समें लौर होनेसे ३६५  $\frac{1}{4}$  दिनका बर्पहोता है और हिजरी सन् का कुल ३६० दिनका, अतः सन् हिजरी से संवत् निकालने की विधि यह है कि सन् में से उसके ३ सैकड़ घटा दें कि ६७९ नौ बढ़ावे तो संवत्वनजायगा जैसे ६१५ में १८ घटाये तो रहे ५९७ उसमें ६७९, १२७६ इत्यादि।

वह अहदनामा कबलखान और काचूली बहादुरका भी उसीको सौंपा और कहा कि कराचारनूयान के कहने से कभी बाहर मत होना और उसको अपने मुल्क वा मालमें शरीक समझना फिर चगताई और कराचारनूयान के बीचमें वाप वेटेका तां नाता कायम कर दिया जिस से कराचारनूयान की औलाद भी चगताई कहलाने लगी ।

### चगताई खान ।

चगताईखानने वापके पीछे पेशवालोंग नाम शहरको अपना राज्यस्थान बनाया और सारा काम अपने राजका कराचारनूयान को सौंप दिया । आप बहुधा ओकदाई का आनकी खिदमत में रहा करताथा उमर में उससे बड़ाथा तौ भी वाप के कहने से उसकी वंशगी में कुछ कसर नहीं रखता था । ओकदाई काआन से ७ महीने पहिले जीकाद सन् ६३८ के शुरू ( द्वे० वैशाखसुदि संवत् १२९७ ) में मरगया कराचारनूयानने उसके पोते और मवातकान के बेटे कराहलाकूखान को गद्दी पर बैठाया ।

### कराहलाकूखान ।

उधर ओकदाई काआन ने अपने बेटे कूचू को बलीअहद किया था वह वाप की जिंदगी में ही मरगया तो उसका बेटा शेरामूल बली अहद हुआ और वही दादा के पीछे काआनी की गद्दी पर बैठा । मगर तनिचार वर्ष बाद उसका काका कयूकखान रूस की तर्फसे आकर काआन हुआ और उसने कराहलाकूखां को उठा कर यन्मूनका को चगताईखान की गद्दी पर बैठाया ।

### यसूमनका ।

वह भी चगताईखान का बेटा था और मवातकान का भाई था इसके मरने पर कराचारनूयानने फिर कराहलाकूखान को गद्दी पर बैठा दिया ।

### फिर कराहलाकूखान ।

अब इसके राज में सन् ६५२ ( सं० १३११ ) में कराचारनूयान ८९ वर्ष का होकर मरा उसके १० बेटों में से एजेलनूयान अपने वाप का कायममुकाम हुआ ।

१ सम्राट् शाहंशाह । २ यहां से तवारीख हवीबुलसियर की भी कुछ बातें खीगई हैं ।



**मुबारकशाह ।**

कराखां के पीछे उसका बेटा मुबारकशाह बादशाह हुआ । उसे चगताईखान के पोते और यामदार के बेटे भलगूखानने कुछ दिनों के लिये निकालकर तख्तछीन-लिया था मगर उसने सन् १६२ ( सं० १३२० । २१ ) में फिर अपना मुल्क लेकर एजलनोयानको मुख्तारी का काम दे दिया जिससे सब चगताई राजी होगये ।

**बराकखां ( बराक औरगलान )**

उधर मगुलिस्तानमें तोली खान का बेटा मंगूखान कयूकखानको निकालकर आप काबान होगया था । उसका भाई कुबेलाखान चीन और खता का बादशाह था उसने मुबारकखान के चचा बराकखान को तूरान की बादशाही दी ।

**नेकबेखान और बूकतैमूर ।**

ये भी चगताईखान के पोते थे बराकखान के पीछे दोनों बारी बारी से थोड़े २ दिनों बादशाही करगये फिर बराकखानका बेटा ददाखान बादशाह हुआ ।

इन बादशाहों की पेलटापलटी के बखेडेसे एजलनोयान काम छोड़ कर कश में जाबैठ जो उसकी जागीर का शहर था मंगूकाबान ने उसको अपने भाई हलाकूखान के साथ ईरान में भेजा उसने तवरेज की बल्लयत में मरागा नाम परगना एजल नोयान को देकर बड़ी इज्जत से अपने पाम रखा.

**ददाखान ।**

ददाखान जब तूरान के तख्त पर बैठा तो उससे अमीर एजलनोयान के बेटे अमीर एलंकज को अपना सिपहसालार बनाया बाद अपना धर्म छोड़ कर मुसल-मान होगया.

**ददाखान के पीछे ९ बादशाह ।**

१ कंजूखान ददाखान का बेटा ।

२ यालीगूखान, कदाईखान का बेटा, बूरीखानका पोता मवातूकान का परपोता.

३ एनसबूकाखान, ददाखानका बेटा ।

४ कीकखान ददाखान का बेटा सन् ७२१ ( सं० १३७८ ) में मरा ।

५ कीककंक, कीकखान का बेटा ।

६ लालकश्त

७ एल, जकदाई, खान ।

८ ददातेमूर ददाखान का बेटा ।

९ तरमशेरीनखां बूरान का बेटा ददा तेमूर का पोता ।

### तरमशेरीनखान ।

इसके राज में अमीर अलंकज मरा उसका बेटा अमीर बरकुल अपना बापोती का काम चचेरे भाइयों को देकर कश में आराम से रहने लगा, उसका बेटा अमीर तुरागाई था और तुरागाई का बेटा अमीर तैमूर भी तरमशेरीनखां के वक्त मेंहीं ( सन् ७३६ सं १३९३ ) में पैदा होगया था ।

हम यहां से चंगेजखानी बादशाहोंको छोड़कर तैमूरिया बादशाहोंका सिलसिला छेड़तेहैं जो ३०० वर्षके लग भग हिन्दुस्तानमें अपनी डोंडीपीटते रहे थे और चंगेजखांके पोतों को कई पीढ़ी तक हमले करनेपर भी कुछ लाभ न हुआथा ।

इन हमलों का हाल भी हिन्दुस्तानकी तवारीख जानने की इच्छा रखनेवालोंके लिये उपयोगी होनेसे आईन अकबरी और तवारीख फरिश्ताके आधार पर हमला करनेवालों के नामों सहित यहां लिखदेतेहैं ।

हिन्दुस्तानपर मुगलोंके हमले और हमलाकरनेवाले मुगल ।

### १ चंगेजखान ।

सन् ६१८ ( संवत् १२७९ ) में खुद चंगेजखान ख्वारजमेके बादशाह जलालुद्दीन का पीछा करताहुआ सिंधु नदीतक आया और कई हजार हिन्दुमुसलमानों को पकड़लेगया उसवक्त हिन्दुस्तानका बादशाह सुलतान शमसुद्दीन एलतमश और सिंधका नासिरुद्दीन कवाचा था जलालुद्दीन सिंध में दो वर्ष तक नासिरुद्दीनसे लड़ता और उसका मुक्क छटता रहा ।

१ ये हमले ईरान और तूरान की तर्फसे होतेथे क्योंकि दोनों देशों में मुगलों का राज्य था ।

## २ तरमतीनोईन ।

चंगेजखां के बड़े अमीरों में था सुलतान जलालुद्दीन के पीछे आकर मुलतान पर कब्जा कर वेठा नासिरुद्दीन कवाचाने बड़ी मुश्किलोंसे उसे निकाला ।

## ३ चगताई खान ।

फिर चंगेजखाने अपने बेटे चगताईखानको जलालुद्दीनके पकड़ने को भेजा जलालुद्दीन तो ईरानकी तरफ निकल गया और चगताईखाने सन् ६२० ( सं० १२८० ) में मुलतानको घेरा पर लश्करमें बीमारी फैलने से तीस चालीस हजार हिन्दुस्तानियोंको जो उसके लश्करमें कैद थे फतल करके तूरान को कूच किया ।

## ४ ताहर ।

ताहरने जो चंगेजखांके अमीरोंमें से था पंजाबमें आकर १५ जमादिउल आखिर सोमवार सन् ६३९ ( माह वदि २ सं० १२९८ ) को लाहोर को घेर लिया वहां का हाकिम मलिक कराकश कुछ देर लड़ा और आधी रात को दिल्ली की तरफ चला दिया मुगलों ने कायदे के मुवाफिक शहर को लूटा खराब किया और बहुत से आदमियों को पकड़ा शमसुद्दीन के बेटे मोअज्जुद्दीन बहरामशाह ने यह खबर सुनकर फौज भेजी तो मुगल चले गये ।

## ५ मुगलों की फौज ।

सन् ६४२ ( सं० १३०१ ) में जब कि मोअज्जुद्दीन का भाई अलावुद्दीन मसऊदशाह दिल्ली का बादशाह था तभी मुगलों की फौज बंगाल में आई । बादशाह ने लखनौती के हाकिम तुगाखान की मदद के वास्ते फौज भेजी जिससे मुगल हार कर लखनौती से चले गये ।

## ६ मनकोया ।

सन् ६४३ ( सं० १३०१ ) को मनकोया मुगलने कंधार औरतालकां की तरफ से सिंध में पहुँचकर उच्च के किले को घेरा । सुलतान अल्लावुद्दीन मसऊदशाह खुद उससे लड़ने को गया जब व्यासनदी पर पहुँचा तो मुगल भाग गये ।

### ७ फिर मुग़लों की फौज ।

सन् ६९९ के अखीर ( सं० १३१४ ) में, जब कि सुलतान नासिरउद्दीन दिल्ली की बादशाहत पर था, मुग़लों की बहुतसी फौज उच्च और मुलतान पर आई बादशाह चारमहीने अपना लश्कर जमा करके उसके मुकाबिले को गया मगर मुग़लसेना लड़े बिनाही पीछी चली गई ।

### ८ हलाकूखान का वकील ।

सन् ६९८ के रबीउल अख्वल महीने ( संवत् १३१६ के माह या फागुण ) में ईरान के बादशाह हलाकूखान का वकील दिल्लीमें आया । गयासुद्दीन बलवन जो उन दिनोंमें बड़ा वजीर था ९० हजार सवार दो लाख पैदल २ हजार जंगी हाथी और ३ हजार गाड़ियाँ आतिशबाजी को लेकर बड़ी धूमधाम से नौबत और नक्कारे बजाता हुआ पेशवाई को गया और वकील को हिन्दुस्तान की बादशाही का सारा ठाटपाट दिखाता हुआ उसे बादशाह के हज़र में लाया उसदिन दरबार भी ऐसी शानशौकत से सजाया गया था कि जिसके देखते ही वकील की भी आंखें चकरा गईं ।

### ९ सारीनूयान ।

फिर तूरान की तरफ से सारीनूयान बड़ा भारी लश्कर लेकर सिंध में आया । सुलतान नासिरुद्दीनने अलगखां ( गयासुद्दीनबलवन ) को उस के मुकाबिले पर भेजा पीछे से खुदभी खानेहुआ यह खबर सुनते ही सारीनूयान लौट गया ।

### १० तैमूरनूयान ।

जब हलाकूखान का पोता और अयांकखान का बेटा अरगूखान ईरान के तख्त पर बैठा तो तैमूरनूयान जो हिरात कन्धार बलख बदख़शां गज़नी गोर और वामियां वगेरह का हाकिम था पिछले वर्ष की हार का बदला लेने के लिये बीस हजार सवारों से लाहोर और देपालपुर को लूटता हुआ मुलतान पर आया तो वहां सुलतान गयासुद्दीन बलवन के बेटे कदरखान से लड़ाई हुई जिस में कदरखान जिस का दूसरा नाम सुलतान मोहम्मदखां भी था मारागया और मुग़ल लूटमारकर के लौटगये इस के बाद फिर ७ वर्ष तक उन का कोई लश्कर हिन्दुस्तान में नहीं आया ।

## ११ मुग़लोंका फिर आना ।

सुलतान मोअज़्ज़दीन के कुवाद के वक्त में जो सन् ६९९ ( संवत् १३४३ ) में बादशाह हुआ था, फिर मुग़लों का लश्कर लाहोर के पास आया मगर वह मलिक यारवेग वगैरह दिल्ली के अमीरों से लड़ाई हार गया बहुत से मुग़ल मारे गये और बहुत से दिल्ली में पकड़े आये ।

## १२ अबदुल्लाहखान ।

सन् ६९१ ( संवत् १३४९ ) में अबदुल्लाहखान एक लाख सवार लेकर काबुल के रस्ते से हिन्दुस्तान पर आया । दिल्ली से सुलतान जलालुद्दीन फीरोज खिलजी उस के मुकाबिले को गया पिशीर के पास बड़ी लड़ाई हुई बहुत मुग़ल मारे गये कुछ सरदार उन के कैद हुये फिर कुछ भले आदमियों ने बीच में पड़कर सुलह करादी । अबदुल्लाहखान ने जो हलाकूतान का दोहिता था सुलतान को वाप बनाया और सुलतान ने भी उस को बेटा कहा दोनों अपने २ लश्कर से सवार होकर आये और मिले फिर दोनों तरफ से सोगातें ली दी गई । अबदुल्लाह खान तो लौट गया मगर अलगूखान जो चंगेजखां का दोहिता था और चारहजार मुग़ल जोरू वच्चों समेत सुलतान के पास रहगये सुलतान ने अलगूखां को मुसलमान करके अपना जमाई बना लिया ।

## १३ ददाखानके १ लाख मुग़लोंका आना ।

सन् ६९६ ( सं० १३५४ ) में अलाउद्दीन के बादशाह होने पर तूरान के बादशाह ददाखान ने एक लाख मुग़लों को सिन्ध पंजाब और सुलतान फतह करने के लिये हिन्दुस्तान को खाने किया । अलाउद्दीन ने यह सुनकर अलगूखान और जफ़रखान को भेजा लाहोर के पास लड़ाई हुई १० हजार मुग़ल मारेगये और बहुत से कैद होकर कतल हुए ।

## १४ सलदी, वा, चलदी, मुग़ल ।

सन् ६९७ ( संवत् १३५५ ) में जब कि दिल्ली का लश्कर गुजरात फतह करने को गया हुआ था सलदी ने अपने भाई और बहुत से मुग़लों के साथ सिन्ध में आकर सेवस्थान का किला फतह कर लिया । सुलतान अलाउद्दीनने जफ़रखांको

भेजा । उस ने सेवस्थान फतह करके सलदई, उस के भाई और १७०० मुगलों को जिन के जोरुं वच्चे अलग थे पकड़ा और बादशाह के पास भेज दिया ।

सन् ६९७ के अखिर ( संवत् १३९९ ) में ददाखान का बेटा कतलकखाजा दो लाख मुगलों के साथ तूरान से आकर सिन्ध नदी से उतरा और दिल्ली तक बढ़ाचला आया । कहीं लूट मार नहीं की तो भी हर जगह से इतने औरत मर्द दिल्ली में आकर जमा होगये थे कि बाजारों और मसजिदों में कहीं खड़े रहने को भी जगह नहीं थी । नाजपानी आने के रस्ते बन्द होगये थे सुलतान अलाउद्दीन ने अमीरोंको बुलाकर लश्कर जमा करने का हुक्म दिया । परन्तु अमीर तो पहिले से घबराये हुए थे तरह २ के बहाने करते थे पर बादशाह ने नहीं माना तीन लाख सवार और २७००० जंगी हाथियों से लड़ने को गया । हिन्दुस्थानमें दिल्लीलेनेके पीछे फिर कोई इतनी बड़ी लड़ाई नहीं हुई थी । आखिर अलाउद्दीन जीता मुगल इतने बहुत मारे गये कि सब मैदान और जंगल उनकी लाशों से पट गया और कतलकर-खाजा ऐसा जी छोड़कर भागा कि उसने हिन्दुस्तानियों के डरसे तीस कोश तक पीछे फिरकर न देखा ।

### १५ तुरगीमुगल ।

सन् ७०३ सं० १३६० ) में जब कि सुलतान अलाउद्दीन चित्तोड़ के किले को घेरे हुये थे तुरगी मुगल हिन्दुस्तान को लूटने आया, सुलतान चित्तोड़ फतह करके जलदई से दिल्ली को लौटा मगर उसके पहुंचनेसे पहिले तुरगी एक लाख बीस हजार सवारों से दिल्ली के पास जमना तक पहुंचगया था । बादशाहका बड़ा लश्कर दक्खनमें वारंगल फतह करने को गया था और बहुत से बड़े बड़े अमीर जागीरों में थे और मुगल दिल्ली में घुस २ कर लूट मार कर जाते थे बादशाह हैरान था कि क्या करें तो भी वह दिल्ली से निकलकर लड़ने को गया तुरगी बहुत सा माल लूट चुका था इसलिये मुकाबिला किये वगैर दो महीने पीछे दिल्ली से चलागया ।

### १६ अलीबेग और तरताल खाजा ।

सन् ७०४ (सं० १३६१) में चंगेजखां का नयासा अलीबेग और तरताल खाजा ३० । ४० हजार सवारों से सवालक पहाड के नीचे २ अमरोहे तक चलाआया

और लूट मार करने लगा । सुलतान अलाबुद्दीन ने मलिकगाजी तुगलक को बहुत से लश्कर के साथ भेजा । मलिकगाजी मुगलों से लड़ा और जीता दोनों सरदारों और बहुतसे मुगलों को बादशाह के पास पकड़ लाया बादशाह ने सबको अपने सामने मरवा डाला ८००० मुगलों के सिर और २० हजार घोड़े लूट में आये थे बादशाहने घोड़े तो अमीरों को बांट दिये और मुगलों के शिर गारे और पत्थर की जगह बुरजों की भरती में डलवाकर मलिकगाजी तुगलक को पंजाब का सूबेदार कर दिया ।

### १७ कपकमुगल ।

सन ७०५ ( संवत् १३६२ ) में कपक नाम मुगल जो ददाखां के उमदा अमीरों में से था अलीबेग और तरताल खाजा का बदला लेनेके लिये सुलतानकी तर्फ से सवालक पहाड़में आया मलिक गाजीने सिंध नदी पर जाकर रस्ता रोक लिया जब मुगल लूटका माल लेकर वापस जाने लगे तो धावा करके कपक को पकड़ लिया और दिल्लीमें भेज दिया जहां वह और उसके साथी हाथियोंसे घिस्टावा कर मारे गये और उनके शिरोंसे बदाऊं दरवाजे के बाहर जंगल में १ बुरज बनवाया गया और उनके जोरू वच्चे हिन्दुस्तानके शहरोंमें बिकवा दिये गये ५० । ६० हजार मुगलों में से केवल तीन चार हजारसे ज्यादा जीते नहीं बचे.

### १८ इकबालमंद ।

थोड़े ही दिनों पीछे इकबालमंद नामका एक मुगलसरदार हिन्दुस्तान में आकर फिसाद करने लगा, मलिक गाजीने चढ़ाई करके उसको भी मार डाला और बहुत से मुगलोंको पकड़ कर दिल्लीमें भेज दिया, जहां वे हाथियों के पैरोंमें कुचलवा दिये गये । इसके पीछे फिर कोई चढ़ाई मुगलों की तूरानकी तर्फसे सुलतान कुतुबुद्दीनके तख्त तक नहीं हुई और मुगल ऐसे डर गये थे कि मलिक गाजी तुगलक हर साल पंजाब से काबुल गजनी कंधार और हिरात तक धावे मार मार कर उनके इलाकों को लूटता था ।

### १९ ईरानके मुगलबादशाह खुदाबंदे सुलतान कुतुबुद्दीनसे सुलह कर लेना ।

ईरानके मुगलबादशाह सुलतान खुदाबंदा ने खाजा रसीद को सुलतान अला-

बुद्दीन के बेटे कुतुबुद्दीनके पास जो सन् ७१७ ( संवत् १३७३ ) में तख्त पर बैठा था ख्वाजा रसीद को भेजकर सुलह और दोस्ती करली ।

## २० तूरानके बादशाह तरमशरीनखां का हमला ।

सुलतान कुतुबुद्दीनके पीछे मलिकगाजी तुगलक चार वर्षतक हिन्दुस्तानका बादशाह रहा उसके वक्तमें तो मुगलों की कोई चढाई न हुई मगर उसके बेटे मोहम्मद तुगलक के तख्त पर बैठने के दो वर्ष पीछे ही सन् ७२७ ( सं० १३८४ ) में ददाखांके बेटे तरमशरीनखाने जो चंगताई खान के घरानेमें से तूरान का बादशाह था बहुतसी फौज के साथ हिन्दुस्तानकी सरहदमें दाखिल होकर लमगान और सुलतान से दिल्ली के दरवाजे तक अमलदखल और छूट मार करके इतना दबाव डाला कि मोहम्मद तुगलक ने लाचार होकर इतना ब्रह्म रोकड़ रुपया और जवाहरात भेंट किया कि जिसमें तरमशरीनखान राजी होकर दिल्लीसे तो कूच करगया मगर गुजरात और सिंधमें बहुत सी छूट और कैदियों को लेकर सहोसलामत अपने वतन में जापहुँचा ।

मोहम्मद तुगलकने तरमशरीनखां को जो नजराना देकर अपनी जान इज्जत और रैयत को बचाया था उसका यह असर हुआ कि फिर कोई मुगलोंका हिन्दुस्तान छूटने को नहीं आया बल्कि जब मोहम्मद तुगलक को अपने बागी अमीरोंको फिसाद मिटानेके लिये फौज की जरूरत हुई तो अमीर करगनने सन् ७५१ ( संवत् १४०८ ) में ५ हजार मुगलसवारों को अलतून बहादुर नाम अपने १ सरदार और ५००० मुगल सवारोंको सुलतानकी मदद पर भेजा सुलतान उस वख्त सिंधमें था और बीमार था थोड़े दिनों पीछे ही मरगया । मुगलोंने लश्कर छूटना शुरू करदिया । मगर सुलतान फीरोजने जो सुलतान मोहम्मद का चचेरा भाई था तख्तपर बैठकर मुगलों को सजादी । तब अलतून बहादुर और अमीर नोरोज गुरगीन जो तरमशरीनखां का जमाई था और सुलतान मोहम्मद के पास रहता था । यहां रहनेमें फायदा न देखकर अपने देश को चलागया । इनके पीछे अमीर तैमूर और बाबर बादशाह ने आकर दिल्ली फतह की और हिन्दुस्तान में अपना राज जमाया जिसका हाल दूसरे और तीसरे खंडमें लिखाजावेगा ॥ ॥ इति प्रथमखंड समाप्त ॥

१ इस ख्वाजा रसीद ने १ बड़ी तवारीख जामेरसीदी नाम बनाई है जिस में मुगलों का बहुत हाल है ।



## दूसरा खंड ।

## तैमूरिया बादशाहों का इतिहास ।

## अमीर तैमूर ।

अमीर तैमूर तक बादशाही इनके घराने में नहीं थी । सिपहसालारी थी । सो भी तैमूर का दादा अमीर बरकुल छोड़ बैठा था । तैमूर की और चंगीजखान की पीढ़ियां ऊपर जाकर तोमनाखान से मिलजाती हैं । जिस के दो बेटे कवलखान और काचूली बहादुर थे. कवलखान की औलाद में बादशाही और काचूली की औलाद में सिपहसालारी रहने का अहदनामा तोमनाखान के वक्त में ही लिखा गया था । हम दोनों की पीढ़ियां पिछले खण्ड में लिखे आये हैं यहां फिर भी अमीर तैमूर की पीढ़ियां पाठकों को सुभांता रहने के लिये लिखते हैं ।

१ तोमना खान मंगुलिस्तान का बादशाह.

२ काचूलीबहादुर.

३ एरुमची, बरलास.

४ सुगूचीचन.

५ कराचार नूयान सन् ६९२ ( सं० १३११ ) में मरा.

६ एजलनूयान.

७ अमीर एलंगज मुसलमान हुआ.

८ अमीर बरकुल.

९ अमीर तुरागाई सन् ७६२ ( सं० १४१७/१८ ) में मरा.

१० अमीर तैमूर साहिबकरान.

अमीर तैमूर २९ शवान सन् ७३६ मंगल की रात ( वैशाख वदि १० सं० १३९३ ) को शहर सब्ज इलाका कुश विलायत तूरान में तगीना खातून से पैदा हुआ था इस के पीछे तीन भाई और दो बहनें और भी जन्मी थीं जिन के नाम आलमशेख, सयूरगुतमश, जो की कतलग तुर्कानआगा और शीरीनवेगीआगा थे ।

अमीर तैमूर का जन्म मकर लग्न में हुआ था इस की जन्मपत्री जफ़रनामे में लिखी है जो इनके इतिहासका एक सविस्तर ग्रंथ है इनके जन्मसमयमें तूरान का खान तरमशीरीन खान था और ईरान का बादशाह सुलतान अबूसईद जो हलाकूखान की औलाद से था ४ महीने पहिले वे औलाद मर चुका था जिस से उस राज्य में बखेडा पडा हुआ था । अमीर तैमूर ३६ वर्षका हुआ वहां तक ईरान तथा तूरान में और भी बहुत सी खराबियां आपस की आपधापी से फैल गई थीं जिन से यह बादशाह होने और मुल्कों के फतह करने का मौका देखकर १२ रमजान सन् ७७१ बुधवार ( प्र० वैशाख सुदि १३ संवत् १४२७ ) को अमीर तैमूर बलख से तख्त पर बैठ और ३६ वर्षतक दिग्विजय करके वह तूरानख्बार जभ तुर्किस्तान, खुरासान, ईरान, आजरवायजान, फारस, माजंदरान किरमान दयार, वक्र, खोजिस्तान, मिश्र, शाम, और रूप वगेरह बलायतों का बादशाह होगया । जीकाद सन् ७८९ ( अगहनसुदि सं० १३४४ ) में असफहानवालों की बदमाशीसे उस शहर में कतलआम किया वहांसे जाकर फारस के बादशाहों को जीता ।

दो दफे कवचाक जंगल के बादशाह तुंकीमशखान पर चढ़ाई करके फतह पाई और उस १००० कोस लंबे और ६०० कोस चौड़े जंगल को झगड़ों और बखेडों से साफ किया ।

सन् ७९९ ( संवत् १४४९/५० ) में शीराज के बादशाह मुजफ्फर को मारकर तैमूरने ईरान के मुल्कों में कबजा किया । फिर बग़दाद और गुर्जिस्तान जीते ।

१ यह चंगेजखांके बेटे जूजी खां की औलाद में २३ वां जानशीन था ।  
 २ तरमशीरीनखान यों तो कई बादशाहोंके पीछे चगताईखानके तख्तपर बैठा था परन्तु वह चगताईखान की छटी पीढ़ी में था—१ चगताईरगन २ मसूकान ३ मसून्नतवा ४ वराकरगन ५ ददारगन ६ तरमशीरीनखान ( तरमशीजीनखान ) अकबरनामा जिल्द १ पेज ६ । २ यह चंगेजखानके बेटे जूजीखान की औलाद में २३ वां बादशाह था ।

१२ मोहर्रम सन् ८०१ ( आसोजसुदि १३ संवत् १४९९ ) को सिंधनदी पर पुलबान्धकर उसने हिन्दुस्तान को फ़तहकिया । सन् ८०३ ( सं० १४९७ । ९८ ) में शाम पर चढ़ाई करके उसने हलव और दमश्क में फ़तहके झंडे गाड़े ।

१९ जिलहज्ज शुक्रवार सन् ८०४ ( प्र० भादोवदि ४ संवत् १४९९ ) को रूम के कैसर एलदुम को लडाईमें पकड़ा और छोड़ दिया ।

मिश्र मक्के और मदीने में उनके नाम का खुतवा पढाया और सिक्का चला । जीकाद सन् ८०६ ( सं० १४६१ के ज्येष्ठ ) में फ़ीरोज़ा कोह पर जाकर एक दिनमें उसको फ़तह किया ।

१ मोहर्रम सन् ८०७ ( सावनसुदि ३ सं० १४६१ ) में नशापुर के रस्ते से अपने वतन तूरान में आकर बहुत बड़ा उत्सव किया फिर खता ( चीन ) के फ़तह करने को कूच किया मगर समरकंद से ७६ कोस पर गांव अतरार में पहुँच कर १७ शवान सन् ८०७ ( बुध चैतवदि ३ सं० १४६१ ) की रातको उसने परलोक का रस्तालिया ताबूत बड़ी धूमसे समरकंद में आया और दफन किया गया.

अमीर तैमूर के चार बेटे थे १ जहांगीर मिरजा जो बाप के जीतेजी सन् ७७६ ( सं० १४३१ ) में मरगया था उसके २ बेटे थे ।

१ मोहम्मदसुलतान जिस के दादा ने बलीअहदकिया था मगर वह भी ७ शवान सन् ८०९ ( फाल्गुणसुदि ९ सं० १४९९ ) को रूम में मरगया ।

२ पीरमोहम्मद जिस को अमीर तैमूर ने बलीअहद करके गज़नी और हिन्दुस्तान की हुकूमत दी थी और अपने पीछे उसके हुकूममें रहने की सब को वसीयत कीथी वह १४ रमजान सन् ८०९ ( फाल्गुणवदि १ सं० १४६३ ) को अपने एक अमीर के हाथ से मारा गया ।

---

१ एलदुमबायज़ीद की औलादमें तो अबतक रूमका राज चलाआता है और तैमूर की औलाद में अब कहीं चप्पे भर भी जमीन नहीं है ।

दूसरा बेटा उमरशेख था जिसको फारस की हकूमत दी गई थी वह भी बापके जीते जी खंडोलअब्दुल सन् ७९६ ( माघसुदि सं० १४९० ) में मर गया था ।

तिसरा बेटा जलालुद्दीन मीरांशाह था जिस का हाल आगे आवेगा ।

चौथा बेटा मिरजा शाहरुख था यह खुरासानका हाकिम था और अकसर लड़ा-

इयों में बाप के साथ रहा करता था और बाप के पीछे ईरान तूरान और बापेती के मुल्कों में कबजा करके ४३ वर्ष एकछत्र राज करने के पीछे २९ जिल्हज्ज रवि-वार सन् ८९० ( चैतवदि १२ संवत् १९०३ ) को मर गया । उसका जन्म १४ खंडोलअब्दुल गुन्वार सन् ७७९ ( सावन सुदि १९ सं १४३४ ) को हुआ था ।

अमीर तैमूर के इन चारों बेटों की औलादने ऊपर लिखे हुए मुल्कों में १०० वर्ष के लगभग राज किया फिर आपस की फूट और आपाधापी से उजबको तथा अपने ही नौकरों के हाथ से नष्ट होगया; सिर्फ मीरांशाह की औलाद में से एक बाबरबादशाह दुश्मनों से बचकर काबुल में आया था सो भाग्यबलसे हिंदुस्तान फतह करके अपनी औलादके विरस में छोड़ गया और इसीका इतिहास हमको अपने देश के संवत्समें लिखना है इसवास्ते अमीर तैमूर के दूसरे बेटों का वृत्तांत छोड़ कर मीरांशाहसे बाबरबादशाह के बाप उमरशेख मिरजा तक संक्षिप्त इतिहास लिखकर इस खंडको ग्मतम करते हैं ।

### जलालुद्दीन मीरांशाह ।

मीरांशाह सन् ७९९ ( संवत् १४२४ ) में पैदा हुआ था इसके बापने इराक़ो इराक़ अजम, इराक़ अरब, आजरबायजान, दयारवक्र और शामकी हुकूमत हिन्दुस्तानको जाते समय दी थी । वह एक दिन शिकार में बोड़ेसे गिरपड़ा था और जिससे सिरमें सख्तचोट आई अकल में फितूर पड़ गया था । बड़ा बेटा अबा-दक़मिरजा राज्यका काम करता था वहीं अमीर तैमूरके मरनेके पीछे भी बापके नाम का खुतबा और सिक्का चलाकर राजभी करने लगा ।

मीरांशाह तबरेजमें रहा करता था जहां वह २४ जीकाद सन ८१० ( द्वि० वैशाखवदि १० सं० १४६५ ) को करायू सुफतुर्कमान के मुकाविलेमें मारागया उसके अवाबक्र मिरजा, अलंकर मिरजा, उसमान मिरजा चिलपी मिरजा, उमर खलील मिरजा, सुलतान मोहम्मद मिरजा, एजलमिरजा, और सियूरगतमश मिरजा यह आठ बेटे थे ।

बाबर बादशाह सुलतान मोहम्मद मिरजा की औलाद में थे । इस लिये इसीके वंशका हाल लिखाजाता है ।

### सुलतानमोहम्मदमिरजा ।

यह मीरांशाह का पांचवां बेटा था और हमेशा अपने से बड़े भाई उमरखलील मिरजा के साथ समरकन्द में रहा करता था । अखीर उमर में अपने चचा मिरजा शाहखुंके पास जा रहा था जो उसे बहुत अदब और आदर से रखता था और अपने बेटे अलगवेग से उसके सत्स्वभाव और सदाचार के बखान किया करता था ।

मोहम्मदमिरजा जब मरने लगा तो मिरजा अलगवेग सुख पूछने को आया मिरजा के २ बेटे अबूसईद मिरजा और मनूचहर मिरजा थे । मिरजा ने बड़े बेटे की बहुतसी सिकारिश मिरजा अलगवेग से की और मरगया ।

### सुलतान अबूसईदमिरजा ।

सन ८३० ( सं० १४८४ ) में पैदा हुआ था । बाप के पीछे बहुत दिनोंतक अपने चचेरे भाई और खुरासान के बादशाह मिरजा अलगवेग की खिदमत करता रहा फिर २५ वर्ष की उमर में भाग्यबल से समरकन्दका बादशाह होगया और १८ वर्षतक तुरान तुर्किस्तान, बदख्शां काबुल गजनी और कन्धार में हिन्दुस्तान की सरहदतक राज करके २२ रजब सन ८७३ ( फागुणवदि ८ सं० १५२५ ) को शाहखुं मिरजा के बड़े पोते यादगारमोहम्मद मिरजा के हाथ से मारागया । इस के दस बेटे सुलतानअहमदमिरजा, सुलतानमोहमदमिरजा, उमरशेखमिरजा, सुलतान मुरादमिरजा, सुलतानबलदमिरजा, अलगवेगमिरजा, अवाबक्रमिरजा, सुलतान खलीलमिरजा और शाहखुंमिरजा थे ।

## उमरशेख मिरजा ।

यह सुलतान अब्रूसईदमिरजा का चौथा बेटा था यह सन् ८६० (सं० १५१२। १३) में पैदा हुआ था पिता ने इसको इंदजानका बापोती राज और ओरजंद का तख्त दिया था। उससे आगे उत्तर में मगूलिस्तान का मुल्क था मगर इसने अपनी सरहद्दों का ऐसा जावताकिया था कि वहां के बादशाह यूनसखां ने बहुत ही जोर लगाया मगर इधर होकर उसके बापके मुल्क में न आसका ।

फिर उमरशेखमिरजा बाप का मरना सुन कर इंदजान के तख्त पर बैठा । ताशकंद शाहखिये और सीरामके इलाके भी उसके पास थे उसने कईबार समरकंद पर चढ़ाई की और हरदके यूनसखानको अपनी मदद पर लाया परंतु जब उसे मदद लाता तबभी अपना एक इलाका उसको देता था और वह कुछ नकुछ बहाना करके मगूलिस्तान को लौट जाता था । अखीर मरतबे ताशकंद भी उसको दे दिया जो सन् ९०८ (सं० १५६०) तक शैहखियां समेत चगताईबादशाहों के कबजे में रहा ।

पहिले तो यूनसखान मुगलों का बादशाह था फिर उसका बड़ा बेटा सुलतान महमूदखान, हुआ वह उमरशेखमिरजा के बड़े भाई और समरकंद के मालिक सुलतान अहमदमिरजा से मिलकर सन् ८९९ (संवत् १५५०। ५१) में उमरशेख मिरजा पर चढ़ाया दक्खन की तर्फ से अहमदमिरजा चढ़ा मगर इनके पहुंचने से पहिले ही उमरशेख मिरजा ता० ४ रमजान सन् ८९९ (वैसाख सुदि पं० सं० १५५१) को कब्रतर खाने की छत पर से गिरकर मरगया ।

यह बहुत पढ़ालिखा था और न्याय नीति से राज करता था इसके ३ बेटे और ४ बेटियां थीं ।

## बेटे ।

१ बाबरमिरजा ( बाबर बादशाह )

२ जहांगीर मिरजा.

३ नासिर मिरजा.

१ पुराना नाम फत्ताकत ।

## लड़कियाँ ।

- १ खानजादावेगम बाबुर से ५ वर्ष बड़ी सगी बहन.
- २ महरवानू वेगम. जहांगीर मिरजा की सगी बहन.
- ३ यादगार सुल्तान बापके मरे पीछे हुई थी.
- ४ रजिया सुल्तान बापके पीछे जन्मी थी.
- ५ एक और लड़की जो बचपन में मर गई.



# औरंगजेब आलमगीरवादशाह ।

• सन् १०६७ हिजरी संवत् १७१४ सन् १६५७ ईसवी.

## औरंगजेब औरंगाबादमें.

७ जिलहज सन् १०६७ ( भादों सुदि ९ सं० १७१४ ६ सितंबर सन् १६५७ ) को शाहजहां बादशाह बीमार होकर बादशाही के कामों को छोड़ बैठे वड़े शाहजादे दाराशिकोह ने मौका पाकर खबरोका आनाजाना बंद कर दिया जिससे मुल्कोंमें बड़ी खलबली पड़ गई । चौथा शाहजादा मुरादवख्श जो गुजरातका सूबेदार था अहमदाबाद में तख्त पर बैठ गया और दूसरा शाहजादा शाहशुजा भी बंगालमें बादशाह होकर पठने तक चढ़ आया । तिसरा शाहजादा औरंगजेब दक्षिणमें था और इसी की तर्फ से दाराशिकोह के दिलमें खटका था जिससे वह बादशाहको उसकी तर्फसे बहकाता रहता था । उसीतरह अब भी दाराशिकोहने शाहजहांको उल्टासीधा समझाकर उस लश्कर को जो बादशाहकी सवारीमें चला करता था हज़रमें बुलवाया और बीमार होने पर भी बादशाहको जमुना के रस्तेसे आगरे में लाया इससे उसका यह मत ठग था कि उनके जीते जी उनकी मददसे ही शाहशुजा और मुरादवख्श से निवडकर औरंगजेब को भी ठिकाने लगादे ।

आगरेमें पहुँचकर उसने राजा जैसिंह को तो बादशाही फौजके साथ और अपने बड़े बेटे सुलेमान शिकोह को अपनी फौजके साथ शाहशुजाअ पर भेजा और राजा जसवंतसिंह को जिसने बादशाह की मा के पक्ष से बहुत बड़ा दरजा और महाराजा का खिताब पाया था और जो हिन्दुस्तानके राजाओं में उमदा (मुख्य) था बहुतसे लश्कर के साथ दक्षिणका रस्तारोकने के लिये मालवे को खाने किया और कासिमखा को एक अलग फौज देकर उससे कहा कि वह महाराजा के साथ उज्जैन में जावे और जो जरूर हो तो गुजरात में पहुँच कर मुराद वख्शको वहाँ से निकाल दे ।



दाराशिकोह की कहासुनीसे बादशाह का भी दिल औरंगजेब से फिर गया था इसलिये उसने औरंगजेब के वकील ईसाबेग को विला कसूर कैद करके उसका माल असबाब छिनवा लिया । मगर फिर इसकाम को बुरा समझकर उसे छोड़ भी दिया ।

सन् १६६८ हि० संवत् १७१५ सन् १६५८ ई०

### बुरहानपुरमें औरंगजेब.

औरंगजेब पहिले से ही दारा शिकोह से खफा था क्योंकि उसका दिल हिन्दुओं के मजहब की तरफ झुका हुआ था इसलिये अब उसने अपने दीन को मदद के लिये बादशाह के पास जाने और मुरादबख्श को भी लेजाकर उसके कसूर माफ कराने का मनसूबा बांधा मगर जसवंतसिंह और कासिमखां की तरफ से लड़नेका खटका था इसवास्ते लड़ाई की तैयारी करके जमादिउलअव्वल सन् १०६८ हि० ( माहसुदि २ । २५ जनवरी १६५८ ) को औरंगाबाद से बुरहानपुर की तरफ कूच किया और २५ ( फागुनवादि ११ । १२ । १८ फरवरी ) को वहां पहुंचकर बादशाह को मिजाजपुरसी 'सुखलूछने' की अरजी भेजी मगर एक महीने तक जवाब नहीं आया और बुरी बुरी खबरें पहुंचीं । महाराज जसवंतसिंह भी दाराशिकोहके लिखने से धमकियां देनेलगा तब २५ जमादिउल आखिर ( चैतवादि १२ । २० मार्च ) शनिवार को आगरे की तरफ कूच हुआ ।

२१ रजब ( वैशाख वदी ८ संवत् १७१५ । १५ अप्रैल ) को देपालपुर से चलने पर मुरादबख्श भी अहमदाबाद से आगरे को जाता हुआ मिल गया उज्जैनसे सात कोस पर गांव धरमातपुर में डेरा हुआ जहासे १ कोस पर जसवंतसिंह और कासिमखां लड़ने के इरादे से ठहरेहुए थे । जसवंतसिंह ने लड़ने की तैयारी की । औरंगजेब ने भी गुस्से में आकर २२ रजब सन् १०६८ हिजरी ( वैशाखवादि ९ । १६ अप्रेल ) शुक्रवार को परा बांधने और रणसिंगा फूकने का हुक्म दे दिया ।

### महाराजा जसवंतसिंहका लड़ना और भागना ।

दोनों फौजों के मिलते ही जसवंतसिंह लड़ने को सवार हुआ । हिन्दुओं की फौज बहुत थी तो भी औरंगजेब के लश्कर की तलवारों से कट गई, जसवंतसिंह थोड़े से

१ आगरे की छपीहुई मुआसिर आलमगीरी में गुरुवार लिखाहै सो ग़लत है क्योंकि हिसाब से भी शनि आताहै और संवत् १७१४ के पञ्चांग में भी चैतवादि १२ को शनि ही है ।

आदमियों के साथ भागकर अपने वतन जोधपुर की तरफ चल दिया । औरंगजेब की फतह हुई कासिमखां और बादशाही लश्कर भी सब भाग गया १०००० दुश्मन मारे गये और उनका माल असबाब औरंगजेब के हाथ लगा । वह १ रमजान ( जेठ सुदि २ । २४ मई ) को चम्बल से उतरा । वहां दाराशिकोह के धोलपुर से लौटजाने की खबर आई यह लड़ाई सन् १०६८ हि०, सं. १७१५, सन् ई० १६९८ में हुई थी ।

### दाराशिकोहका लड़ना और भागना ।

६ रमजान ( जेठसुदि ७ । २९ मई ) को औरंगजेब दाराशिकोह के लश्कर से १ कोस इधर ठहरा । दाराशिकोह उसी दिन सवार होकर अपने लश्कर से निकला मगर औरंगजेब के डर से आगे न बढ़कर वहीं खड़ा रहा । अपने सजेहुए सिपाहियों को दिनभर धूप लूँ और प्यास से मारा आखिर शाम को लौट गया ।

दूसरे दिन ७ रमजान ( जेठ सुदि ८-९ । ३० मई को ) औरंगजेब ने अपनी फौज को आगेपर बढ़ने का हुक्म दिया । दाराशिकोह फिर उसी तरह सुबह से डटा हुआ था, औरंगजेब की फौज को देखते ही लड़ने के लिये आगे बढ़ा । दोनों तरफ से तोप और बंदूक की लड़ाई शुरू हुई फिर तलवार चली । दाराशिकोह के सरदार रस्तमखां राव शत्रुशाल और राजा रायसिंह वगैरह बहुत सी लड़ाई करके मारे गये । अभी और भी बहुत से लोग उसके लश्कर में जान देने को मौजूद थे मगर वह ऐसा घबरा गया था कि हाथी से उतर कर घोड़े पर सवार हुआ । इस बेमौका हरकत से उसकी फौज बिखर कर भागनिकली और औरंगजेब की फतह होगई । इस लड़ाई में दाराशिकोह के इतने अफसर और सरदार मारे गये कि उतने किसी लड़ाई में नहीं सुने गये थे । औरंगजेब के सरदारों में से आजमखां के सिवाय जिसका दूसरा नाम मुलतिफ़ि ख़ां भी था और जो फतह होने के पीछे लू लू लगजाने से मरा था और कोई काम न आया ।

दाराशिकोह भागकर अपने एक लड्डके और कई नौकरों के साथ शाम को आगरा में पहुँचा और तीनपहर रात तक अपनी हवेली में रहकर दिल्ली को चला दिया ।

१ कलकत्ते की छपी प्रति में मारवाड़ है । २ गर्महवा ।

औरंगजेब उसदिन तो दाराशिकोह के डेरे में रहा और दूसरे दिन समूहियों पहुंचकर बादशाह को इस लड़ाई के उज्रती अरजी भेजी वह १० रमजान ( जेठ सुदि १२ । २ जून ) को आगरे के पास जाकर नूरमंजिल बाग में उतरा । बादशाह ने अरजीका जवाब भेजा और दूसरे दिन आलमगीर नाम एक तख्तार भी उसको भेजी ।

बादशाही अमर और बादशाहकी हथौड़ी के सब नौकर चाकर औरंगजेब से आमिले और वह सब को राजी करके २० रमजान ( असाढ़ वदि ७ । १२ जून ) को शहर में गया और दाराशिकोह को हवेली में ठहरा ।

२१ ( असाढ़वदि ८ । १३ जून ) को खबर आई कि दाराशिकोह १४ रमजान ( असाढ़वदि १ । ६ जून ) को दिल्ली पहुंच गया है ।

औरंगजेब का इरादा बादशाह की खिदमत में हाजिर होने का था लेकिन दाराशिकोह ने शिकायत खत भेज भेज कर शाहजहां का मिजाज बिगाड़ दिया था, इसलिये औरंगजेब इस इरादे से हटकर २२ रमजान ( असाढ़वदि ९ । १४ जून ) को दिल्ली की तरफ रवाना हुआ ।

सन् १०६८ हि. संवत् १७१५ सन् १६५८ ई.

### औरंगजेब ( मथुरा में )

१४ रमजान ( असाढ़वदि ११ । ७ जून ) को घाट स्वामी में दाराशिकोह को दिल्ली से भी भागने की खबर आई और चंदरात ( असाढ़सुदि द्वितीया । २२ जून ) को बहादुरखां उसके पीछे भेजा गया ।

२ शव्वाल ( असाढ़सुदि ४ । २४ जून ) को औरंगजेब ने मथुरा में शाहजादे मुरादखान को फसाद करने के इरा में देखकर उठे पकड़ लिया और शेखमीर को सौंप कर दिल्ली के किले में भेज दिया ।

दाराशिकोह लाठीको मगाया इसलिये औरंगजेब भी पंजाब को रवाने हुआ ।

### औरंगजेब का बादशाह होना ।

हि. सन् १०६८ सं० १७१५ १६५८ ई०

उद्योतिषियों ने तख्त पर बैठने का महीर्त १ जकाद मुहम्मिक १५ अमरदाद ( सावनसुदि तृतीया । २३ जौलाई ) शुक्रवार को निकाला था मगर औरंगजेब

को इतनी फुरसत न थी कि दिल्ली के किछे में जाकर घूमघाम से तख्त पर बैठे इसलिये मूर्त साधने के लिये आम्रजावाद में टहर कर उस दिन तख्त-नशीनीका जुद्ध किया गया शाहजादों और अमीरों को बड़े बड़े इनाम दिये गये लेकिन खुशी और सिक्के खुतबे की तजवीज दूसरे जुद्ध पर मोकूफ रखकर फिर १ फौज खलीलुल्लाहखां के साथ बहादुरखां से जामिलने और सुतलज नदी से उतरने का बंदोबस्तकरने के लिये भेजी गई । इतने में यह खबर पहुंची कि सुलेमांशिकोह गंगा के ऊपर हरिद्वार पहुंच कर सारनपुर के रस्ते से अपने बाप को मिलाना चाहता है । बादशाहने शायस्ताखां और शेखमीर वगैरह को उस के मुकाबले पर जाने का हुक्म दिया ।

२ जीकाद १६ अमरदाद ( सावनसुदि ४ । ५ । २४ जौलाई ) को बादशाह के डेरे पंजाब जाने के लिये बाहर निकाले गये ।

१५ ( भादों वदि ३ । ६ अगस्त ) को लशकर के सुतलज से उतरने और दाराशिकोह के आदमियोंके भागने की खबर बहादुरखां की अरजी से माकूम हुई और इन्हीं दिनों में सुलेमांशिकोह के कश्मीर के पहाड़ों में भागजाने के समाचार भी सुने गये जो फौज उसके पीछे गई थी उसको छोट आनेका हुक्म हुआ ।

सन् १०६८ हि. संवत् १७१५ सन् १६५८ ई०

## औरंगजेब ( पंजाबमें )

दाराशिकोहने लाहौर में पहुंचकर २० हजार सवार जमा करलिये और बहादुरखां और खलीलुल्लाहखां के सुतलज से उतरने की खबर सुनकर रस्ता रोकनेके लिये दाऊदखांके साथ बहुतसे आदमी ब्यास नदी पर भेजदिये पीछे से सिपहर-शिकोह को भी भेजा ।

बादशाहने यह सुनकर राजा जैसिंहको भी भेजकर अगळे लशकर में शामिल किया । दाराशिकोह यह बातजानकर लाहौर में भी न ठहर सका और मुल्तान को चला गया ।

इन्हीं दिनों में महाराजा जसवंतसिंह शर्मागढ़आ अपने वतन से आया बादशाह ने कसूर माफ करके उसे दिल्ली में भेज दिया ।

सन् १०६९ हि. संवत् १७१५ सन् १६५८ ई०

## औरंगजेब ( मुलतानमें )

२४ जिलहज ( आसोज वदि ११ । १३ सितम्बरको ) हतपुरपट्टी में खलीलुल्लाहखां वगैरह की अरजी से बादशाह को मालूम हुआ कि दाराशिकोह बड़े ठाटसे बादशाही लश्करके मुकाबिले को लाहोर से निकला है और इसी लिहाजसे बादशाही लश्करने उसका पीछा करने में सुस्ती की थी । उसपर बादशाह ने उसी मंजिल से शाहजादे मोहम्मदआजम को तो फालतू लश्कर और कारखानोंके साथ लाहोर में भेजदिया और खुद दाराशिकोह के पीछे धावाकरने वाले थे कि इतनेही में खबर पहुंची कि दाराशिकोह मुलतान में भी नहीं ठहरसका भकर को चलादियाहै । बहुत से नौकर उसको छोड़गयेहैं और उसकी परेशानी बढ़तीजाती है इस पर बादशाह धावा मोकूफ रखकर धीरे २ उसके पीछे गये और मुलतान तक रस्ते में कहीं नहीं ठहरे ।

सन् १०६९—

४ मोहर्रम सन् १०६९ ( आसोज सुदि ६। २२ सितम्बर ) को सफ़शिकनखां मुलतान से दाराशिकोहके पीछे खाने हो चुकाथा तो भी बादशाह ने शेखमीर को ९००० सवारों के साथ फिर भेजा ।

सन् १०६९ हि. संवत् १७१५ सन् १६५८ ई०

## औरंगजेब ( दिल्लीमें )

अब यह खबर पहुंची कि मल्लाभाई शाहशुजा जो बादशाह के तख्त पर बैठने से पहिले तक बहुत मेल मिठाप रखता था बंगाले से लड़ने को चला आताहै बादशाह १२ मोहर्रम ( आसोजसुदि १४ । ३० सितंबर ) को मुलतान से कूच करके ४ रबीउलअव्वल ( मार्गशिरसुदि ५ । १९ नवम्बर ) को दिल्लीके किले में दाखिल हुए, शाहशुजाअ के बागीहोने की खबरें लगातार पहुंचतीथीं तो भी चाहते थे कि जहांतक होसके टालजायें मगर वह तो बनारस तक बढाही चलाआया और लड़ने को तैयारहुआ तबतो बादशाहजादे मोहम्मद मुलतान को हुक्मदेनापडा कि

७ रबीउलअव्वल ( मगसरसुदि ८ । २२ नवम्बर ) को आगरे से उधर जावे । इतनेही में फिर यह खबर आई कि शाहशुजा तो बनारस से भी आगे बढ़ा चाहता है इसपर बादशाह की यह सलाह ठहरी कि सोरों की शिकारगाह में चढ़कर उधर की खबरों का रस्ता देखें जो शुजा पठने को लौट जावे तो अगले लशकर को भी लौटा ले नहीं तो जाकर उसको सजा दें ।

सन् १०६९ हि. संवत् १७१५ सन् १६५८ ई०

### औरंगजेब ( सोरोंमें )

१६ रबीउलअव्वल ( पौषवदि २ । १ दिसम्बर ) को दिल्लीसे कूचहुआ २० ( पौषवदि ६ । ५ दिसम्बर ) को खबर आई कि अगला लशकर कल इटावे में जापहुंचा है । बादशाह भी शिकार खेलते हुए ३ रबीउलआखिर ( पौषसुदि ४ । १६ दिसम्बर ) को सोरों में पहुँचे और शाहशुजाअ की मनसा मादूम करनेके लिये उसके नाम नसी-हत का १ खत भेजा, मगर जब यकीन होगया कि रियायत करनेसे कोई फायदा नहीं है तो ५ ( पौष सुदि ६ । १८ दिसम्बर ) को सोरों से चढ़ाई की और शाहजादे मोहम्मद सुलतानको लिखा कि लड़ाई में जल्दी न करके हमारे पहुँच-ने का रस्ता देखे ।

सन् १० ६९ हि- संवत् १७१५ सन् १६५९ ई०

### औरंगजेब ( कोडेमें )

१७ ( माहवदि २ । ३१ दिसंबर ) को कसबे कोडाके पास जहां शाहजादा मोहम्मदसुलतान ठहरा हुआ था और शाहशुजाअ भी वहांसे ४ कोसपर आप-हुंचा था बादशाह के डरे हुए और इसी दिन मोअज्जमखां भी जो खानदेश से बुलायागया था बादशाही लशकर से आमिला ।

### शाहशुजाअसे लड़ाई ।

शाहशुजाअने लड़ने के इरादे से तोपखाना आगे लगा रक्खाथा १९ रबीउल-आखिर ( माहवदि ५ । २ जनवरी ) इतवार को बादशाह ने कोडे में पहुँचनेसे ती-

१-कलकत्तेकी प्रतिमें १८ तारीख गलत छपीहै क्योंकि आगे १६ है ।

सरे दिन हुक्म दे दिया कि तोपखाना बढाकर शाह की फौजपर आग बरसावे और लश्कर भी लडने को आगे बढे यह सुनते ही बादशाही लश्कर जोश में आया और ९०००० के करीब सवार लडने को तैयार हुए उर्दूय मुअल्ला ( बडेलश्कर ) और दौलतखाने के वास्ते यह हुक्महुआ कि जहां हैं वहीं रहें ।

उसी दिन शाहशुजाअने भी अपनी फौजों के पैर जमाये । बादशाह भी चार घडी दिन चढे पीछे खाने होकर तीसरे पहर को उसके लश्कर से आधकोसपर जा उतरे मगर शाहशुजाअ लडने को नहीं आया अपने कुछ तोपखाने को आगे भेजदिया राततक लडाई होतीरही । फिर उसने अपना लश्कर पीछे बुलादिया ।

बादशाह मोरचों का बंदोबस्त और खबरदारी की ताकीद करके एक छोटे से दौलतखाने में जो वहां बनालिया गया था सोगये । पिछलीरात को एक अजब गडबड मची जिसे नासमझ लोगोंने बड़ी भारी शक्ति समझी और बादशाही लश्कर में भागड पडगई । इसका सबब यह हुआ कि महाराजा जसवंतसिंह जाहिर् में तो तावेदारी बरत था मगर दिल में दुश्मनी रखता था । बादशाह ने इस वत्त उस को दाहनी अनी ( फौज ) का सरदार बनाया था उसने भागने का इरादा करके शाहशुजाअ को खबरदी और पिछली रात को अपनी सब फौज और दूसरे राजपूतों के साथ मुह फेरा । बादशाहजादे मोहम्मद सुलतान का लश्कर उसके रस्ते में था इसलिये उसके आदमियों ने पहिले उसी को लूटा फिर उर्दू ( छावनी ) में बहुत लूट हुई और घुरी २ खबरें उड़ीं छुट्यें ने कारखानों खजानों बादशाही-जानवरों अमीरों और सिराहियों के माल असबाब पर खूब हाथ मारे ।

सन् १०६९ हि. संवत् १७१५ सत् १६५९ ई०

### औरंगजेब ( खजवेमें )

यह खबर बादशाह तक पहुँची मगर वह बिलकुल नहीं घबराये । आधे से जियादा लश्कर बिखरगया था तो भी लश्कर के कम रहजाने का कुछ फिकर न करके बादशाह लडाई में गये । शाहशुजाअ ने कल की तरकीब बदल कर सेना सजाई । दोनों तरफ से बान तोप और बंदूकों की लडाई शुरू हुई खूब आग बरसी जहां बादशाही फौज हारती थी वहीं बादशाह जाते थे और खलल नहीं पडने देते थे ।

उनकी सवारी में २००० से जियादा सवार नहीं थे तो भी मजबूती से जमकर लड़ते थे, उनकी बहादुरी से आखिर फतह होगई। शुजाअ की फौज भाग निकली। बादशाह उस की छावनी में जोखजवे कं तख़ावरर थी जाकर ठहरे और उसीदिन शाहजादे मोहम्मद सुलतान का शुजाअ के पीछे भेजकर २६ ( माह बादि १२। ९ जनवरी ) तक आप वहीं रहे। २७ ( माहबादि १३। १० जनवरी ) को कूच हुआ चांदरात ( माह सुदि १। १३ जनवरी ) तक गंगा के किनारे पर ठहरे, यहां मोअज्जनाख़ां और दूसरे बड़े बड़े अमोरों को हुजमहुआ कि शाहजादे मोहम्मदसुलतान से मिलकर शुजाअ के पीछे जायें।

सन् १०६९ हि. संवत् १७१९ सन् १६५९ ई०

औरंगजेब गंगाके किनारेपर.

दाराशिकोह का पीछा।

सफ़ाशिकनखां जो ४ मोहर्म्म सन् १०६९ (आसें जनुदि ६। २२) सिन्धुवर को मुलतान से दाराशिकोह के पीछे गया था व्यास नदी से उतरनेही यह मुन कर कि दाराशिकोह आगे चला गया है फिर आगे न बढ़ा और कुछ दिन तक शेखमीरके इन्तजार में ठहरा रहा, जब दोनों लश्कर मिलगये और यह खबर पहुंची कि दाराशिकोह भक्कर में भी नदी से उतरकर सक्कर को गया है तब यह सलाह हुई कि शेखमीर तो नदी से उतरकर सक्करके उधर जावे और सफ़ाशिकनखां नदी के इधर भक्कर की तरफ बढे। इस तरहसे दोनों तरफ से दाराशिकोह उसको घेरलें।

सफ़ाशिकनखां तो दूसरे दिन शेखमीर को छोडकर भक्कर गया और शेखमीर दो दिन में नदी से उतर कर ९ सफर ( कार्तिक सुदि ७। २२ अक्टूबर ) को सक्कर से १२ कोस पर पहुंचा ६ ( कार्तिक सुदि ८। २३ अक्टूबर ) को लश्कर का वहीं मुकाम रहा। सफ़ाशिकनखां ३ दिन पहिले सक्कर में पहुंचगया। जब अगले दिन वहांसे आगे चला तो सुना कि दाराशिकोह सब बांझ भार भक्कर के किले में छोड कर मोहर्म्म को चांदरात ( कार्तिकसुदि १। २७ अक्टूबर ) को आगे चल दिया है, उसका बाकी खजाना और असबाब तो नौबों में है और आप जंगल के रस्ते से जा रहा है। उसके उमदा नौकरों से दाऊदखां वगैरह उसे छोडगये हैं



और वह तो सक्कर से कंधार को जाना चाहताथा मगर साथवालों के अलग होजाने और जनानों के राजी न होने से उसने ठेके को जाने का इरादा किया है ।

सफ़शिकन खां आअजखां को कुछ आदमियों के साथ भक्कर में छोडकर सेव-स्थान को गया । जहांके किलेदार मोहम्मद, सालह, तरखां ने उसको लिखा कि दाराशिकोह किले से ५ कोस तक आपहुंचा है तुम जल्दी आओ और उसके खजाने की नावों को रोकलो ।

सफ़शिकनखां ने अपने जमाई मोहम्मदमासूम को जब ही कुछ लश्कर से नदीके किनारे पर मोरचे लगाने को भेजदिया और आधी रातको वह भी दाराशिकोह के लश्कर के सामने होकर ३ कोसपर नावों के इन्तज़ार में जाबैठा और पानी में उतरकर दुश्मनोंपर जानेका इरादा करके मोहम्मदसालह को भी उधर से नावें भेजने को कह-लाया । उसने कहा कि इधर से नदी की गहराई कमरतक है और नावें इधर से ही उतरेंगी । सफ़शिकनखां यह सुनकर पानी में नहीं उतरा तडके ही नदी के उसपार गर्द उडने से मालूम हुआ कि दाराशिकोह कूच करगया और दुश्मन नावों को भी उधरसे ही लेगये तो फ़तह जो होनेवाली थी मोहम्मदसालह की उलटी समझ से नहीं हुई ।

दाराशिकोह सेवस्थान की घाटी से उतरा सफ़शिकनखां उसी किनारे से दो मंजिल उसके पीछे गया इधर से शेखमीर ने पहुंचकर कहलाया कि अब सलाह यही है कि पानीसे उतरकर इधर आजाओ तो दोनों मिलकर पीछा करें ।

सफ़शिकनखां नदीसे उतरा । तब यह खबर पहुंची कि दाराशिकोह ठेके में पहुंच कर गुजरातको जाने वाला है । सफ़शिकनखां शेखमीर से आगे बढकर ठेके की नदी तक जापहुंचा उधर से दाराशिकोह कूच करके गुजरात को खाने होगया, सफ़शिकनखां भी ७ दिनमें पुल बांध कर दरिया से उतरा, इतने में बादशाह का हुक्म शेखमीर दिलेर खां और सफ़शिकनखां के नाम गया कि दाराशिकोह का पीछा छोडकर हज़ूर में पहुंचे ।

सन् १०६९ हि. संवत् १७१९ सन् १६९९ ई०  
औरंगजेब आगरेके पास रूपवासमें.

बादशाहका इलाहाबादसे लौटना ।

जब बादशाह को दाराशिकोहके गुजरात में जाने की खबर पहुंची तो वह इलाहाबाद से लौट पड़े । १ जमादिउलअव्वल ( माहमुदि २ । १४ जनवरी ) को गंगाके किनारे पर इलाहाबाद के फतह होने की खबर बादशाहजादे मोहम्मद सुल्तान की अरजी से मालूम हुई । दूसरे दिन महाराज जसवंतसिंह को सजादेने के लिये जो दाराशिकोह से जा मिथने के इरादे में था वाटमपुर की मंजिल से मोहम्मद-अमीनन्दा मोरवखशी को ९ हजार सवारों के साथ उसपर भेजा फिर आप भी जसवंतसिंह और दाराशिकोह को हराने की जल्दीसे आगरे में न जाकर वाग नूरमंजिल से ही अजमेर को स्वाने हुए । २९ ( फागुनवदि ११ । ७ फरवरी ) को रूपवास में कूचहुआ रस्ते में शेखमीर और दिलेरखां भी आगिले ।

छशकर के लौट आने से जो दाराशिकोह को सुभीता मिला तो वह जंगल के रस्ते से कच्छ में पहुंचा और वहां से गुजरात में आया दिलेरखानूवेगम का बाप शाहनवाजखां सक्की दानाहोकर भी हिम्मत हार कर उस से मिलगया ।

दाराशिकोह ने १ महीना ७ दिन गुजरात में रहकर २२ हजार सवार जमा करलिये १ जमादिउलआखिर ( फागुनमुदि २ । १२ फरवरी ) को वहां से निकला रस्ते में जसवंतसिंह की लिखावटों के पढ़ने से उसका अजमेर आनेका हौसला बढ़गया था ।

सन् १०६९ हि. संवत् १७१९ सन् १६९९ ई०  
औरंगजेब हिंडोन और टोडेमें.

७ जमादिउलआखिर ( फागुनमुदि ८ । १९ फरवरी ) को बादशाह के डेरे हिंडोन में हुए वहां से टोडे तक फिर कहीं छहरने का काम नहीं पडा ।

१९ ( चैतवदि ९ । २७ फरवरी ) को शेखमीर का भाई अमीरखां मुरादवखश को दिल्ली के किले से गवालियर के किले में पहुंचाकर हाजिर होगया ।

( १ ) यह बादशाह की वेगम थी.

सन् १०६९ हि, संवत् १७१५ सन् १६५९ ई.

औरंगजेब रामसरमें.

दाराशिकोह से लड़ाई और उसका भागना ।

दाराशिकोह अजमेर में पहुंचकर लड़ने को तैयार था २४ जमादिउलआखिर ( चैतवदि १० । ८ मार्च ) को बादशाही लश्कर भी ६ कोस पर रामसर के तलाब के पास उतरा और लड़ाई के वास्ते लाम बांधने का हुक्म हुआ । दार शिकोह जसवंतसिंह के पहुंचने के बलपर क्रुद्धता था मगर राजा जैसिंह ने जसवंतसिंह पर रहम करके बादशाह से उसके कसूरों का माफ़ी चाही और बादशाह के कबूल करलेने पर उसको माफ़ीकी वचाई और दाराशिकोहसे नहीं मिलनेकी ताकीद लिखी

सन् १०६९ हि. संवत् १७१५ सन् १६५९ ई.

औरंगजेब गांवदेराईमें.

जसवंतसिंह को जब यह खुशखबरी पहुंची तो वह जोधपुर से २० कोस पर था वहीं से लौट गया, फिर दाराशिकोह ने उरा के आने के वास्ते बहुत ही खुशामद की और सिपहरशिकोह को भी भेजा मगर कुछ फायदा नहुआ । इतनेही में बादशाही लश्कर अजमेर के पास जापहुंचा और दाराशिकोह को भी लड़नापडा, मगर मैदान में आने की ताकत नशने से अजमेर के पहाड़ों की चौड़ाई पर मोरचे लगाये गये । बादशाह के डरे गांव दाराई में हुए जहां से अजमेर ३ कोस है, मगर दाराशिकोह का डेरा थोड़ी ही दूर था ।

दूसरे दिन बादशाह का हुक्म तोपखाना बढ़ाने और गोले मारने का हुआ । उधर से तोपें और बंदूकें चलने लगीं । उसदिन उसरात और दूसरे दिन तीसरे पहर तक लड़ाई की आग भड़कती रही जिस में शाहनवाजखां सफ़वी मोहम्मद-शरीफ़ खां, मीरवखशी और दूसरे बड़े बड़े सरदार दाराशिकोह के मारेगये इधर से शेख मीर छाती में गोली लगने से काम आया मगर मीरहाशम जो हाथी के हौदे में उसके पीछे बैठा था उस को गोद में लेकर संभाले रहा ।

( १ ) इस मामिले का पूरा हाल हम महाराज जसवंतसिंह के जीवनचरित्र में लिख चुके हैं ।

आखिर दाराशिकोह बादशाही लश्कर की यह बहादुरी देखकर गुजरात को चला दिया बादशाह की फतह होगई ।

बादशाहने खुदाका शुक्र करके कहा कि उसने पेगम्बर का दीन चलाने और नारिक्तकर्मतके मिटाने के लिये ऐसी बड़ी फतह मुझको बखशी ।

दूसरे दिन चांदरात ( चैतसुदि १ । १३ मार्च ) को राजा जैसिंह और बहादुरखां दाराशिकोह के पीछे भेजगये ।

सन् १०६९ हि. संवत् १०१५ सन् १६५९ ई.

**औरंगजेब अजमेरमें.**

**बादशाहका अजमेरसे लौटना ।**

बादशाह इस तरह निश्चिन्त होकर ४ रजब ( चैतसुदि ९ सं० १७१६ । १८ मार्च ) को अजमेर से दिल्ली की तरफ लौटे ।

शाहजादे मोहम्मद सुलतान की आज्ञा पहुंची कि शाहशुजाथ मुंगेर में कुछ दिनों रहना चाहता था मगर बादशाही लश्कर के जापहुंचने से डर कर जहांगीर नगर को चला गया और मुअज्जम खां मुंगेर के किले में दाखिल हुआ ।

सन् १०६९ हि. संवत् १०१६ सन् १६५९ ई.

**औरंगजेब फतहपुर और खिजराबादमें.**

२४ रजब ( वैशाख वदि ११ । ८ अप्रैल ) को बादशाह की सवारी फतहपुर में पहुंची और ६ शवान ( वैशाख सुदि ८ । १९ अप्रैल ) को दिल्ली की तरफ खाने हुई । बादशाहजादे मोहम्मद सुलतान की आज्ञा आई जिसमें लिखा था कि शाहशुजा अपहिले तो जहांगीर नगर को गयाथा मगर जब बादशाही लश्कर नजदीक पहुंचा तो वह नावों में बैठकर चला दिया और जहांगीर नगर बादशाही बन्दों के कब्जे में आ गया ।

दाराशिकोह के तरफ की यह खबर आई कि वह अजमेर से गुजरात में पहुंच कर फिर कब्जा किया चाहता था मगर सरदार खां ने जो उस सूत्र के मददगारों में से था उसको अहमदाबाद में घुसने नहीं दिया तब वह शहर से हटकर कानजी कोली के पास चला गया ।

सन् १०६९ हि. संवत् १७१६ सन् १६५९ ई.

## औरंगजेब दिल्लीमें.

१९ ( जेठवदि ६ । २ मई ) को बादशाह खिज़राबाद पहुँच कर ११ दिन तक वहां रहे चांदरात ( जेठ सुदि १ । १२ मई ) को दिल्ली के किले में पहुँचे पंजाब जाने की जल्दी से तख्त पर बैठने की खुशी की कुछ धूमधाम न हो सकी थी इसलिये अब उसकी तैयारी करने का हुक्म दिया गया ।

## दूसरा जलूसी साल ।

२४ रमज़ान २५ खुराद ( आसाढ वदि ११ । ५ जून ) इतवार को बादशाह बड़े ठाट और टस्ते से तख्त पर बैठे । उस दिन उन की उमर शमसीसाल ( सौरवर्षों ) के हिसाब से ४० वर्ष ७ महीने १३ दिन की और कमरी साल ( चन्द्रवर्षों ) के लेख से ४१ वर्ष २ महीने १२ दिन की हुई थी, जब खुतबा पढ़ा गया और उसमें उनका नाम आया तो पढ़नेवाले पर हरतरफ़ से ख़या और अशरफ़ियों का मेह बरसगया । पहिले सिके में एक तरफ़ को मुसलमानी कलमा खोदाजाता था बादशाह ने हाथ पैरों के नीचे आजाने में बेअदबी होने से उसको बन्द करदिया और उसकी जगह उस तरफ़ अपना नाम और दूसरी तरफ़ सन् जलूस और टकसाल का मुकाम खुदवाया । तुग़रा ( मुहरछाप ) में अबुल मुजफ़्फ़र मुई उद्दीन मोहम्मद औरंगजेब बहादुर आलमगीर बादशाह गाजी रखागया । इसी मुहरसे सब सूत्रों में जिलूस की खुशख़बरी के फ़रमान जारी हुए, बादशाहजादों बेगमों अमीरों और सब नोकरों को बड़ी बड़ी बख़शिशें और पदवियें मिलीं । शायरों मोलवियों और गवय़्यों वग़ैरहों ने भी खूबखूब इनाम पाये । यह खुशीका जिलूस रमज़ान के महीने में हुआ था इसलिये जिलूसी वर्षोंका शुरू १ रमज़ान से रक्का-

१-कलकत्ते की प्रति में १० महीने २ दिन लिखे हैं मगर दोनों प्रतियों में गलती है सही १० महीने १० दिन हैं क्योंकि औरंगजेब का जन्म १५ ज़ीकाद सन् १०२७ को हुआ था । २-यह भी १ मुसलमानी दस्तूर है कि जब नया बादशाह तख्त पर बैठता है तो उसके नामका खुतबा ( एड्रेस ) पढ़ाजाता है जा फिर जुमे ( शुक्रवार ) और ईद बकरीद की नमाज़ के पीछे मसजिदोंमें जारी होजाते हैं ।

गया और नोरोज़ का जशन ( जलसा ) भी जो पहिले ईरानी बादशाह जमशेद और किसरा के कायदे से फ़ारसी महीने फ़रवरदीन की १ तारीख़ को होता था अब से अरबी महीने रमज़ान की पहिली तारीख़ को होना ठहरा । नशे की चीज़ों को दूर कर देने के लिये मुल्ता “एवजवर्जिह” मुक़रर किया गया और १५००० सालाने के बदले उसको १ हज़ारी १०० सवारों का मनसब दिया गया ।

बंगाले के अख़बार से मालूम हुआ कि शाहज़ादा मोहम्मदसुल्तान शाहशुजाअ के बहकाने से २९ रमज़ान ( आसादसुदि १ । १० जून ) को नाव में बैठकर उस के पास चला गया ।

२१ शव्वाल ( सावनवादि ९ । २ जुलाई ) को दाराशिकोह और सिपहेर शिकोह के पकड़ जाने की ख़ुशख़बरी पहुंची, ज़मीनदावर के ज़मींदार मलिकजीवन ने दोनों को पकड़कर बहादुरखां के हवाले कर दिया था ।

बादशाह ने शाहज़ादा मोअज़म की जगह अमीरुलउमरा को दक्खन की सूबेदारी पर भेजा और आकिलख़ां को बदलकर अक़ीदतख़ां को औरंगाबाद का किला सौंपा । आकिलख़ां और बजीरख़ां को शाहज़ादे के साथ हज़ूर में आने का हुक्म लिखा गया ।

उसी दिन शाहज़ादे आज़म को भी छठा वर्ष लगा था इसलिये उसको जड़ाऊ सरपेच तलवार मोतियों की माला और ५ घोड़े इनायत हुए ।

मलिकजीवन को अच्छी खिदमत करने के इनाम में ख़िलअत हज़ारी २०० सवार का मनसब और बख़्तयारख़ां का ख़िताब मिला ।

क़ाविलख़ां मुनशी ने घर बैठने का इरादा किया था इसलिये उसका ५०००) सालाना होगेया ।

राजा राजरूप को श्रीनगर के पहाड़ों में जाने की छुट्टी मिली सो वहां के ज़मींदार पृथ्वीपति को डरा धमकाकर तथा फुसलाकर सुलेमांशिकोह को उसकी पनाह में से निकाल लावे ।

बंगाले के अखबार से अर्जहुई कि शाहशुजाब ने अकबर नगर से टांडे को जातेहुए अलावरदीखां की मनसा अलग होजाने की माहूम करके उसको और उस के बेटे से पुल्हाह को मरवा डाला ।

बादशाह ने किले आगरे के गिर्द शेरहाजी नाम परकोटे के बनाने का हुक्म दिया जो ३ वर्ष में एतवारखां के अहत माम से पूरा हुआ ।

२३ जीकाद ( भादों वदि १० । ३ अगस्त ) को बादशाह का कैमरी तुल-दान गरीबों को बांटा गया । सब छोटे बड़े लोगों को खिलभत, इजाफे, मनसब और इनाम में जवाहर हार्थी घोड़े मिले ।

बहादुरखां दाराशिकोह को लेकर आया जो खिज्मवाद में रक्खागया २१ जिल्-हज्ज ( आसोजवदि ९ । ३१ अगस्त ) गुरुवार की रात को उसकी जिंदगी का चिराग ठंडा किया गया । लाश हुमायूं बादशाह के मकबरे में गाड़ी गई, सेफ़खां को हुक्म हुआ कि सिरहरशिकोह को गवालियर के किले में पहुंचाकर आगरे में लौटावे और वहां को फौजदारी का काम करे ।

राजा जैसिंह जो बहादुरखां से पीछे रहगया था दरगह में हाजिर आया बाद-शाह ने उस पर बड़ी महरवानी की उसके और बहादुरखां के बहुत से घोड़े दौड़ धूप में मरगये थे इसलिये २०० घोड़े उस को और १०० बहादुरखां को इनायत हुए ।

इन्हीं दिनों में आम महरवानी से राहदारी का महसूल नाज और तैमारी चीजों-पर से हमेशे के वास्ते उठादियागया । इसके लिये २५ लाख रुपये साल तो बादशाही खालसे में ही बख़शे गये जो कुछ मुल्कों में से छोड़ गये थे उनका तो कुछ पार नहीं था ।

जुलफिकार खां करीकौनलू मरगया उसके बेटे असदखां और जमाई नामदारखां को मातमी के खिलभत मिले ।

१ प्रयत्न । २ चान्द्रमासीय बर्षगांठ का तुल्य दान । ३ तुर्कमानों को एक जाति का नाम ।

मोअज्जमखां ने करनाटक की विजयत कुतुबुन्मुल्क में छीन ली थी वह उसके फिर लेने की फिक्र में लगा रहता था इसलिये बादशाह ने मीरअहम्मदखवाफ़ी को मुस्तफ़खां का खिताब देकर उस मुल्क के बंदोबस्त पर भेजा ।

जमीनदावर के ज़मींदार बख्तियार खां को घर जाने की खसत मिली ।

काबुल के अखबार से मालूम हुआ कि नुजहतखां के पोते शेख़ाह ने अपने बाप से आदतखां को जमघर मारकर मार डाला और महाबतखां सूबेदार ने उसको पकड़कर है, सआदतखां की जगह शमशेरखां काबुल की किलेदारी पर भेजा गया ।

तूरान के अखबार में लिखा आया कि बलख के हाकिम सुबहानकुलीखां और उसके भाई कासिम सुउतान में जो हिसार का हाकिम था, बिगाड़ होकर सुबहान-कुली खां ने कासिम को दगा से मार डाला ।

शाहजादे मोहम्मदसुलतान के शाहशुजा की तरफ चले जाने से बंगाले के बाद-शाही लश्कर को बड़ा धक्का लगाया । मगर मोअज्जमखां के वहां रहने से सब तरह की तसल्ली थी । तो भी बादशाह ४१ वें शमसी साल लगने का तुल्यदान करके ( २० ) रबीउलअव्वल सन् १०७० ( पौस बदि ६ । २९ नवम्बर ) को गंगाकी तरफ खाने हुए ।

राजा जसवंतसिंह को महाराजा का खिताब बढ़ाल होकर कसूरोंकी माफी मिली । ६ लाख ३० हजार रुपया की जिनस भक्त और मदीने के शरीफों ( महं-तों ) को भेजी गई ।

सन् १०७० हि. सूत्र १७१६ सन् १६६०

**औरंगजेब गढमुक्तेश्वर और शमसाबादमें.**

१९ रबीउलअव्वल ( पौसबदि ९ । २४ नवम्बर ) को गढ मुक्तेश्वर में डरे हुए । २२ ( पौसबदि ८ । २७ नवम्बर ) को शाहजादा मोहम्मद मोअज्जम और धर्जीरखां दक्षिण से आये ।

१५ रबीउलसानी ( माहबद २ । २० दिसम्बर ) को शाहजादे मोअज्जम काँ-श्वादी खुरासान की एक शरीफ लड़की से हुई ।

( १ ) औरमासकी चव गा० । ( २ ) कलकत्ते का प्राचिन ८ रबीउलअव्वल मगसर सुदि १० । १३ नवम्बर । ३ कुलीन ।



४ जमादिउलअव्वल ( माहसुदि ६ । ७ जनवरी १६६० ई ) को गढ़मुक्ते-  
श्वर से इलहाबाद को कूचहुआ ।

इन्हीं दिनों में मोअज्जमखां की अरजी आई कि गंगा से उतरकर शाहशुजाअ की  
सुहिम पूरी करने में लगाहुआहूं और शाहशुजाअ जो टांडे में ठहराहुआथा जहांगीर-  
नगर को चलागया है ।

सन् १०७० हि. संवत् १७१७ सन् १६६० ई.

## औरंगजेब दिल्लीमें.

बादशाह की असली मनसा इस दौर से बंगाले के लशकर को मदद पहुंचाने  
की थी अब जो इस अरजी से तसल्ली होगई तो शमशावाद से लौटकर ११  
जमादिउलआखिर ( फागुण सुदि १३ । १३ फरवरी ) को दिल्लीके किछे में  
दाखिल होगये और नमाज पढ़नेके लिये अपने महल के पास १ छोटी सी मसजिद  
सफेद पत्थर पर पच्चीकारी के काम की बनवाई जो ५ वर्षमें १ लाख २५ हजार  
के खर्च से तैयार हुई ।

बंगाले के अखबार से अरज हुई कि जब शाहशुजाअ जहांगीर नगरसे भागा  
तो शाहजादा मोहम्मद सुलतान अपनी करनीसे पछताकर जैसा गया था वैसाही  
अकबर नगरमें इसलामखां के पास चलाआया । बादशाहने हुक्मदिया कि मोहम्मद  
मीरक गुर्जवरदार तो नादरी का खिलअत उसके आस्ते लेजावे और फिदाईखां  
जाकर उसको हजरमें लावे, जब शाहजादा दिल्ली के करीब पहुंचा तो २५ शबान  
( जेठसुदि १२ । २६ अप्रैल ) को अलायारखां पेशवाई करके उसको जमुना-  
के जलमार्ग से सलीमगढ़ में पहुंचाआया और मोतमिदखां को उसकी निगह-  
बानी सौंपी गई ।

## तीसरा आलमगीरी सन् ।

रमजान सन् १०७० ( जेठसुदि २ । १ मई ) को तीसरा वर्ष लगा ४  
( जेठ सुदि ५ । ४ मई ) को खुशी का जशन हुआ अमीरोंके मनसब बढे ।

बंगाले से खबर आई कि शाहशुजाअ जहांगीर नगरमें भी न ठहरसका ६ रम-  
जान ( जेठ सुदि ७ । ६ मई ) को रखे की विलायत में भागगया मोअज्जमखां  
जहांगीर नगर में दाखिल हुआ ।

२४ ( द्वितीय जेठ वदि ११ । २४ मई ) से जो दूसरे जलूस का दिन था ईद ( द्वि. जेठसुदि ३ । ३१ मई ) तक खुशी की मजलिसें और बखशिशें होती रहीं । ईदके दिन बादशाह ने ईदगाह में जाकर नमाज पढी ईदसे दो दिन पीछे तक भी मजलिसें हुई ।

बादशाही लश्कर के पीछा करनेसे शाहशुजा का हाल यहां तक पतला हो- गया था कि सैयद आलम बारहके १० सैयदों और सैयद कुली उजबक १२ मुगलों और कई दूसरे आदमियों के सिवाय और कोई उसके पास नहीं रहा था । वह भागता भटकता विकट जंगलों और गहरी दरियाओं को पार करता हुआ दुनिया भर की वस्तियों से दिल उठा कर खंग के टापू में पहुंचा और वहां के जंगली आदमियों और जानवरों में रहने लगा उसका जो परिणाम हुआ वह आगे लिखा जावेगा ।

१७ जीकाद ( सावन वदि ५ । १६ जुलाई ) को ४४ वीं कमरी सालग्रह का तुलादान हुआ । बादशाहजादों और आमलोंगों पर बड़ी बड़ी इनायतें हुई ।

मोअज्मखां सूबेदार बंगाले को खानखानां का बड़ा खिताब सिपहसलारी का ओहदा ७ हजार ७ हजार सवार । दुअस्ये तिअस्ये का मनसब मिला । जहाऊ तलवार समेत खिलअत भी शाहशुजाअ का निकाल देने के इनाम में उसके वास्ते भेजा, गया बंगाले के लश्कर में जा अमीर थे और जो हज़रमें हाजिर थे या सूबों में सूबेदार थे उन सब को भी खिलअत और इनाम मिले ।

निजावतखां पर एक कसूर से खफगी थी इस सबब से वह बगैर हथियार के दरबार में आता था सो उसको तलवार इनायत हुई ।

काशगर के हाकिम अबदुल्लाहखांका भाई मनसूर और उसका भतीजा महदी दोनों भागकर बदखशां के रस्ते से हिन्दुस्तान में आये और बादशाह की खिदमत में हाजिर हुये ।

बेगमसाहिब दूसरी बेगमों और बादशाहजादों की नजरों के जवाहर और जडाऊ गहने बादशाह की नजर से गुजरे ।

( १ ) २ घोड़ोंकी तनख्वाह पानेवाला सवार ( २ ) ३ घोड़ोंकी तनख्वाह पानेवाला सवार ।

वक्राईद ( सावन सुदि २ । २९ जुलाई ) के दिन बहुत से आदमियों को बख्शिशें मिलीं ।

रावकरण भुरटिया दाराशिकोह के बहकाने से बिना खसत ही दक्खन से अपने बतन को चला गया था इस लिये अमीरखां को हुक्म हुआ कि जाकर उस को सजादे और जो माफी चाहे तो अपने साथ ले आवे, अमीरखां जब बीकानेर के पास पहुंचा तो रावकरण उससे मिला और उसके साथ दरगाह में आया अमीरखां की सिफारिश से उस के कसूर बखशे गये ।

**सन् १०७१ ।**

७ मोहर्रम सन् १०७१ ( भादों सुदि ९ । ३ सितम्बर ) को इब्राहिमखां शाहसुजाब के खजाने जवाहरखांने और जनाने को लेकर बंगालसे आया ।

इन्हीं दिनों कोकन में चाकने का किला दक्खिन के सूबेदार अमीरलउमरा की कोशिश से फतह हुआ क्योंकि उसको सेवा के निकालने और उसके किलों के फतह करने का हुक्म दिया गया था जो उसने बीजापुर में गदर होने और वहां के बड़े अमीर अफजलखां को मरवा डालने से दवालिये थे अमीरलउमरा ने कई जगह उसके आदमियों को भी पूरी सजा देकर शाही थाने बैठा दिये ।

**४३ वें शमसी साल लगने का तुलादान हुआ ।**

इन्हीं दिनों में परेंडा का किला भी लड़ाई के बिना ही फतह होगया वहां जो गालिब नाम किलेदार आदिलखां की तर्फ से था उसने बादशाह की नौकरी करने का इरादा करके अमीरलउमरा के पास किला सौंप देने का संदेसा भेजा, उसने मुखतारखां को वहां की किलेदारी पर भेजकर गालिब को अपने पास बुला लिया बादशाह ने गालिब के बास्ते खान का खिताब चारहजारी मनसब खिलअत और इनाम भेजा ।

श्रीनगर के पहाड़ों के राजा पृथ्वीसिंह ने कसूर माफ कराने और सुलेमानशिकोह के सौंप देने का खत राजा जैसिंह को लिखा । राजा की अरज पर बादशाह ने उसके कंवर रामसिंह को सुलेमानशिकोह के लानेके लिये भेजा । उसने ९ जमादिउल-अव्वल ( पोस सुदि ७ । २८ दिसंबर ) को दिल्ली में लाकर सलीमगढ़ में सौंप दिया ।

## खण्ड ३-औरंगजेब दिल्लीमें.

२४ ( माह वदि ११ । १६ जनवरी ) को मुरतिजा खो ~~उसके और~~ मोहम्मद सुलतान को गवालियर के किले में पहुंचा आया, मोतमदखां किले-दार हुआ ।

सूरतबंदर के अखबार से अरज हुई कि वसरे के हाकिम हुसेनपाशा ने बादशाह के जिलूस की मुवारकवादी की अरजी और अरबी घोड़ों की नजर कासिम आका-के साथ भेजी है, बंदरसूरत के मुत्सदी मुसतफाखां को हुक्म लिखा गया कि ४०००) देकर कासिम को हजर में खाने करे ।

इसी अरसे में बलख के हाकिम सुबहानकुलीखां का वकील खत और तूरान के तुहफे लेकर आया मगर बीमार होने से मर गया उसके साथी खिलअत और २००००) पाकर रुखसत हुए ।

इस वर्ष अकसर सूत्रों में काल पडाहुआ था इस लिये हुक्म हुआ कि मामूली लंगरखानों के सिवाय १० लंगरखाने दिल्ली में और १२ आसपास के परगनों में गरीबों के वास्ते खोलेजायें ऐसेही लंगरखाने लाहौर में भी खोले गये और नकद रुपया जो मोहरम, रबीउलअव्वल, रज्जव, शावान, रमजान, और जिल्हज के महीनों में बांटा जाता था वह इस साल दूना करदिया गया और हैजारी तक के अमीरों को भी अपनी २ तर्फ से खैरात जारी करने का हुक्म हुआ जबतक कालकी तकलीफ न मिटी यह मदद जारी रही ।

### चौथा जलूसी सन् ।

१ रमजान ( बैसाख सुदि ३ । २१ अप्रैल ) से चौथा जलूसी सन् लगा । मजलिसें जो २४ रमजान ( जेठ वदि ११ । १४ मई ) से पिछली सालमें शुरू हुई थीं रोजों के सबब से १ शव्वाल ( जेठ सुदि २ । २० मई ) से १० दिन तक मुक़रर की गई ।

बादशाहजादे मोहम्मद मुअज्जम के लडका हुआ बादशाह ने मोअज्जुदीन उसका नाम रक्खा ।

---

( १ ) वसरा अरब में १ बंदर है जहां रूमके सुलतानकी अमरुदारी जब भी थी और अब भी है । ( २ ) हजारीमनसबके अमीरों ।

ईरानके बादशाह शाहशुजा का एलची बवादकवेग ३० शवान ( बैसाख सुदि २ । २० अप्रैल ) को मुलतान में पहुंचा था, वहां के सूबेदार तरबीयतखां ने जिया-फते करके ५०००) और ९ थान कपड़ों के उसे दिये । लाहौर में खलीलुल्लाहखां ने अच्छी दावतें दीं २००००) मनीकार खंजर शमशेर और ७ थान हिन्दुस्तान के उमदा कपड़े भेंट किये । जब यह सरायवा बली में पहुंचा तो बादशाह ने अपना झूठा खाना और ३ शबवाल ( जेठसुदि ४ । २२ मई ) को आकर जमीन चूम-ने का हुक्म भेजा ।

१ शबवाल ( जेठ सुदि २ । २० मई ) से जुलूसी महफिलें शुरू हुई बादशाह ने ईद की नमाज पढ़कर बादशाहजादों अमीरों राजों महाराजों और सरदारों के उनकी उमेद से जियादा इनायतें कीं ।

कासिमआका रूमने हाजिर होकर ५ अरबी घोड़े हुसेन पाशा की तरफ से और कई घोड़े और गुरजी गुलाम अपनी तरफ से नजर किये खिलअत और ५०००) उसको मिले ।

३ ( जेठ सुदि ४ । २२ मई ) को अबदुल्लाहखां सफीखां और मुलतिफिखां शहर के बाहर जाकर ईरान के एलची को दरगाह में लाये । उसने आदाब बजाकर शाह का खत जो तखतनशीनी की मुबारकवाद में था बादशाह की नजर से गुजराना खिलअत जीगा जड़ाऊ खंजर, मजलिसीअरगजा प्याला सोनेका खान-चा पान पानदान और सोने का खान इनायत हुआ, रस्तमखां की हवेली रहने के वास्ते सुकरर हुई और मीरअजीज बदखशी महमानदारी पर तइनात हुआ ।

७ शबवाल ( जेठ सुदि ८ । २६ मई ) को एलचाने शाह की सौगातें बादशाह को दिखाई जिनमें ६६ घोड़े और १ मोती ३७ कीरात ( २४२ रत्तीभर ) का भी था. कुल सौगात ४ लाख २२ हजार रुपये की आंकी गई ।

१९ जीकाद ( सावन वदि ६ । ७ जूलाई ) को ४९ वें कमरीवर्ष लगने का तुलादान और दरवार हुआ हज़ूर और दूर के सब छोटे बड़े अपनी मुरादों को पहुंचे ।

( १ ) गुर्जिस्तानके रहने वाले । ( २ ) कलकत्ते की प्राति में असदखां है ।  
( ३ ) छोटाथाल ( ४ ) बड़ाथाल ।

१० जिलहिज्जे ( सावन सुदि ११ । २७ जोलाई ) को ईद की खुरी और ईरानी एलची की खसत हुई १ लाख रुपया खिलअत, मीनाकार खंजर मोतियों की लड़ीसेमत सोने की जीन, और लगाम का घोड़ा सोने की जीन चांदी के सार्ज और झूल का हाथी और १ हाथी दरयाई, और पालकी सोने के समान की, उसको इनायतहुई, खत का जवाब पीछे से भेजना ठहरा एलची को अव्वल से आखिर तक ५ लाख और उसके साथियों को ३५०००) मिले थे ।

आकिलखां ने घरमें बैठने की अरज की उसको ९०००) सालाना मुकर्र होगया ।

इन्हीं दिनों में ४४ वें शमसी साल लगने का तुलादान और दरवार हुआ ।

हुसेन पाशा का वकील कासिमआका १००००) और खिलअत पाकर खसत हुआ. उसके साथवालों को १०००)मिला और एक जड़ाऊ तलवार हुसेनपाशा के वास्ते भेजी गई ।

सन् १०७२ ( सं० १७१८ )

४ रबीउलसानी सन् १०७२ ( मगसर सुदि ६ । १७ नवम्बर ) को बुखारा के खान अबदुलअजीजखां का एलची खाजाखाबंद महमूद दिल्ली के पास पहुंचा सभीखां और किवादखां पेशवाई करके उसको दरगाह में लाये । उसने खत और सीगात के तुरकी कदमवाज घोड़े ऊंट ऊंटनियां और दूसरे तुहफे नजर किये । जिनमें से एक लाल की कीमत २४०००) की ठहरी । बादशाहने उसको खिलअत मोतियों की लड़ीका खंजर २००००) और रहने के वास्ते मकान इनायत किया ।

इन्हीं दिनोंमें राजा रूपसिंह की बेटी जिसे मुसलमान करके महल में तालीम दीगई थी शाहजादे मोहम्मद मुअज्जम से व्याही गई । इस शादी की महफिलें बड़ी धूमधाम से हुई थीं ।

पटने के सुवेदार दाऊदखां ने बर्दाऊं की बलायत जो सूबे बिहार के इलाकोंमें से थी बड़ी २ लडाइयां लडकर फतह की थी इसलिये उसके वास्ते खिलअत भेजा गया ।

सैयद अमीरखां महावतखां के बदले जाने से काबुलका सूबेदार हुआ ।

१ रजब ( फागुन सुदि ३।११ फरवरी सं. १६६२ ) को फाजिलखां ने आगरे से पहुंचकर कुछ जवाहरात और जडाऊ सामान जो आलाहजरत ( शाहजहां ) ने भेजे थे नजर किये ।

२ ( फागुन सुदि ४ । १२ फरवरी ) को अरज हुई कि लाहौर का सूबेदार खलीलुल्लाहखां जो बीमार होकर दिल्लीमें आया था मर गया । बादशाह उसके मकान-पर गये । मीरखां, रूहुल्लाहखां और अजीजुल्लाहखां उसके-बेटों और दूसरे भाई-वंदों को खिलअत देआये । मुमताज, ज़मानी ( ताजवीवी ) की बहन मलिकाबानू की बेटी हमीदाबानू उसकी बीवी थी इसलिये उसका ५० हजार रुपये सालाना मुकर्रर होगया ।

६ रजब ( फागुन सुदि ९ । १६ फरवरी ) को शाहशहादे मोहम्मद अकबर की मुसलमानी हुई ।

दुखारा के ज्योढ़ीदार ख्वाजा अहमद को खिलअत मोतियों की लड़ी का जडाऊ खंजर और ३० हजार रुपया मिला और जानेकी इजाजत हुई अब्बल से आखिर तक १ लाख २० हजार रुपया उसे पहुंचा था ।

१ शवान ( चैत्र सुदि ३ । १२ मार्च ) को शुजाअ के हाथियों में से ८० और पलामूं की लूटके २ हाथी खानखाना के भेजे हुए बादशाह की नजर से गुजरे ।

बादशाह की शिकारोंमें इस साल १५० कुलंग बाजों से पकड़ाये गये थे और कमरगे ( हाके ) का शिकार भी हुआ था । जिसमें ३५५ हरन जालसे पकड़े गये ७८ बादशाह के और ४७ दूसरे आदमियों के हाथसे जिनको शिकार की छूट होगई थी मारे गये । बाकी को छोड़ देने का हुकम हुआ यह भी अर्ज हुई कि हरन तो बहुतसे घरे गये थे मगर सब भड़ककर हांकनेवालोंपर दौड़पड़े १०७० हरन तो ५ आदमियों को ( जिनमें से २ तो वहीं मर गये ) सींग मारकर निकल गये ।

उन दिनोंमें यह १ अजब बात बादशाहसे अर्ज हुई कि कुछ लड़के कसबे सोनपतमें बादशाह और वजीर का खेल खेल रहे थे दो आदमी चौर निकले कोत-

वाल उनको हाकिम के पास लाया उसने सजा देने को इशारा किया कोतवाल के हाथ में एक लकड़ी थी उस नादान ने उनके शिरपर ऐसी मार मारी कि दोनों मरगये और वह खेड एक आफत होगया ।

### कूचबिहार और आसामकी फतह ।

जब सन् १०६७ के अखीर ( संवत् १७१७ के बीच ) में आलाहजरत ( शाहजहां ) के बीमार होजाने से तमाम शरहदोंपर गड़बड़ मच गई थी तो कूचबिहार का जमींदार प्रेमनारायण बादशाही कबजे की बलायत कामरूप को दबावैठा । उधर से आसाम के राजा विजयसिंहने भी जो अपनी बलायत को बादशाही लश्करों की चढ़ाईयों से बचाये रखता था एक बड़ा लश्कर खुशकी के रस्ते से कामरूप को भेजा । खानखाना इन दोनों के निकालने की तैयारी करके बादशाह से मंजूरी मंगवाकर १८ रबीउलअव्वल ( मगसर वदि ५ । १ नवम्बर ) को खिज़ूरपुरसे उधर गया। ( २७ मगसर वदि १४ । १० नवम्बर ) को कूच बिहार पहुँचा जिसका नाम आलमगीरनगर रखकर २८ ( मगसरवदि ३० । ११ नवम्बर ) को बौडा घाट के रस्ते से आशामपर चढ़ा ५ महीने की महनत के पीछे ६ शबान ( चैत सुदि ८ । १७ मार्च ) को आशाम का राजस्थान गिरगांव फतह हुआ । बहुतसी लूट हाथ लगी, जब इस बड़ी फतह की खबर खानखाना की अरजी से बादशाह को मालूम हुई तो महरबानी से उसके बेटे मोहम्मदअमीन को जो हज़ूर में था खिलअत इनायत हुआ और उसके वास्ते भी शाबाशी का फरमान और खासा खिलअत भेजा गया ।

इस चढ़ाई की लूट और आशाम की अनोखी चीजों और बातों का पूरा रहाल आलमगीरनामे में लिखा है ।

### पांचवां आलमगीरी सन् ।

१ रमजान ( वैशाख सुदि २ । १० अप्रैल ) से पांचवां जुलूसी सन् लगा । मामूली महफिलों और आतिशबाजी की तैयारी होने लगी बादशाहने ईद की



नमाज पढ़कर हाज़िर और गैरहाज़िर अमीरों को जो सूबोंमें नोकरीपर थे इनाम और खिलअत वखशे नज़रें और पेशकशें भी कबूल हुई ।

३ ( वैशाख सुदि ४ । ५-१२ अप्रैल ) को बादशाह बीमार हुए बहुत सा खून निकलवाने से बेहोशी होगई, १० जिल्हज ( सावन सुदि १२ । १७ जौलाई ) तक वही हाल रहा, हकीम मोहम्मद अमीन और हकीम महदी ने इलाज किया, बीमारी दूर करने वाली खिरातें हुई १० ( सावन सुदि १२ । १७ जौलाई ) को बकराईद के दिन बादशाह नमाज पढ़ने को ईदगाहमें गये ॥

सब लोग उनको देखकर खुश हुए मानों दो ईदें हुई ।

१६ ( भादों वदि ३ । १३ जौलाई ) को ४६ वें कमरी साल लगने का तुलादान हुआ ।

१७ ( भादों वदि ४ । २४-जौलाई ) को बादशाह नहाये ।

( सन् १०७३ सं० १७१९ । २० )

गुजरात की सूबेदारी महाराज जसवंतसिंह से उतरकर महावतखां को मिली । उसका मनसब भी बढ़कर ६ हज़ारी ( ५ हज़ार सवार का ) होगया ।

२७ बुखारीको, जो घर में बैठ रहा था ढाई हज़ारी, ( ४०० सवारों का ) मनसब त हुआ ।

अब तां के नौकर जो पेशकश लेकर आये थे खिलअत पाकर ख़ुशत हुए ।

तक़्ख़ां मरगया उसके बेटे मोहम्मदअलीखां को जो बापके कसूर में मनसब से दूरहोगया था मातमी का खिलअत डेढ़ हज़ारी, २०० सवार का मनसब इनाम त हुआ । सैफ़खां ने जो सरहदमें बैठ रहा था हाज़िर होकर खिलअत तलवार और दो हज़ारी डेढ़हज़ार सवार का मनसबदारी पाया ।

१ जमादिउलअव्वल ( पौषसुदि ३ । ३ दिसम्बर ) को ४९ वें शमसीसाल का तुलादान हुआ ।

निजावतखां को फिर ५ हज़ारी ४००० सवार का मनसब मिला । यह पहिले साल में एक कुसूर के सबबसे खफ़गी में आया हुआ था ।

( १ ) बादशाहने महाराजा जसवंतसिंहको गुजरातकी सूबेदारी देकर दारा-शिकोह की मदद से बाज़ रक्खाथा ।

सन् १०७३ हि० संवत् १७१९ सन् १६६३ ई०

## औरंगजेब-लाहौरमें.

७ ( पौस सुदि ९ । ९ दिसम्बर ) को बादशाह पंजाबकी तर्फ खाने हुआ । करनालसे फाजिल्खां को फाटत् कारखानों के साथ सीधे रस्ते से लाहौर जानेका हुक्म दिया और आप मुखलिस्पुर की तर्फ से शिकार खेलते हुए १० रजब (फागुन सुदि १२।२ फरवरी १६६३ ई० ) को लाहौर में पहुंचे और खिदमतगारखां को कश्मीरका रस्ता साफकरने के वास्ते भेजा ।

१९ रजब ( चैतसुदि २ । १४ फरवरी ) को जूनागढ के फौजदार कुतुबुद्दीनखां ने जामनगरके जमींदार शत्रुशाल के चचा रायसिंह को ३०० भाई बंदों समेत नारनाला क्योंकि उसने शत्रुशाल के दाप रायमल के मरे पीछे फसाद करके शत्रुशाल को निकाल दिया था ।

जामनगर का नाम बादशाह ने इसजामनगर रखा ।

## आसाम का बाकी हाल ।

खानखानां ने बरसात तैर करने के लिये मथुरापुरमें छावनी डाली थी । मेह वरसने पर तमाम जगह पानी ही पानी होगया । आसामवाले छेड छाड करने लगे सिपाही घोडेपर सवार नहीं होसकतेथे । राजा पेमनारायण ने भी कामरूप के पहाडों से निकलकर थाने उठादिये । करगांव और मथुरापुर के सिपाय और कोई जगह बादशाही कबजे में नहीं रही, रसद बंद होगई हवा खराब होजाने से मरी पड़ी, बहुत से आदमी बादशाही लश्कर के सिपाहियों और जानवरों की खुराक चांवळ और नायके मांस पर थी । जो दुश्मनों से बसुनसी चीन लीगईथी । चारा बिलकुल नहीं था बीच में मेह धमा तो नाज की नाचें भी आई । खीउलअब्वल के चखीर ( मगतर वदि में ) पर जमीनें पानी में से निकलीं और फौजों ने आसपास में दीड़कर फिर कतल करना शुरू किया । राजा पहाडों में भाग गया और बुलहं चाहने लगा मगर खानखानां सुलहको कबुल न करके कामरूप को

रवाने हुआ । रस्ते में बीमार होगया । सिपाही जो मेहनत करते २ थक गये थे खानखानांके मर जानेके डरसे उसको छोड़ कर बंगाले को चलदिये, खान इस बातसे नाराज होकर ४ जमादिउलअव्वल ( पौंससुदि ६ । ६ दिसम्बर ) को १ मंजिल और आगे गया लेकिन उसने फिर लौट चलना उचित समझा, राजा ने अपना पकड़ा ज्ञानां करीब देखकर दिलेरखां का बसीला उठाया उसने खानखानां को राजी किया ।

५ जमादिउलसानी ( माहसुद ७ । ६ जनवरी ) को राजा के वकील आये । २० हजार तोला सोना १ लाख २० हजार तोला चांदी २० हाथी सरकार के लिये १५ खानखानां के और ५ दिलेरखां के वास्ते लाये बाकी पैशकशें - पहुंचने तक आसाम के राजा की बेटी और बेटेको जो कूचबिहार के राजा का नज़दीकी रिस्तेदार था और भी बड़े २ सरदारों के ४ बेटों को बंगाले में रहनेके लिये लश्कर में छोड़गये ।

१० ( माहसुद १३ । ११ जनवरी ) को खानखानां कामरूपके पहाड़ोंके नाके से लौटकर २९ ( फागुनसुदि १-३० जनवरी ) को लखनूर में पहुंचा ।

१३ रजब ( फागुन सुदि १५ । १२ फरवरी ) को कचली से कूचकरके गांव बाडू में गवाहट्टी के सामने नदी के उधर उतरा, रशीदखां को कामरूपकी फौजदारी पर भेजा. इस बीचमें खानखानांकी बीमारी बहुत बढगई थी इस लिये उसने असकरखां को कूचबिहार के फतह करने पर भेजा जिसे राजा पेमनारायण ने ले लिया था फिर खानखानां खिजरपुर को खाने हुआ और १० रमजान ( द्वि० चैतसुदि १२ । ९ अप्रैल ) को खिजरपुरसे २ कोस इधर मरगया ।

### छठा आलमगीरी सन् ।

१ रमजान ( चैत सुदि ३ । ३१ मार्च ) को छठा जिल्सी वर्ष लगा ।

२५ रमजान ( बैसाख वदि १२ । २४ अप्रैल ) से दिल कुशावाग में, जो रावी नदी के पार है, जशन की तैयारियां होने लगीं । बादशाह भी उसी दिन कशमीर जाने के इरादेसे उस वागमें आगये और खानखानां के मरने की खबर सुनकर

( १ ) कलकत्ते की प्रति में ८ हजार तोला लिखा है ( २ ) कलकत्ते की प्रति में दोनों राजाओंकी एक एक बेटियां लिखी हैं ।

शाहजादे मोहम्मद मोअज्जम को मोहम्मद अमीनखां के डेरे पर भेजा । वह उसको हज़ूर में लेआया ।

बादशाह ने उसको मातमी का खिलअत दिया ।

ईद के दिन ( वैशाख सुदि २ । २९ अप्रैल ) को शाहजादों और अमीरों को बख्शिशें मिलीं ।

३ शव्वाल ) वैसाख सुदि ४ । ५ । १ मई ) को कूच हुआ, इन दिनों में सेना ने अमीरउमरा के डेरे पर छापा मारा । उसका बेटा अवुलफतह मारागया, अमीरउमरा की उंगली कटगई यह बारदात अमीरउलउमरा की गुफ़लत से हुई थी इस लिये बादशाह ने खफा होकर दक्खिन की सूबेदारी उससे छीन कर शाहजादे मोहम्मद मोअज्जम को दी और अमीरउलउमरा बंगाले की सूबेदारीपर भेजागया जो मोअज्जमखां के मरजाने से खालीथी ।

सन् १०६७ हिजरी । संवत् १७१४ । सन् १६५७ ईसवी.

### औरंगजेब कश्मीरमें.

१४ ( वैसाख सुदि ११ । १२ मई ) को भंवर में जहाँ से कश्मीर के पहाड शुरू होते हैं डेरें हुए मगर लाहौर में देर होजाने से पीर पंचाल के रस्ते का बर्फ-पिघलगया था इसलिये उधर से जाना ठहरा । राजा जैसिंह और निजावतखां को फालतू उर्दू के साथ चिनाव नदी के किनारे पर ठहरने का हुक्म हुआ । ताहिरखां और बहुतसे अमीरों को जागीरों में जानेकी रुखसत मिली, सफाशिकनखां और कई अमीर भंवर की वाटी के नीचे चौकसी रखने के लिये तइनात हुए दूसरे अमीर और भयले वाले जो सवारी में थे उनको मोहम्मदअमीनखां और फाजिलखां के साथ तीन मंजिल पीछे पीछे आनेका हुक्म दियागया ।

१६ ( जेठवदि २ । १४ मई ) को भंवर से कूचहुआ, पीर पंचाल पहाडसे उतरते हुए एक बड़ा हाथी चौक कर बधूलेकी तरह से अचानक बैहीर में जापड़ा जिससे उस तंगवाटी में बड़ी खलबली मची कई सरकारी हथनियां और बोझ ले-

( १ ) फौज का वाजार बगैरह ।

जानेवाले आदमी उसकी सड़क से नीचे खड्डोंमें गिरकर ऐसे चकनाचूर हुए कि हाथियों तककी हड्डी हड्डी नहीं मिली आदमियों का तो कहनाही बना है । इस मयानक धक्के से बादशाह भी घबरागये और उसी दम उन्होंने अपने दिल में यह बात ठहरा ली कि फिर कश्मीर देखने को नहीं आँगे ।

१ जीकाद ( जेठ सुदि ३ । २९ मई ) को कश्मीर में पहुँचे । राजा खुनाथ दिवान मरगया था इस लिये ११ ( जेठ सुदि १३ । ८ जून ) को वजीरका ओहदा फ़ाजिलखां को और खानसामानी का ओहदा इफ़तख़ारखां को इनायत हुआ ।

आलाहज़रत ( शाहजहाँ बादशाह ) के राज में हरसाल ७९ हजार रुपये ५ महीनों में ख़रात होते थे और ७ महीनों के वास्ते कुछभी नहीं था । बादशाह ने हुक्म दिया कि उन ५ महीनों में तो वही ७९ हजार रहें और बाकी ७ महीनों के वास्ते दस हजारका महीना मुबारक करके सालभर में कुल १ लाख ४९ हजार रुपये ग़रीबों को बाँटे जाया करें ।

१७ जीकाद ( असाढ़ वदि ४ । १४ जून ) को ४७ वें कमरी वर्ष लगने का तुलादान होकर हज़र और सूर्यों के सब बंदों को बख़्शिशें मिली ।

फ़ाजिलखां दीवान होते ही बीमार होकर २७ ( असाढ़ वदि १४ । २४ जून ) को मरगया । उसके भतीजे बुरहानुद्दीन को जो उसी वक्त ईरान से धाया था मालीका खिलअत मिला ।

सन १०७४ हि.

बादशाह कश्मीर के सब स्थानों की बहार देखकर २२ मोहर्रम ( भादोंवदि ८ । १६ अगस्त ) को लाहौर की तरफ़ को लौटा । मालवे का सूबेदार जाफ़िरखां वजीर बनाने के लिये हज़र में बुलायागया और निजावतखां उसकी जगह भेजागया ।

७ रबीउलअव्वल ( आसोज सुदि ८ । २९ सितंबर ) को बादशाह लाहौर में पहुँचे ।

११ रबीउलतानी ( कातिक सुदि १२ । २ नवम्बर ) को ४६ वें शमसी साल लगने का तुलादान हुआ ।

जाफ़िरखां को फिर २ हज़ारी ७०० सवार का मनसब मिला ।

तख्तीयतखां शाह ईरान अन्वास सफवी के खतका जवाब और ७ लाख रुपये की निहायत तुहफा चीजें लेकर ईरान को रुखसत हुआ ।

सन १०७४ हि० संवत् १७२१ । सन् १६६३ ई०

## औरंगजेब दिल्लीके रस्तेमें.

१७ ( मगसर वदि ४ । ८ नवम्बर ) को दिल्ली की तरफ कूच हुआ । जाफर-खां ने पानीपत में हाजिर होकर वजीरका बड़ा ओहदा पाया ।

सन १०७५ हि० संवत् १७२१ सन् १६६४ ई०

## औरंगजेब दिल्लीमें.

चांदरात । मगसरसुदि २।२१ नवम्बर को बादशाह की सवारी दिल्लीमें पहुंची

## सातवां आलमगिरी सन्.

१ रमजान ( चैत सुदि ३ । २० मार्च १६६४ ) को सातवां जिल्दूसी वर्ष लगा। खुशी की मामूली मजलिसें ईद की नमाजें और वखशिशें हुईं नजरें और पेश-कशें ली गईं ।

२१ जीकाद ( असाढ़वदि ७ । ६ जून ) को ४८ वें कमरी वर्ष लगने का तुलादान और जलसा हुआ ।

शाहजादे मोहम्मद मुअज्जम की अरजी मोअज्जुद्दीन की मां से फिर एक लड़का पैदा होने की पहुंची बादशाह ने उसका नाम आअज्जुद्दीन रखा ।

मुस्तफाखां बुखारा और बलख के खानों के खतों का जवाब लेकर तूरान को रुखसत हुआ । एक लाख ५० हजार के जवाहर और जडाऊ चीजें तूरान और बुखाराके हाकिम अबदुलअजीजखां के लिये और एक लाख रुपये की बल्ख के खान सुबहानकुलीखां के वास्ते भेजी गई ।

महाराजा जसवंतसिंह ने सेवा को सजा देने और उसके किलों के फतह करने में मिहनत तो बहुत की थी लेकिन जो बात बादशाह चाहते थे वह नहीं हुई इसवास्ते राजा जैसिंह को दूसरे नामी अमीरों के साथ उसके ऊपर बिदा किया ।

१९ रबीउलसानी ( मगसर वदि ९ । १२९ अक्टूबर ) को ४७ वें शमसी साल का तुलादान हुआ, बादशाह जादों और अमीरों के मनसब बढे ।

निजावतखां के मरजानेसे खानदेश का सूबेदार वजीरखां मालवे का सूबेदार हुआ और खानदेश की सूबेदारी दाऊदखां को मिली जो राजा जीसिंहके मददगारों में था । उसको हुक्म पहुंचा कि अपने किसी भाई बंद को बुरहानपुर में छोडकर राजा के साथ जावे ।

बादशाहजादे मोहम्मदमोअज्जम की अरजी रूपसिंह राठौड की बेटी से २८ जमादिउलअव्वल ( पौस वदि ३ । ७ दिसम्बर ) को लडका पैदा होने की आर्इ जिस का नाम बादशाह ने सुलतान मोहम्मद अजीम रखा ।

### आठवां आलमगीरी सन् ।

१ रमजान ( चैतसुदि ३ । ९ मार्च सन् १६६९ ) से आठवां जिलूसी सन लगा मामूली महफिलें और बखशिशें हुई ।

हाजी अहमदसईद ने जो ४ वर्ष पहिले ६ लाख ६० हजार रुपयेकी भेट लेकर मक्के और मदीने को गया था अब वहां से आकर १४ अरबी घोडे भेट किये । शरीफ मक्के का आदमी सैयद याहा भी अरबी घोडे और तबर्क ( प्रसाद ) लेकर आया उसको खिलअत और ६००० ) इनाममें मिले ।

हबश और हजरमत के हाकिमों के वकील सैयद कामिल और सैयद अबदुल्लाह अरजियां और सौगातें लेकर आये और वे खिलअत और रोकड़ रुपये पाकर निहा-  
उ हुए ।

यमन के हाकिम इमाम इसमाईल ने ९ अरबी घोडे भेजे ।

अब के नौरोज की महफिलें ९ दिन तक हुई ।

आगरे का किलेदार एतवारखां मरगया वहां का फौजदार रादअंदाजखां किलेदार हुआ और उसकी जगह होशदारखां को मिली ।

८ जीकाद ( जेठ सुदि १० । १४ मई ) को महाराजा जसवंतसिंह ने दक्खिन से आकर मुलाजमत की ।

१७ ( असाढ़ वदि ९ । २३ मई ) को ४९ वें कमरे वर्ष लगने का तुलादान हुआ, हजर और दूरके वंदों को निवाजिशें मिलीं ।

हवश और हजरमौत के एलची अपने अपने लायक इनाम और खिलअतें पाकर खुशसत हुए ।

१० जिल्हिज ( असाढ़ सुदि १२ । १४ जून ) को बकराईद और १९ ( प्र० सावन वदि ६ । २७ जून ) को गुलाबी ईद हुई ।

शाहजादों और अमीरों ने जडाऊ और मीनाकार सुराहियां नज़र कीं ।

राजा जैसिंह और दिलेरखां की कोशिश से पुश्तूर और रुदमाल वगैरा कई किले सेवा के फतह हुए और वह पकड़े जाने के डरसे राजा जैसिंह का वचन लेकर १० जिल्हज ( असाढ़ सुदि १२ । १४ जून ) को बगैर हाथियारों के मिलनेको आया । राजा ने सेवासे मिलकर उसे अपने पास बैठाया और जानकी अमान देकर जडाऊ तलवार और खंजर दिया और हाथियार फिर से बंधाकर दिलेरखां के पास भेजा उसने भी उसके साथ तरह २ की रियायतें कीं सेवा ने ३३ किले बादशाही वंशों को सौंपदिये ।

सन १०७६ ( सं० १६२२ ) ।

बादशाह ने राजा जैसिंह की अर्ज से सेवाके नान कनूगों की माफ़ी का फरमान और उसके बेटे संभा को ९ हज़ारी ९ हजार सवार दुअसा और तिअस्पा मनसब भेजा ।

राजा जैसिंह का बेटा रामसिंह जो हज़रमें था दिलेरखां दाऊदखां रायसिंह और कीर्तिसिंह वगैरह पर भी महरवानियां हुई ।

( १ ) दोनों प्रतियों में १७ शव्वाल लिखी है सो गलत है १७ जीकाद चाहिये क्योंकि बादशाह का जन्म इसी तारीख को हुआ था । ( २ ) कलकत्ते की प्रति में ८ जिल्हज है ।



बीजापुर का आदिलखां पेशकश देने में ढील करता था और सेवा को मदद देता था इसलिये राजा जैसिंह को फरमान लिखा गया कि सेवा की बढायत का जो बादशाही कवजेमें आई है बंदोबस्त करके बीजापुर को जावे और किले को घेर कर उसकी फौजों को धुर्य से उड़ादे ।

काजी असलम का बेटा मोहम्मद जाहिद लशकर का महोत्सव मुकर्रर हुआ । जाफिर खां वजीर ने जमना के किनारे पर एक अच्छी हवेली बनाई थी बादशाह उसके देखने को गये जाफिरखां ने खूब नज़र निछावर की और पेशकश दी । अबदुल्लाहखां हाकिम काशगर के खान अबदुल्लाहखां के वास्ते खत का जवाब और कुछ तुहफे ख्वाजा इसहाक के हाथ भेजे गये ।

२५ रबीउलसानी ( कातिक वदि १२ । २५ अक्तूबर ) को ४८ वें शमसी साल लगनेका तुलादान और उत्सव हुआ ।

राजा जैसिंह की अर्ज से आदिलखां के बडे अमीर मुल्ला अहमदनायता के बुलाने का फरमान लिखा गया । जो आदिलखां के कामों की दुरुस्तीके लिये राजा जैसिंह के पास आयाथा और दरगाह में हाजिर होना चाहता था । उसको आनेसे पहिले ही ६ हजारी ( ६ हजार सवार का ) मनसब भी मिल गया ।

११ जमादिउल अव्वल ( कातिकसुदि १३ । १० नवम्बर ) को कश्मीर के सूबेदार सैफखां की अरजी से मालूम हुआ कि हुक्म के मुवाफिक बडी तिब्बत के जमींदार दलदल महमल ने ताबेदारी जुबूत करके बादशाह के नाम का खुतवा अपनी बिलायत में पढाया सिक्का भी चलाया है और वहां एक बडी मसजिदभी बनी है ।

बादशाह ने इसकाम के इनाम में सैफखां का मनसब बढाया और खिलअत भी भेजा । छोटी तिब्बत के जमींदार मुरादखां को भी खिलअत इनायत हुआ क्योंकि उसने भी इस काममें खैर खाशी की थी ।

---

१ नमाज रोजे वगैहका हिसाब पूछनेवाला । ( २ ) बलकचे की प्रति में ११ जमादिउलआखिर ( मगसरसुदि १२ । ९ दिसम्बर ) है ।

७ रजब ( पौंससुदि ८।३ जनवरी स० १६६६ ) को बादशाहजादे मोहम्मदे गुलजम ने दक्खन से आकर मुलाजिमत की ।

दक्खन के अखबार से मालूम हुआ कि मुल्लाअहमद नायता जो हज़ूर में आता था रस्ते में मरगया उस के बेटे असद बगैरह को हाज़िर होने का हुक्म हुआ ।

### आलाहज़रत ( शाहजहां का ) मरना ।

अकबराबाद ( आगरा ) के खबर देनेवालों की लिखावट से मालूम हुआ कि १२ रजब (पौंससुदि १३।८ जनवरी) को आलाहज़रत का पेशाब बन्द होगया । हकीमों ने इलाज करने से हाथ खींच लिया है नाउमेदी ज़ाहिर करते हैं बादशाहने जाना तो चाहा था मगर होशियारी से २३ ( माहबदि ९।१०।१९ जनवरी) को शाहज़ादे मोहम्मद मोअज्जम को पहिले भेजदिया ।

२६ ( माहबदि १३। २२ जनवरी ) सोमवार को रात पड़ते ही बीमारी की रावती बढ़ी और उस बड़े बादशाह की जान निकल गई । बेगमसाहिब रादअंदाज़ां ख़ाजा बहदोल सैयद मोहम्मद कन्नौजी और काजी कुरवान ने गुसलखानेमें आकर कफन पहनाया फिर लाश को समन बुर्ज से बाहर लाये जिसे होशदारखां सुबेदारने साथ जाकर जमनापार ताजवीवी के रोजे में दफन करदी उसवक्त शाहजहांको ७६ वर्ष ३ महीने की उमर थी और ३१ वर्ष २ महीने बादशाही की थी ।

शाहज़ादा पिछली रात को यह खबर सुनकर दूसरे दिन शहर में पहुंचा और मातमदारोंमें शामिल हुआ.

खबर पहुंचने पर बादशाह ने भी शाहजादों और बेगमों समेत मातमी कपड़े पहने और हुक्म दिया कि फरमानों में अब आलाहज़रत का नाम फिरदोस आशियानी ( खर्गवाती ) लिखा करें ।

सन १०७६ हि. संवत् १७२२ सन् १६६६ ई०

### औरंगजेब ( आगरामें )

९ शवान ( माहसुदि १०।४ फरवरी ) को बादशाह जमना में होकर आगरे पहुंचे २० ( फागुन वदि ७।१५ फरवरी ) को दाराशिकोह की हवेलीमें उतरे

( १ ) कलकत्ते की प्रति से २८ शवान ( फागुन वदि ३०।२३ फरवरी ) है

दूसरे दिन ताजवीवी के रोज़े की ज़ियारत करके तीसरे दिन किले में गये बेगम साहिब और दूसरी सब बेगमों को तसल्ली देकर मातमी कपड़े उतरवाये और मसल्लिहत देखकर कुछ दिनों के लिये वहीं रहे और अपनी बेगमों को भी दिल्ली से वहीं बुलवा लिया.

इन्हीं दिनों में घाटगाम का किला अमीरुलउमरा की फौजिश से फ़तह हो गया बादशाह ने उसका नाम इसलामाबाद रखा अमीरुलउमरा तथा उसके बेटे बुजुर्ग-उमदखां और सारे सरदारों पर बहुत महरबानी की.

## नवां आलमगीरी सन ।

१ रमज़ान ( फागुणसुदि ३।२६ फरवरी ) से नवां जलूसी वर्ष लगा.

१ शव्वाल ( चैतसुदि ३।२८ मार्च ) को बादशाह ने ईद की नमाज पढ़कर खलिशों की (०) बेगम साहिबा को १ लाख अशरफियां देकर उनका सालियाना भी १२ लाख से १७ लाख का कर दिया परहेज़वानूबेगम और गोहर आराबेगम को भी दो दो लाख रुपये मिले ।

आगरे के किले के ख़जाने जो पांचवें जिलूसी वर्ष में दिल्ली के किले में मंगवा लिये गये थे फिर अब वहां से आगरे के किले में लाये गये.

राजा जयसिंह ने सेवा को हज़र में भेजा था वह जब आगरे के पास पहुंचा तो कुंवर रामसिंह और मुखलिसखां पेशवाई करके उसको लाये ।

१८ जीकाद ( जेठवदि ९।१३ मई ) को ९० धी कमरी सालग्रह का तुलादान हुआ ।

सेवा ने अपने बेटे संभा के साथ जमीन चूमकर डेढ़ हजार अशरफ़ी नज़र और ६ हजार रुपये निछावर किये ।

राजा जैसिंह ने सेवा को उसी के चाहने से दरगाहमें भेजा था और बादशाह उस के पिछले कसूरोंका ख्याल न करके चाहते थे कि महरबानी करके कुछ दिनों पीछे उसे ख़ुसत कर दें वह उसदिन एक मुनासिब जगह पर बड़े बड़े अमीरों के बराबर खड़ा किया गया था, पर जंगली था और दरवारका कायदा नहीं जानता

१।२।३ ये तीनों बादशाहकी ग्रहनें थीं ।

था इस लिये उसने एक कोनेमें कुँवर रामसिंह से नाराजी जताकर बेजा गिद्धा किया और उसका शिर चकाने लगा, इसलिये हुक्म हुआ कि डेरे पर जावें और रामसिंह उसको अपने मकानके पास ठहराकर उसके बेटे संभा को अपने साथ मुजर्रा करने के लिये लायाकरें सेवा छल कपट से भाग न जावे इस लिये फौलादखां को उसकी चौकसीपर रक्खा और यह हाल राजा जैसिंहको फरमान में लिखा और उसके साथ बरताव करनेके लिये भी पूछा गया ।

दो तीन दिन पीछे वह कपटी मारे डर के बड़े बड़े अमीरोंका आसरा लेकर पड़ताने और गिड़गिड़ाने लगा । इतनेमें राजा जैसिंहकी अरजी भी आगई कि मैंने उस को वचन दिया है और इधर के कामों की मसलहत के लिये उसके कसूरोंसे दरगुजर करना मुनासिब है बादशाह ने फौलादखां को हुक्म देदिया कि उसके डेरे पर से पहरे उठाळे और कुँवर रामसिंहने भी खबरदारीसे गफलत की इससे वह २७ सफर सन् १०७७ ( भादों वंदि १४।१९ अगस्त ) को अपने बेटे समेत भेस बदलकर भाग गया । इससे रामसिंह का मनसब उतार लिया गया और राजा जैसिंह को लिखा गया कि उसकी अरज से सेवा के जिस नजदीकी रिश्तेदार नैधवा को ५ हज़ारी ५ हजार सवार का मनसब दियागया है और जो उसी के ही पास है किसी हिकमत से पकडकर हज़र में भेजदे ।

### सन १०७७ ( सं० १७२३ )

बादशाह ने वाजेकामों के लिये दिल्लीजाने का इरादा करके मलका बेगम साहिब को दूसरी बेगमों के साथ पहिले से खाने कर दिया ।

तरबीयतखां खत और तुहफे लेकर ईरान को गया था उसने वहां से शाह अब्बास की नादानी बदमिजाजी हदसे जियादा शेखी और घमंड की बातें अरजी में लिखकर भेजीं और यह भी लिखा कि वह चढ़ाई और लड़ाई के इरादे से खुरासानमें आना चाहता है । फिर तरबीयतखांके हज़र में पहुंचने पर भी यही हाल उसकी अर्ज और हलकारों की खबर से मालूम हुआ तो बादशाह ने उस पागल के फांन अमेठने के लिये जो वगैर किसी सबबके दुश्मनी करना चाहता

भा इरादा करके १४ रबीउलअव्वल ( आसोजबदि १ । ४ सितम्बर ) को बादशाहजादे मोहम्मद मुअज्जम और महाराजा जसवंतसिंह को आगरेसे रवाना किया और फरमाया कि हम भी पंजाब की तरफ आते हैं और तरबियतखां से भी कई बातों में कुछ तकसीरें हुई थीं इस लिये उसका दरबार में आना बंद किया गया ।

सन १०७७ हि. संवत् १७२३ सन १६६६ ई.

### औरंगजेब दिल्लीमें.

१९ रबीउलसानी ( कातिक बदि ९।८ अक्टूबर ) को बादशाहने भी पंजाब जानेके लिये जमना के रस्तेसे दिल्ली को कूच किया और १४ मंजिलोंमें वहां पहुंचे ।

८ जमादिलअव्वल ( कातिक सुदी १०।२७ अक्टूबर ) को ४९ वीं शमसी वर्षगांठका तुलादान हुआ.

काबुल के सूबेदार अमीरखाने कई मुगलों को जासूसीके भ्रम से पकड़कर दरगाह में भेजा था. और हजरतने ऐतमादखां और मुल्ला अबदुलकबी को तहकीकात करने का हुक्म दिया था । ऐतमादखां ने उनमें से एक को बगैर जंजीर और हतकड़ी के खिलवत में बुलाया था वह जाहिल अचानक उठकर बाहर गया और खिदमतगार के पास से जो उसके हथियार लिये खड़ा था तलवार ले आया और ऐतमादखां पर १ ऐसा हाथ छोड़ा कि उसकी जिंदगी का रस्ता कटगया जो लोग पास बैठे थे उन्होंने उसको भी मारडाला.

बादशाह को ऐसे पुराने मोतबर खिदमतगार के मारे जाने का बहुत अफसोस हुआ उसके बेटों और भाई बंदों को खिलवत दिये और उनके मनसब भी बढाये ।

बादशाह जाफरखां वजीर के घरपर गये उस ने जवाहर और जडाऊ चीजों की पेशकश गुजरानी ।

ख्वाजा इसहाक जो पिछली साल काशगर की बकालत पर गयाथा और वहां फितूर होना सुनकर लौट आया था. अब फिर अपना रस्ता देखे जाने का हल मादूम करके उधर को रखसत हुआ ।

शाह ईरान जो घुरे इरादों से असफहान को खाने हुआ था शराबी होने से गले को भीतर गांठें उठनेसे एक खीउठअब्वल ( भाद्रोंसुदि ३।२२ अगस्त ) को गांव खार, समनान के पास मरगया वजीरों ने उसके बड़े बेटे सफी मिरजा को तख्त-पर बैठा दिया । २४ जमादिउलआखिर ( पौसत्रदि १०-११।११ दिसम्बर को शिकारगाह खास में हरकारों ने यह खबर बादशाह से अर्ज कराई तो हजरतने फारमाया कि हम तो कुछ और ही चाहतेथे मगर खुदा ने उसको बदला देदिया अब मुरब्बत नहीं चाहती है कि ईरान पर फौज भेजें शाहनादा मोहम्मद मोअज्जम को लिखागया कि लाहौर से आगे न जावे कुछ दिन वहीं ठहरा रहे ।

बहादुरखा जो शाहजादे के साथ था रस्तेसे लौट कर हजूरमें आया और इलाहाबाद का सूबेदार हुआ, राजा जैसिंह ने सेवा के जमाई नत्थू को पकडकर हजूर में भेजदिया जो फिदाईखां को सौंपागया और यह मुसलमान होकर अपनी मुरादको पहुंचा ।

जब राजा जयसिंह सेवा की मोहिम खतम करके आदिलखां को सजा देनेके लिये गया था तो दो मंजिल परही आदिलखां के सरदारों में से बंध लोल का पोता अबूमोहम्मद राजा से मिला । राजा की अरज से उसको पांच हजारी ५ हजार सवारका मनसब इनायत हुआ और राजा के मददगारों में रखागया ।

राजाके इशारे से सेवा और नत्थू की कोशिश से जो सेवा का सिपहसालार था फेलैन, नाथूरा, खावन, और मंगलवेडे के किले फतह हुये और आदिलखां के सरदार अबूमोहम्मद खवासखां और बड़ी २ फौजोंसे मुकाबिले हुये जिनमें बादशाही बंदोंकी जीत रही उन्होंने बीजापुर के तमाम इलाकों को घेरकर दो दफे लूटा । जब बादशाही लश्कर बीजापुर से ५ कोस इधर पहुंचा तो आदिलखां ने बीजापुर के किले को सजाया । तालावोंको तोड़दिया आसपासके कुओं में थूर भरदिये किले के पास की बस्तियां उजाड दीं और किले में बैठकर बादशाही लश्कर के मुकाबिले को अपनी फौजें निकालीं राजा का इरादा किला लेने का

---

( १ ) कलकत्तेकी प्रतिमें नेतू लिखा है । ( २ ) कलकत्ते की प्रति में नेतू लिखा है । ( ३ ) कलकत्ते की प्रति में फलतन और नाथूरा है ।

नहीं था और न किले तोड़नेका सामान साथ था इस लिये कई दिन पीछे वहां से कूच करके २४ रजब ( माहवादि ११।१० जनवरी ) को भीमडा नदी से उतर आया, आदिलखां का मोतमिद दयानतराय उर्जर आर्जेजी के संदेशों और बहुतसी जडाऊ चीजें राजा के वास्ते लाया वरसात भी आगई थी इसलिये हज़ूर से राजा को फरमान पहुंचा कि औरंगाबादमें वरसात तैर करे इसपर वह लडाई और दुशमनी छोडकर लौट आया ।

इन्हीं दिनोंमें दिलेरखां बादशाह के हुक्म से पहिले तो चांदा की विलायत में गया वहां के जमींदार मानजिमल्लारने खान से मिलकर ५ लाख रुपये दिये; १ करोड रुपया सरकारी जुरमाने का और २ लाख सालाना मामूली पेशकशका देना कबूल किया ।

दिलेरखां फिर देवगढ की विलायत में गया वहां के जमींदार केवल्लसिंह से ११ लाख रुपये पिछले बाकी और ३ लाख रुपये साल और कबूल कराये और उधरके कामों से निवडकर बादशाह का हुक्म पहुंचते ही दखन को खाने होगया उसको ५ हजारी ५ हजार सवार और दुअस्रे तिसस्रे का मनसब मिला ।

## १० वां आलमगीरी सन् ।

१ रमजान ( फागुन सुदि २।१५ फरवरी १६६७ ) को दसवां जह्दसी वर्ष लगा ।

१० ( फागुन सुदि ११ । २४ फरवरी ) को उदैपुरी महल से लडका हुआ बादशाहने उसका कामबखश नाम रक्खा ।

शाहजादा मोहम्मदमोअजम लाहौर से आया, ईद के दिन ( चैतसुदि ३।१७ मार्च ) को शाहजादों और अमीरों को बखशिशें हुई ।

सेवा का जमाई नथू जो मुसलमान होगया था मुसलमानी कराने के पीछे ३ हजारी २ हजार के मनसब और मोहम्मद कुलीखां के खिताब से सरफराज हुआ.

( १ ) माफी मांगने—( २ ) नम्रता । ( ३ ) कलकत्ते की प्रतिमें कूकीसिंह है ।  
( ४ ) कलकत्ते की प्रतिमें १५ लाख है । ( ५ ) कलकत्तेकी प्रतिमें नेतू ।

अनातक दीवान मीर इमादुद्दीन को रहमतखां का और अजीजुद्दीनखां को बहेर मंदरां का खिताब इनायत हुआ ।

( चैत सुदि ८।८ मारच ) को शाहजादा मोअज्जम ५ हजारी जातके इजाफेसे ६० हजारी ( १२ हजार सवार का ) मनसब पाकर दक्खन की सूबेदारी पर रखसत हुआ । महाराजा जसवंतसिंह रायसिंह सफ़ाशिकनखां सफीखां और सर-बुलंदखां नवाजिशे पाकर उसके साथ तर्नात हुये राजा जैसिंह को हज़ूर में आने-का हुक्म लिखागया ।

## यूसुफजई पठानोंका बलवा ।

यूसुफजई अफगान १ फकीर को मोहम्मदशाह के खिताब से अपना सरदार बनाकर बागी होगये और मुल्ला चालाक और भाकू की अफसरीमें फसाद करने लगे । बादशाह ने अटक के फौजदार काबुलखों को हुक्म भेजा कि नीलाब नदी के आसपास जो जागीरदार हैं उन सबको जमा करके बनपड़े जहांतक पठानोंको सजा दे और काबुल के सूबेदार अमीरखां को भी लिखागया कि शमशेरखां को ५ हजार आदमियों से भेजे । काबुलखोंने शमशेरखां के पहुंचनेसे पहिले ही दुशमनों से लडकर फतह पाई और थानोंपर फिर क़बजा करलिया ।

१३ जीकादे ( बैशाखसुदि १५।२७ अप्रेल को शमशेरखां नीलाबसे उतरकर अटक की तर्फ़ आया और यूसुफजईयों की त्रिलायत के सामने दरया से पारहोकर उनके इलाके में गया वे भी पहाड़ों में जाकर मौका देखने लगे ।

इसीदिन बादशाह ने मोहम्मद अमीनखां मीर बख़शी को अमीरखां किवादखां और ९ हजार सवारों के साथ पठानोंपर भेजा मगर उसके पहुंचने से पहिले शमशेरखां ने दो बार लडकर उनके ३०० मोतबर मालिकों को पकड़ लिया था । बादशाह ने यह खबरे सुनकर शमशेरखां और काबुलखां को खिलअत भेजे ।

- ( १ ) कलकत्तेकी प्रतिमें सैफ़खां । ( २-३ ) कलकत्ते की प्रतिमें कामिलखां ।  
( ४ ) कलकत्ते की प्रति में १८ जीकाद हैं । ( ५ ) सरदार मुखिया । ( ६ ) कलकत्तेकी प्रति में कामिलखां ।



२५ जीकाद ( जेठवदि १२।९ मई ) को इक्कावन वें कर्मरी वर्ष लगने का तुलादान हुआ ।

बादशाहजादे मोहम्मदआजम को ३ हजारी जात के बढने से १५ हजारी ७ हजार सवार का मनसब मिला और शाहजादे मोहम्मद अकबर को ८ हजारी २ हजार सवार का मनसब तूमान तोग नक्कारा और आफतावगार इनायत हुआ ।

जाफिरखां और हज़ूर तथा दूर के दूसरे अमीरोंपर तरह तरह की इनायतें अता हुई ।

बुखारा और बख्शके वकील रुस्तमबेग और खुशीबेग खिळमत और नकद इनाम पाकर रुखसत हुए अब्बल दिन से आखिर तक बुखाराके सफ़ीर को दो लाख और बख़्श के वकील को डेढलाख रुपये इनायत हुये थे ।

रजवीखां बुखारी आविदखां की जगह सर्दर के ओहदे पर मुक़रर हुआ ।

तरबीयतखां के कसूर माफ हुये और वह खानदोरों के मरजाने से उडीसे की सूबदारी पर गया ।

## सन् १०७८

बुरहानपुर के ख़वर नवीसों की लिखावटों से अर्ज हुई कि राजा जैसिंह जो औरंगाबाद से चलकर हज़ूर में जाता था २८ मोहर्रम ( सावनवदि ३०।११ जोलाई ) को मरगया बादशाहने उसके कुँवर रामसिंह को कसूरों की खफ़गी से निकाल कर राजा का खिताब सब बख़शिशों के साथ दिया ।

मोहम्मद अमीनखां ने पठानों की बलायत में पहुँच कर जहांतक होसका उनकी वास्तियों को लूटा और बिगाठा फिर बादशाह का हुक्म पहुँचा कि शमशेरखां को वहां छोडकर लाहौर में आवे और वहां की सूबेदारी का काम करे जो इब्राहीमखां से उतारली गई थी ।

२५ जमादिउलआखिर ( पौसवदि १२।२ दिसम्बर ) को ५० वें शमसी साल लगने का तुलादान हुआ ।

सूबे कश्मीर के विकीये निगारों ( खबर नवीसों ) और तिच्वत के जमीदार मुग़लानों की वरजियों से मालूम हुआ कि काशगर का खान अब्दुल्लाह खां अपने बेटे अब्दुलकरिम के जोर पकड़ जाने से बालबच्चों और थोड़े से नांकरों के साथ छुटा पड़ा इस दरगाह में पनाह लेने के वारते आरहा है, ख्वाजा इसहाक जो सफीर होकर वहां से उसके पास गया था उस हालतमें उससे मिलकर उसे मदद दे रहा है और वह अब कश्मीर में पहुंचने वाला है ।

बादशाहने इस खबर के सुनते ही बड़ी महरबानी और कदरदानी से ख्वाजा सादिक बदख्शी और सेफुल्लाह को उसकी महमानदारी के लिये भेजा और उसके खाने के मय वास्ते १ खंजर जडाऊ जीर्ण १०९ घोड़े अरबी इराकी और तुरकी जिनमें कई जडाऊ साजके थे २ हाथी बहुत से सोने चांदी के बरतन कपड़े लत्ते डेरे लेंगे अच्छे २ फर्श बिछाने और भी दूसरे सामान सरदारी के उसके हवाले किये और फरमाया कि कश्मीर जाकर उस बड़े खान से मिलें और हज़ूर में पहुंचने तक उसकी महमादारी करते रहें, कश्मीर के सूबेदार मुबारजखां को भी हुक्म लिखा गया कि जब खान कश्मीर में पहुंचे तो वह सरकार की तर्फ से उसके वारते तमाम जरूरी सामान तैयार करादेवे और ५० हजार रुपये उस सूबे के खजाने से देकर जब वह दरगाह को खाने होंगे तो साथ रहकर उसको हज़ूर में पहुंचावे ।

मोहम्मद अमीनखां सूबेदार लाहौर को भी हुक्म पहुंचा कि जब खान वहां पहुंचें तो वह भी बहुत इज्जत और अदब से मिलकर उसकी अच्छी तरहसे ज़याफतें करें ।

२५ हजार रुपये सरकार खालिसे से और बहुत से रुपये और तुहफे अपनी तर्फ से भी दें इसी तरह के हुक्म रस्ते के सब हाकिमों और फौजदारों को भेजे गये कि जगह २ महमानदारी करें और अपनी २ हदोंसे उसे अच्छीतरह आगे खाने कर दें ।

१३ रजब ( पौंस सुदि १४। १९ सितम्बर ) को मोहम्मद अमीनखां के बदले जाने से दानिशमंदखां मीरवस्त्राफि बड़े ओहदे पर पहुंचा खिलअत खासा और जडाऊ कलमदान भी उसको इनायत हुए ।

१ समाचार लिखने वाले । २ कीट । ३ मिजमानी ।

स्वाजा बहलोल को गवालियर की किलेदारी मोतमदखां के बदलेजाने से इनायत हुई। खिलअत घोड़ा खंजर और खिदमतगारखां का खिताब भी मिला और जो खिदमतगारखां था वह खिदमत गुजार खां कहलाने लगा।

बंगाले के अखबार से मालूम हुआ कि अब फिर आसामवाले अपनी हृदसे आगे बढ़े हैं बहुतसा लश्कर और बड़े २ निवाडे लेकर गवाहट्टी तक चले आये हैं, जो बंगाले की सरहद पर है वहां के थानेदार सैयद फीरोजखां को मदद न मिलने से हराचुके हैं, फीरोजखां और उसके अकसर साथी लड़ाई में मारे गये हैं। यह सुनकर बादशाह ने चाहा कि कोई बड़ा अमीर हजूर से लश्कर लेकर बंगाले को जावे और उस सूत्र के कुछ मददगारों को भी अपने शामिल करके उनको सजा दे राजा रामसिंह ने इस खिदमत का बीड़ा उठाया। खिलअत सोने के साज का घोड़ा मोतियों की लड़कोंका जमघर पाकर २१ ( माहवदि ७।२७ दिसम्बर ) को रामसिंह रुखसत हुआ। कीर्तसिंह मुरठिया, रघुनाथ सिंह मेडंतिया वीरमदेव सीसोदिया वगैरह सरदार मनसबदार डेढ़ हजार अहदी और ९०० बर्कदाज उसके साथ तइनात हुये।

यह देहसाले आलमगीरी का खुलासा पूराहुआ अब आगे मुआसिर आलमगीरी का तर्जुमा है।



( १ ) राठोड़। ( २ ) देहसाले आलमगीरी या आलमगीर नामा जिस में औरंगजेब की पूरी तबखरीख १० वर्षकी लिखी है बहुत बड़ी किताब है जिसका यह इतनासा खुलासा मासिर आलमगीरी के कर्ता ने अपनी किताब के शुरूमें लगाया है।

## सूचना-

---

समाचार पत्र पाठक महाशय । औरङ्गजेबनामाके  
इन तीन खण्डोंको हिफाजतसे रक्खेंगे ताकि शेष खंड  
अगले उपहारमें मिलनेसे आपका ग्रंथ पूर्ण होजायगा ।

आपका शुभचिंतक-

खेमराज श्रीकृष्णदास.

“श्रीवेंकटेश्वर” मुद्रणालयाध्यक्ष, -बंबई.